


॥ श्रीः ॥

# श्रीशङ्करविजयमकरन्दसारः

*Gov. of Punjab*

(2)



प्राचीनशङ्करविजयादिभ्यः सङ्कलितः

## ॥ एकादश आस्वादः ॥

आचार्याणां तीर्थयात्रा ।

अथ कान्यकुभारसन्धिसेतुस्थलिनीवेङ्कटकालहस्तियातुः ।

यमिनेतुरमुष्य काञ्चियात्रा शमिदानीं शमदं क्रियाद् विचित्रा ॥ १ ॥

सुरेश्वराचार्य सरस्वतीं त्वं संपूजयन्नास्व चिरादिहेति ।

दत्त्वाऽभ्यनुज्ञां विनताय तस्मै शिष्यैः समस्तैः स जगाम काञ्चीम् ॥ २ ॥

सुरेश्वरोऽपि तत्रैव वसन् गुरुवराज्ञया ।

शिष्यानध्यापयन्नास्त यतीन् पृथ्वीधरादिकान् ॥ ३ ॥

तत्र पृथ्वीधराचार्यं प्रतिष्ठाप्य सुरेश्वरः ।

जगाम काञ्चीं प्रयतो गुरुवर्यदिदक्षया ॥ ४ ॥

शङ्करः प्रस्थितः कन्याकुसारीक्षेत्रमाययौ ।

तपस्यन्तीं कुमारीं तां पार्वतीं समुपास्त च ॥ ५ ॥

लीलालब्धस्थापितलुप्ताखिललोकां लोकातीतैर्योगिभिरन्तश्चिरमृग्याम् ।

बालादित्यश्रेणिसमानद्युतिपुञ्जां गौरीमम्बामम्बुरुहाक्षीमहमीडे ॥ ६ ॥

इति स्तुवन् प्रणम्यैनां कुमारीं त्र्यक्षरीमयीम् ।

वराभीतिकरां देवीं जयन्तीनगरं ययौ ॥ ७ ॥

दक्षिणाब्धेस्तटे रम्ये कृतालयमुमासुतम् ।

श्रीसन्धिनगरेशानं साग्रजं प्राणमत्ततः ॥ ८ ॥

यथाऽब्धेस्तरंगा लयं यान्ति तुंगाः तथैवापदः सन्निधौ सेवतां मे ।

इतीवोर्मिपंक्तीर्नृणां दर्शयन्तं सदा भावये हृत्सरोजे गुहं तम् ॥ ९ ॥



गिरौ मन्निवासे नरा येऽधिरूढाः तदा पर्वते राजते तेऽधिरूढाः ।  
इतीव ब्रुवन् गन्धशैलाधिरूढः स देवो मुदे मे सदा षण्मुखोऽस्तु ॥१०॥

विशालेषु कर्णान्तदीर्घेष्वजसं दयास्यन्दिषु द्वादशस्वीक्ष्णेषु ।  
मयीषत्कटाक्षः सकृत्पातितश्चेत् भवेत्ते दयाशील का नाम हानिः ॥११॥

इत्थं गुहार्पितस्वान्तो भक्तियुक्तः प्रणम्य तम् ।  
निर्जगाम ततः सिन्धुतीरतीर्थाटनाय सः ॥ १२ ॥

अथ देशिकेन्दुरधिगत्य तैथिकैः शनकैरनन्तशयनाभिधं स्थलम् ।  
समवैक्षतात्र सरसीरुहेक्षणं श्रुतिचूलिकासमधिगम्यवैभवम् ॥ १३ ॥

मुनिकुञ्जरस्य ववृधेऽधिमानसं प्रमदांबुराशिलहरीभरैश्चरम् ।  
मुमुदे च लोचनचकोरपत्रिणा पुरतः स्फुरत्युरुतमोहरे विधौ ॥ १४ ॥

अथ माधवं शुभतमालकाननं महनीयगन्धवनमालिकोज्ज्वलम् ।  
उपलभ्य कोकिलयुवेव कन्दलन्मधुरस्वरः समजनिष्ट देशिकः ॥ १५ ॥

स्तोष्ये भक्त्या विष्णुमनादिं जगदादिं यस्मिन्नेतत्संसृतिचक्रं भ्रमतीत्यम् ।  
यस्मिन्दृष्टे नश्यति तत्संसृतिचक्रं तं संसारध्वानाशं हरिमीडे ॥ १६ ॥

अथ देवदेवनुतिपावनाननो यतिशेखरो यतमना इतस्ततः ।  
अतिपावनानि परितस्तपोवनान्यनघा नदीरमिययौ सरांसि च ॥ १७ ॥

जनता हि यत्र कृतमालिकाऽऽपगाजलपानजातजडिमापनुत्तये ।  
रसनाञ्चले मधुरसं क्षिपत्यसौ मधुरामवापदथ तामनुत्तमाम् ॥ १८ ॥

कृतमालिकाकृतजलावगाहनः क्रमशः क्रियाः समुचितास्समाचरन् ।  
शतशः प्रणम्य शशिखण्डनं मुखरोऽजनिष्ट मुनिशेखरो मुदा ॥ १९ ॥

स्वसेवासमायातदेवासुरेन्द्रानमन्मौलिमन्दारमालाभिषिक्तम् ।

॥ १९ ॥ नमस्यामि शम्भो पदांभोरुहं ते भवांभोधिपोतं भवानीविभाव्यम् ॥ २० ॥

अधिहेमपुष्करिणि क्लृप्तमज्जनो भसितत्रिपुण्ड्रपरिदीपितालिकः ।

॥ २१ ॥ अभिवन्द्य मीननयनामसावभूत् कवितात्मना परिणतात्मभक्तिकः ॥ २१ ॥

उद्यद्भानुसहस्रकोटिसदृशां केयूरहारोज्ज्वलां

विम्बोष्ठीं स्मितदन्तपङ्क्तिरुचिरां पीताम्बुरालङ्कृताम् ।

विष्णुब्रह्मसुरेन्द्रसेवितपदां तत्त्वस्वरूपां शिवां

मीनाक्षीं प्रणतोऽस्मि सन्ततमहं कारुण्यवारां निधिम् ॥ २२ ॥

मीनाक्षीं पूजयित्वाऽथ मीनाक्षीशासनादथ ।

सूक्ष्मरूपयुते रत्ने सूक्ष्मरूपेण यन्त्रकम् ॥ २३ ॥

श्रीचक्रं तु विलिख्याथ नासिकाभरणं च तत् ।

आवाह्य च परां शक्तिं तस्मिन्संपूज्य यत्नतः ।

मीनाक्ष्या अर्पयामास नासिकायां जगद्गुरुः ॥ २४ ॥

अनुदिनमिति देवीमर्चयन् वाक्प्रसूनैः

अविरतसुमरोच्चैः सौरभीसौलभीकैः ।

निगमशिखरचिन्तानिर्वृतो निर्व्यलीकैः

बहुदिनमिह वासं बह्वंस्तार्यपादः ॥ २५ ॥

शेखरोऽथ यमिनां सहानुगैः सेतुदर्शनकुतूहलाद्ब्रजन् ।

सिन्धुबन्धुतटसीम्नि राघवं दर्भपूलकृततल्पमस्तुत ॥ २६ ॥

विशुद्धं परं सच्चिदानन्दरूपं गुणाधारमाधारहीन वरेण्यम् ।

महान्तं विभान्तं गुहान्तं गुणान्तं सुखान्तं स्वयं धाम रामं प्रपद्ये ॥ २७ ॥



महारत्नपीठे शुभे कल्पमूले सुखासीनमादित्यकोटिप्रकाशम् ।

सदा जानकीलक्ष्मणोपेतमेकं सदा रामचन्द्रं भजेऽहं भजेऽहम् ॥ २८ ॥

सदा राम रामेति नामामृतं ते सदाराममानन्दनिष्यन्दकन्दम् ।

पिबन्तं नमन्तं सुदन्तं हसन्तं हनूमन्तमन्तर्भजे तं नितान्तम् ॥ २९ ॥

वीताखिलविषयेच्छं जातानन्दाश्रुपुलकमल्यच्छम् ।

सीतापतिदूताद्यं वातात्मजमद्य भावये हृद्यम् ॥ ३० ॥

इत्थं ककुत्स्थनृपतेर्यशांसि संकीर्तयन्नघहराणि स संयमीन्द्रः ।

सिन्धौ निमज्ज्य सह पर्वतवर्धनीशं श्रीरामनाथमभिवन्द्य ततस्तमस्तौत् ॥

श्रीताम्रपर्णीजलराशियोगे निबद्धय सेतुं निशि बिल्वपत्रैः ।

श्रीरामचन्द्रेण समर्चितं तं रामेश्वराख्यं सततं नमामि ॥ ३२ ॥

अभवत्किल तस्य तत्र शाक्तैः गिरिजार्चाकपटान्मधुप्रसक्तैः ।

निकटस्थवितीर्णभूरिमोदस्फुटरिखत्पटुयुक्तिमान् विवादः ॥ ३३ ॥

स हि युक्तिभरैर्विधाय शाक्तान् प्रतिवाग्व्याहरणेऽपि तानशक्तान् ।

द्विजजातिबहिष्कृताननार्यानकरोल्लोकहिताय कर्मसेतुम् ॥ ३४ ॥

रामेश्वराद्विनिष्क्रम्य ततो देशिकपुङ्गवः ।

शिष्यैः परिवृतो मार्गे वक्रतुण्डपुरीमगात् ॥ ३५ ॥

स्नात्वा गन्धवतीतोये गजाननमपूजयत् ।

पञ्चरत्नभुजङ्गाख्यस्तोत्राभ्यां तोषयंश्च तम् ॥ ३६ ॥

मुदा करात्तमोदकं सदा विमुक्तिसाधकं

कलाधरावतंसकं विलासिलोकरक्षकम् ।

अनायकैकनायकं विनाशितेभदैत्यकं

नताशुभाशुनाशकं नमामि तं विनायकम् ॥ ३७ ॥

वक्रतुण्डं समाराध्य वक्रतुण्डपुरोत्तमे ।

निर्वृतः प्रययौ चोलान् कावेरीसलिलाप्लुतान् ॥ ३८ ॥

गच्छन्नध्वनि कावेरीं सरितं सन्ददर्श सः ।

यस्यां स्नात्वा हरौ भक्तिं मुक्तिदां यान्ति मानवाः ॥ ३९ ॥

यस्याः पावनतोयाया मध्ये स्वर्णमयं महत् ।

क्षेत्रमाभाति विख्यातं लोके श्रीरंगसंज्ञया ॥ ४० ॥

तत्र स्नात्वा यतीन्द्रस्तं सशिष्यः कमलापतिम् ।

ददर्श भोगिशय्यायां भान्तं श्रीरंगनायकम् ॥ ४१ ॥

नत्वा तस्य पदांभोजे रसाकान्तस्य शङ्करः ।

अर्चयित्वा ततोऽस्तौत्तं पद्मपादादिभिर्युतः ॥ ४२ ॥

आनन्दरूपे निजबोधरूपे ब्रह्मस्वरूपे श्रुतिमूर्तिरूपे ।

शशाङ्करूपे रमणीयरूपे श्रीरङ्गरूपे रमतां मनो मे ॥ ४३ ॥

तदालयवरिष्ठेऽथ जनाकर्षणसंज्ञकम् ।

यन्त्रं निधाय विवस्याधस्तात् जम्बूवनं ययौ ॥ ४४ ॥

गजारण्ये जम्बुनाथमम्मयं लिङ्गमुत्तमम् ।

मुदमापाखिलाण्डेश्या युतं तत्प्रणमन्मुहुः ॥ ४५ ॥

देव्याश्च सन्निधौ योगी ध्याननिष्ठो बभूव सः ।

ध्यानस्थं भगवत्पादं प्रावदत्परमेश्वरी ॥ ४६ ॥



श्रीचक्रयुतताटङ्के नवरत्नविचित्रिते ।

कारयित्वा विधानेन मम कर्णौ विभूषय ॥ ४७ ॥

एवं देव्या वचः श्रुत्वा शङ्करो हृष्टमानसः ।

श्रीचक्रयन्त्रवद्रत्नैः खर्णैश्च बहुशोभितम् ॥ ४८ ॥

ताटङ्कयुगलं दीप्तं शिवशक्तिस्वरूपकम् ।

कारयित्वा विधानेन महोत्सवपुरस्सरम् ॥ ४९ ॥

सुदिनेऽथ सुलग्नाढ्ये भूषयामास चाम्बिकाम् ।

मातृभूतेश्वरं गत्वा स्नात्वा शिष्यसमन्वितः ॥ ५० ॥

कावेर्यां पूजयामास गिरिमूर्ध्नि सुसंस्थितम् ।

पूजयामास विघ्नेशं पुष्टिलक्ष्मीसमन्वितम् ॥ ५१ ॥

मातृभूतेश्वरं शम्भुं सुगन्धिकुन्तलाम्बिकाम् ।

उवास दिनमेकं तु मातृभूतस्थले सुखम् ॥ ५२ ॥

अखिलाण्डेश्वरीसन्ननिलयाः पूजका द्विजाः ।

प्रणम्य भगवत्पादं प्रार्थयामासुरेव ते ॥ ५३ ॥

अत्युग्ररूपा सञ्जाता ताटङ्कादिविभूषिता ।

अखिलाण्डेश्वरी देवी दहन्ते सन्निधौ स्थिताः ॥ ५४ ॥

वयं तथा पीड्यमानाः न शक्ताः पूजने विभो ।

उग्रत्वशमनं देव्याः कुरु देव नमोऽस्तु ते ॥ ५५ ॥

गुरोस्तु शासनादेव सुधन्वा नृपसत्तमः ।

मूर्तिं भव्यां चकारासौ गणेशानस्य शिल्पिमिः ॥ ५६ ॥

तां मूर्तिं स्थापयामास देव्या अभिमुखीं गुरुः ।  
पुत्रं वीक्ष्य परा शक्तिः पुरतस्तं गणेश्वरम् ॥ ५७ ॥

शान्ता सद्यो बभूवाथ तुष्टोऽभूच्च जगद्गुरुः ।  
संपूज्य देवीतनयं तदादि पुरतः स्थितम् ॥ ५८ ॥

देव्याः सपर्या व्यदधुः श्रीविद्यार्चनतत्पराः ।  
अखिलाण्डेश्वरीमस्तौत् ध्यायन्मनसि शङ्करः ॥ ५९ ॥

छताधीशगजेन्द्रपूजितपदे छनाहितेशान्विते  
क्लींकाराङ्कितबिन्दुपीठनिलये क्लींकाररूपेडिते ।  
छतातन्तुजडीकृतेशनिलये छनाहिवल्लीदले  
छताक्षमापतिमुक्तिदातृमहिले वन्देऽखिलाण्डेश्वरि ॥ ६० ॥

जम्बूमूलनिधे जनार्दननुते जम्भारिसंभाविते  
जम्बूद्वीपमनोज्ञकल्पलतिके जहन्वात्मजाशेखरे ।  
जन्मव्याधिजरापहे जलमये जाम्बूनदालङ्कृते  
जम्बूनाथमनोहरे जननुते वन्देऽखिलाण्डेश्वरि ॥ ६१ ॥

यज्ञे यज्ञफलप्रदे यमिनुते यज्ञेश्वराराधिते  
यक्षमन्त्रे यमसूदनप्रियतमे यज्ञेशसंपूजिते ।  
यन्त्रस्थे यतिपूजिते यतिकृतश्रीचक्रभूषोज्ज्वले  
यक्षिण्यादिसमस्तशक्तिविनुते वन्देऽखिलाण्डेश्वरि ॥ ६२ ॥

नत्वैवमखिलाण्डेशीं तदाराधननिर्भरः ।  
निनाय समयं कञ्चित् ततो मध्यार्जुनं ययौ ॥ ६३ ॥

इति श्रीशङ्करविजयमकरन्दसारे एकादश आस्वादः समाप्तः ॥



## ॥ द्वादश आस्वादः ॥

### तीर्थक्षेत्रयात्रा ।

श्रीगुरुं भगवत्पादं शरण्यं भक्तवत्सलम् ।

शिवं शिवकरं शुद्धमप्रमेयं नमाम्यहम् ॥ १ ॥

संप्राप्तसन्तोषविनीतशिष्यैः साकं जगत्यां विजयं विधित्सुः ।

अद्वैतसिद्धान्तसरोजसूर्यो मध्यार्जुनेशावसथं ययौ सः ॥ २ ॥

तं पूजयित्वाऽनुचरैः सभायां पप्रच्छ तत्त्वं किमिहेति योगी ।

दृश्याकृतिप्रोचभुजोऽथ सत्यमद्वैतमेवेत्यवदत्त्रिरीशः ॥ ३ ॥

तत्क्षेत्रवासिनः सर्वान् प्रातःस्नानपरायणान् ।

पञ्चयज्ञपरान्नित्यं देवतातिथिपूजकान् ॥ ४ ॥

उमागणपतीशार्काच्युतांघ्र्यर्चापरायणान् ।

त्यक्तभेदकथानाशु वेदान्तपरिनिष्ठितान् ॥ ५ ॥

विधाय देशिकेन्द्रोऽसौ प्रसाद्य च महेश्वरम् ।

निर्जगाम ततः शिष्यैः पद्मपादादिभिर्वृतः ॥ ६ ॥

ततोऽमृतघटेशानं मृत्युञ्जयमुमापतिम् ।

अस्तौन्मृकण्डुतनयानुग्रहार्थात्तविग्रहम् ॥ ७ ॥

संसारे जनितापरोगसहिते तापत्रयाक्रन्दिते

नित्यं पुत्रकलत्रवित्तविलसत्पाशैर्निबद्धं दृढम् ।

गर्वान्धं बहुपापवर्गसहितं कारुण्यदृष्ट्या विभो

श्रीमृत्युञ्जय पार्वतीप्रिय सदा मां पाहि सर्वेश्वर ॥ ८ ॥

स्तुतिं ध्यानमर्चां यथावद्विधातुं भजन्नप्यजानन् महेशावलम्बे ।  
 त्रसन्तं सुतं त्रातुमग्रे मृकण्डोः यमप्राणनिर्वापणं त्वत्पदाब्जम् ॥ ९ ॥

क्षेत्रे ब्रह्मश्मशानालये पुण्यारण्येऽतिविश्रुते ।  
 अघोरदेवो भगवानुग्ररूपो व्यराजत ॥ १० ॥

न प्राभवत्पूजनाय पूजकोऽपि सुदीक्षितः ।  
 प्रतिष्ठाप्य पुरः कालीं शान्तं तमकरोद्गुरुः ॥ ११ ॥

ततो भिक्षुवरः पुण्यं पुण्डरीकपुरं ययौ ।  
 ताण्डवं कुरुते यस्मिन् महादेवो महानटः ॥ १२ ॥

यन्नृत्तमभिरामं सा पार्वती च धृतादरा ।  
 वीक्षते मुनिवृन्दं च दर्शनाद्भयभञ्जनम् ॥ १३ ॥

श्रीशङ्करमुखाः स्नात्वा शिवगङ्गाजले शुचौ ।  
 हर शम्भो महादेव देवदेव दयानिधे ।  
 अस्मान्भक्तिसमायुक्तान् उद्धराशु भवार्णवात् ॥ १४ ॥

इति विहितनुतिर्गिरीशचूडाशशिकिरणापसरत्तमःप्ररोहः ।  
 त्रिचतुरदिवसान्वसन्निहासौ मुनिपतिरुत्तरदिङ्मुखः प्रतस्थे ॥ १५ ॥

ततः श्रीशङ्कराचार्यो वेङ्कटेश्वरमीक्षितुम् ।  
 शिष्यैस्तैस्तस्माद्युक्तो निर्जगाम महोदयः ॥ १६ ॥

गत्वा क्रमेण मार्गस्थक्षेत्राणि प्रविलोकयन् ।  
 नत्वा गोविन्दराजेशं भक्ताभीष्टफलप्रदम् ॥ १७ ॥

प्रदक्षिणं परिक्रामन् शेषाचलमतन्द्रितः ।  
 गिरेरूर्ध्वं समारुह्य स्नात्वा पुष्करिणीजले ॥ १८ ॥



अथ श्रीवेङ्कटेशानं सप्तगिर्यधिवासिनम् ।

स्वामिपुष्करिणीतीरे सवराहं ददर्श सः ॥ १९ ॥

शुचिः शिष्यैः परिवृतो विधिवत्प्रणनाम तम् ।

तुष्टाव पश्यन्निभृतं रूपमापादमूर्धजम् ॥ २० ॥

वाग्भूगौर्यादिभेदैर्विदुरिह मुनयो यां यदीयैश्च पुंसां

कारुण्याद्रैः कटाक्षैः सकृदपि पतितैः संपदः स्युः समग्राः ।

कुन्देन्दुस्वच्छमन्दस्मितमधुरमुखांभोरुहां सुन्दरांगीं

वन्दे वन्द्यामशेषैरपि मुरभिदुरोमन्दिरामिन्दिरां ताम् ॥ २१ ॥

येभ्योऽसूयद्विरुच्चैः सपदि पदमुरु त्यज्यते दैत्यवर्गैः

येभ्यो धर्तुं च मूर्ध्ना स्पृहयति सततं सर्वगीर्वाणवर्गः ।

नित्यं निर्मूलयेयुर्निश्चिततरममी भक्तिनिघ्नात्मनां नः

पद्माक्षस्यांघ्रिपद्मद्वयतलनिलयाः पांसवः पापपङ्कजम् ॥ २२ ॥

मत्स्यः कूर्मो बराहो नरहरिणपतिर्वामनो जामदग्न्यः

काकुत्स्थः कंसघाती मनसिजविजयी यश्च कल्किर्भविष्यन् ।

विष्णोर्ंशावतारा भुवनहितकरा धर्मसंस्थापनार्थाः

पायासुर्मां त एते गुरुतरकरुणाभारखिन्नाशया ये ॥ २३ ॥

श्रीवेङ्कटेशवृषशैलमुपेत्य योगी यन्त्रं जगत्त्रयवशीकरणोद्यतं तत् ।

चक्रे चराचरगुरुर्जतां विभूत्यै श्रीशङ्करो निगमशेखरपारगोऽयम् ॥ २४ ॥

अद्रौ विवादधोभागे यन्त्रं संपत्प्रदायकम् ।

षडास्यविष्णुलक्ष्मीनां धनाकर्षणसंज्ञकम् ॥ २५ ॥

कारयित्वा शिलायां च स्थापयामास शङ्करः ।

तत्र कश्चिद्द्विजवरो वैराग्यादिगुणान्वितः ॥ २६ ॥

श्वित्रेण सर्वाङ्गीणेन कूष्माण्डसदृशकृतिः ।

निलीयमानः सदसि प्राक्तनं स्वमध्वं स्मरन् ॥ २७ ॥

पर्यश्रुनयनः प्राह प्रणमन्गुरुपादयोः ।

मादृशमधिनां ब्रह्मन् अन्धे तमसि मज्जताम् ॥ २८ ॥

तरणिस्त्वं निसृष्टोऽसि पाहि मां करुणानिधे ।

इति शोचन्तमाश्वास्य चाक्षुष्या दीक्षया गुरुः ॥ २९ ॥

अनुगृह्याबभाषे तं महात्मन् सौम्य मा शुचः ।

न त्वं देहो न च प्राणो नेन्द्रियं न मनो न धीः ॥ ३० ॥

स्वयंज्योतिस्त्वमात्मासि शरीराद्यवभासकः ।

कथमस्मि स्वयंज्योतिः कथमस्यवभासकः ।

इति पृच्छन्तमेकेन श्लोकेन प्रत्यबोधयत् ॥ ३१ ॥

किं ज्योतिस्तव भानुमानहनि मे रात्रौ प्रदीपादिकं

स्यादेवं रविदीपदर्शनविधौ किं ज्योतिराख्याहि मे ।

चक्षुस्तस्य निमीलनादिसमये किं धीर्धियोदर्शने

किं तत्राहमतो भवान्परमकं ज्योतिस्तदस्मि प्रभो ॥ ३२ ॥

इति प्रबोधितस्तत्त्वं गुरुणा करुणाब्धिना ।

देहाभिमानजं दुःखं विमुच्य मुदमाप सः ॥ ३३ ॥

दक्षिणां दिशमुत्सृज्य प्रस्थितो देशिकेश्वरः ।

गत्वा बहुविधान्देशान् स्नात्वा तीर्थजलेषु सः ॥ ३४ ॥

श्रीकालहस्तिसंज्ञं तत्क्षेत्रं त्रैलोक्यविश्रुतम् ।

संप्राप गिरिजाभर्तुः महापातकनाशनम् ॥ ३५ ॥



तत्र तीर्थजले स्नात्वा संयुतशिश्यमण्डलैः ।

उपेत्य सन्निधिं देवमद्राक्षीद्विरिजापतिम् ॥ ३६ ॥

नानादीपप्रभाजालनिर्धूततिमिरोदरे ।

अद्भुते भवने भान्तं प्रभामण्डलमण्डितम् ॥ ३७ ॥

दृष्ट्वा तं शङ्करो देवं भवान्या सह भक्तिमान् ।

स्तुत्वा चोपनिषद्वाक्यैः ननाम शिरसा भृशम् ॥ ३८ ॥

श्रीमदात्मने गुणैकसिन्धवे नमः शिवाय

धामलेशधूतकोकबन्धवे नमः शिवाय ।

नामशेषितानमद्भवान्धवे नमः शिवाय

पामरेतरप्रधानबन्धवे नमः शिवाय ॥ ३९ ॥

देवं प्रणम्य गिरिशं कालहस्तीशमादरात् ।

ज्ञानप्रसूनामस्तौत्स शम्भुप्रणयिनीं शिवाम् ॥ ४० ॥

कल्पद्रुमैरभिमतप्रतिपादनेषु

कारुण्यवारिधिभिरम्ब भवत्कटाक्षैः ।

आलोक्य त्रिपुरसुन्दरि मामनायं

त्वय्येव भक्तिभरितं त्वयि बद्धतृष्णम् ॥ ४१ ॥

कञ्चित्कालमुषित्वाऽत्र शम्भुपूजापरायणः ।

काचीं मोक्षपुरीं प्राप शक्तित्रयसुरक्षिताम् ॥ ४२ ॥

पृथिव्या गोस्वरूपाया यत्काञ्चीस्थानतां गतम् ।

तस्मात्क्षेत्रमिदं पुण्यं काञ्चीक्षेत्रं प्रचक्षते ॥ ४३ ॥

विष्णुनाऽधिष्ठितं क्षेत्रं शिवसान्निध्यकारकम् ।

महाशक्तिप्रभावाढ्यं शक्तिप्राधान्यवैभवात् ॥ ४४ ॥

विनाशरहितं क्षेत्रं तस्मात्सत्यव्रताह्वयम् ।

सरिच्छैलालयांकैश्च क्षेत्रं भास्करसंज्ञितम् ॥ ४५ ॥

यावत्तुण्डीरभूवृत्तं तावत्काञ्चीतलं स्मृतम् ।

तन्मध्यगामिनी क्षीरसरिच्छ्रेष्ठा महानदी ॥ ४६ ॥

श्रीविद्यापरमेशान्याः स्तनकुम्भसमुद्भवा ।

तन्नद्याश्चोत्तरे पार्श्वे पादयोजनमात्रतः ॥ ४७ ॥

काञ्चीक्षेत्रं तपःस्थानं प्रागुक्तं तत्र वर्तते ।

तस्मिन्क्षेत्रे महाशक्तिः त्रिधा रूपेण वर्तते ॥ ४८ ॥

तत्र काञ्चीमहाक्षेत्रे त्वव्यक्तज्योतिरात्मकः ।

स शिवशङ्करः शम्भुः महाप्रलयके विभुः ॥ ४९ ॥

चूतबीजाकृतिर्भूत्वा बभावेकाम्रसंज्ञया ।

तथैव भगवान्विष्णुः तेजसा व्यक्तविग्रहः ।

ब्रह्माश्वमेधयागाग्नौ बभौ वरद इत्यपि ॥ ५० ॥

तस्माद्विष्णुमहादेवौ कामाक्षीशक्तिरेव च ।

तस्या विलासस्त्रिविधो हरिशक्तीशमेदतः ॥ ५१ ॥

कामाक्षीति परा शक्तिः सांख्यायनमहामुनेः ।

तपसा ख्यमुद्भूता यत्रैकाम्रेश्वरप्रिया ॥ ५२ ॥

कटाक्षपूरविप्रुद्भभिः जीववर्गाश्चतुर्विधान् ।

यथार्हमनुगृह्णाति चतुर्वर्गफलोदयैः ॥ ५३ ॥

पञ्चतीर्थसरस्तीरे कामकोष्ठमहीतले ।

सिद्धतीर्थस्य चेशाने तृतीयांशे महाबिलम् ॥ ५४ ॥



जगत्कामकलाकारं भूमेः कुण्डलिनीपदम् ।

यावन्महाबिलं तत्र तावन्मण्डपतां गतम् ॥ ५५ ॥

तत्कामनगरं दिव्यमघ्नं सर्वसिद्धिदम् ।

तपःस्थानं बिलं सूक्ष्मं परमं व्योम तत्स्मृतम् ॥ ५६ ॥

कामकोटिस्मृतस्सोऽयं कारणादेव चिन्नभः ।

यत्र कामकृतो धर्मो जन्तुना येन केन वा ॥ ५७ ॥

सकृद्वाऽपि सुधर्माणां फलं फलति कोटिशः ।

तेनेदं कामकोटीति बिलद्वारं प्रसिद्धिमतम् ॥ ५८ ॥

तत्तत्कामप्रदत्वाच्च कामकोष्ठमुदाहृतम् ।

आकाशशरीरं ब्रह्म सनादं बिन्दुसंज्ञितम् ॥ ५९ ॥

बिलरूपेण वै काञ्च्यां प्रत्यक्षं मोक्षदं पुरम् ।

अथापि रुद्रनेत्राग्निनिर्दग्धः काम एकतः ॥ ६० ॥

स सृष्टो लीलया मात्रा नेत्राभ्यां कोटिसंख्यया ।

कामकोटीति विख्यातं काञ्च्यां यच्चिन्मयं नभः ॥ ६१ ॥

अथ कामस्तृतीयोऽर्थः पुरुषार्थेषु विश्रुतः ।

तत्परस्ताच्छ्रुतो मोक्षः कोटिशब्देन शब्दितः ॥ ६२ ॥

कामकोटिः श्रुतो मोक्षः पुरुषार्थचतुर्थकः ।

अर्थोऽथवा स्मृतः कामः कामेशो धनदः स्मृतः ।

तत्कोटिदा पीठशक्तिः कामकोटीति विश्रुता ॥ ६३ ॥

अथ तत्र सुविख्याते कामकोष्ठधरातले ।

गायत्रीमण्डपे तत्र बिलपीठासने शुभे ॥ ६४ ॥

गायत्र्योकारकोणे सा कामाक्षी विश्वकारणम् ।  
 पद्मासने निषण्णासौ कामपीठनिवासिनी ॥ ६५ ॥  
 पाशांकुशेक्षुकोदण्डपञ्चबाणलसत्करा !  
 तपनोडुपताटंका मीनकुण्डलधारिणी ॥ ६६ ॥  
 श्रीचक्रनगराधीशा श्रीविद्या परमेश्वरी ।  
 सचामररमावाणीसव्यदक्षिणसेविता ॥ ६७ ॥  
 कामकोटीति विख्याता कामाक्षी कामदायिनी ।  
 महाकामेशमहिषी महात्रिपुरसुन्दरी ॥ ६८ ॥  
 पञ्चाशत्कोटिविस्तीर्णे वर्तन्ते पृथिवीतले ।  
 कामकोटिमहापीठान्युत्तमानि हि तेष्वपि ॥ ६९ ॥  
 चतुष्पष्टिसहस्राणि तेषु चाष्टाष्टकानि हि ।  
 मातृकासंख्यया तेषु तेषु तत्त्वानुसंख्यया ॥ ७० ॥  
 तेषु चाष्टादश श्रेष्ठान्येषु पीठत्रयं वरम् ।  
 तत्त्वये कामराजाख्यं प्रथमं हि प्रशस्यते ॥ ७१ ॥  
 तत्पीठे वाग्भवं कूटं हयग्रीवेण पूजितम् ।  
 जालन्धराख्यं द्वितीयं मध्यकूटं मनोभवम् ॥ ७२ ॥  
 भृगुणाऽभ्यर्चितं पीठं ज्वालामुख्यां तु तद्विदुः ।  
 ओड्याणाख्यं तृतीयं तु पराबीजस्वरूपकम् ॥ ७३ ॥  
 तत्पीठं कामरूपेऽस्ति व्यासेनोपासितं सदा ।  
 प्रागुक्तं कामराजाख्यं काञ्चीक्षेत्रे हि वर्तते ॥ ७४ ॥  
 तां पुरीं कामराजाङ्गमध्यगेश्या सुरक्षिताम् ।  
 सप्तमोक्षपुरीष्वन्यतमां प्राप स शङ्करः ॥ ७५ ॥  
 इति श्रीशङ्करविजयमकरन्दसारे द्वादश आस्वादः समाप्तः ॥



## ॥ त्रयोदश आस्वादः ॥

काञ्चीक्षेत्रे शिवकाञ्ची-विष्णुकाञ्चीपुरनिर्माणं एकाग्रेश्वर-  
वरदराज-कामाक्ष्यालयनिर्माणं च ।

श्रितनिर्मलराजसेनचोलक्षितिपालोद्धृतविप्रदेवशालः ।

वरदस्य तथाऽऽम्ननायकस्याप्युरुवेशमद्वयकृज्जयाय मे स्यात् ॥ १ ॥

प्रकृतिं च गुहाश्रयां महोग्रां स्वकृते चक्रवरे प्रवेश्य योऽयम् ।

अकृताश्रितसौम्यमूर्तिमायां सुकृतं वः स चिनोतु शङ्करार्यः ॥ २ ॥

ईशानविष्ण्वोरभिधानयुग्मात्काञ्चीनगर्यौ समकारयत्सः ।

कामाक्ष्यमित्यारमणीयमूर्तेः देव्याः प्रतिष्ठां मुनिराडकार्षीत् ॥ ३ ॥

सर्वज्ञः शिष्यसंयुक्तः शङ्करो देशिकेश्वरः ।

भूमिं प्रदक्षिणीकृत्य ततः काञ्चीपुरं गतः ॥ ४ ॥

जम्बूद्वीपस्य कुर्वाणे शोभां भारतमण्डले ।

शस्तं काश्मीरनामानं देशं विद्योतयद्भृशम् ।

कामाक्ष्या नाम वाग्देव्याः स्थानं तत्पुरमाप्तवान् ॥ ५ ॥

पयोऽवगाह्याथ पयोनदीभवं जगाम सत्यव्रतमिन्दिरास्पदम् ।

रमाधरास्वादरतोऽपि माधवो वपारसं यत्र स बह्वमन्यत ॥ ६ ॥

सरस्यथामज्ज्य समाचरन् क्रियाः निरस्य मोहं निविडं तपोनिधिः ।

स पुण्यकोटीनिलयं समाश्रयन् स पुण्यकोटीनिलयं स्वमप्यवैत् ॥ ७ ॥

स मस्करी काञ्चीपुरीं गरीयसीमथ क्षितेरद्भुतकाञ्चिमैक्षत ।

असावशेषश्रुतिनीविरादरात् पुरारिराराधयते चिराय याम् ॥ ८ ॥

त्रयी यदद्वैतरसालवल्लिकाऽप्यनेकशाखोपचितात्मके उभे ।  
 तयोरियत्येव भिदादिमा स्फुरत्फला मूर्ध्नि परा तु मूलतः ॥ ९ ॥  
 कुतूहलेनाथ कुलाद्रिकन्यकाकुचाग्रसीमैणमदेन मुद्रितम् ।  
 महोनिधिं तत्र महाहिसंगतं विलोकयन्नित्यमसौ व्यजिज्ञपत् ॥ १० ॥  
 चन्द्रोद्भासितशेखरे स्मरहरे गङ्गाधरे शङ्करे  
 सपैर्भूषितकण्ठकर्णविवरे नेत्रोत्थवैश्वानरे ।  
 दन्तिवत्कृतसुन्दराम्बरधरे त्रैलोक्यसारे हरे  
 मोक्षार्थं कुरु चित्तवृत्तिममलामन्यैस्तु किं कर्मभिः ॥ ११ ॥  
 सिद्धामृतसरःपार्श्वे तत्रातिष्ठजगद्गुरुः ।  
 आचार्यवैभवं श्रुत्वा सर्वे चागल्य देशिकम् ॥ १२ ॥  
 धृताञ्जलिपुटा भक्त्या प्रार्थयामासुरादरात् ।  
 अस्मिन्स्थले पद्मजेन कामाक्षी जगदम्बिका ॥ १३ ॥  
 भण्डासुरेन्द्रहन्त्री सा योगिनीवृन्दसेविता ।  
 ललिता परमेशानी पूजिता स्थापिताऽपि च ॥ १४ ॥  
 ब्रह्मप्रार्थनया ह्यत्र बिले वासं करोति च ।  
 महाकाली महालक्ष्मीस्तथा देवी सरस्वती ॥ १५ ॥  
 वसन्ति देवीसेवार्थं बिलमध्ये च शङ्कर ।  
 रात्रौ बिलान्महाकाली बहिर्वीथीगता जनान् ॥ १६ ॥  
 स्वदृष्टिगान्भक्षयति क्षीयन्ते पुरवासिनः ।  
 तथा कुरु बिलादेशा नागच्छेच्च बहिर्यथा ॥ १७ ॥  
 इति तं प्रार्थयामासुस्तथेत्याह यतीश्वरः ।  
 चकार स्तम्भनं काल्या बिलमध्ये स मन्त्रवित् ॥ १८ ॥



राजसेनेन सुमहत्पृथग्देवालयत्रयम् ।

प्राकरगोपुराद्याढ्यं दिव्यगर्भगृहोज्ज्वलम् ॥ १९ ॥

अर्धमण्डपसंशोभि मणिमण्डपमण्डितम् ।

॥ कारयामास सर्वज्ञः सर्वलक्षणलक्षितम् ॥ २० ॥

तथा पूजोत्सवादींश्च तत्र तत्र प्रवर्तयन् ।

भक्तिं प्रवर्धयामास जनानामधिकाधिकम् ॥ २१ ॥

शिवकाञ्चीति तत्रैकां एकाम्नेशकृताश्रयाम् ।

नाम्ना तत्रैव कामाक्ष्याः पार्श्वे प्रासादमुन्नतम् ॥ २२ ॥

विष्णुकाञ्चीति नाम्नाऽन्यां वरदाधिष्ठितां पुरीम् ।

यथोक्तां कारयामास सर्वलक्षणलक्षिताम् ॥ २३ ॥

तां सर्वां नगरां पश्यन् सर्वसंपत्समन्विताम् ।

प्रहर्षमतुलं लेभे देशिकेन्द्रोऽपि मानसे ॥ २४ ॥

**कामाक्ष्याः पुरतः श्रीचक्रप्रतिष्ठा ।**

दुर्वासास्तु मुनिश्रेष्ठो देवीपूजनतत्परः ।

शङ्करं भगवत्पादं प्रावदत्प्रीतिपूर्वकम् ॥ २५ ॥

अस्मिन्क्षेत्रे परां देवीं कामाक्षीं बिलवासिनीम् ।

आराधयन्पञ्चदशीं जपंस्तिष्ठामि सर्वदा ॥ २६ ॥

बिलोपरि मया देव्या मूर्तिस्तु स्थापिता पुरा ।

श्रीचक्रं स्थापय त्वं तु कामाक्षीप्रीतयेऽनघ ॥ २७ ॥

कामकोटीपीठ इति ख्यातिं यातु जगत्तले ।

इत्युक्त्वा तं समालिङ्ग्य दुर्वासाश्च तिरोऽभवत् ॥ २८ ॥

कामाक्ष्याः पुरतो भूमौ कामकोटीति विश्रुतम् ।  
भगवान्भगवत्पादः श्रीचक्रं स्वयमालिखत् ॥ २९ ॥

आज्ञया गुरुनाथस्य राजसेनो महीपतिः ।  
कामाक्ष्याः स्वर्णमूर्तिञ्च रमावाणीसमन्विताम् ॥ ३० ॥

सुरम्यां कारयामास शिल्पशास्त्रविशारदैः ।  
श्रीचक्रपञ्चाङ्गागे च कामाक्षीं स्वर्णनिर्मिताम् ।  
प्रतिष्ठाप्य यतीशानः स्वयमेनामपूजयत् ॥ ३१ ॥

### सर्वज्ञपीठारोहणम् ।

आधाय सौम्यवपुषं प्रकृतिं महोग्रामावाह्य विग्रहतनूमनुचक्राजम् ।  
आह्लादिते च विषये विबुधेषु चाप्तेष्वासादितेषु वशतां चरणौ बहत्सु ॥ ३२ ॥

सर्वज्ञपीठमारोढुं उत्सेहे देशिकोत्तमः ।  
ततोऽशरीरिणी वाणी नभोमार्गाद्वयजृम्भत ॥ ३३ ॥

भो यते भवता सर्वविद्यास्वपि विशेषतः ।  
कृत्वा प्रसंगं विद्वद्विर्जित्वा तानखिलानपि ॥ ३४ ॥

सर्वज्ञपीठमारोढुं उचितं ननु भूतले ।  
इति वाचः समाकर्ण्य किमेतदिति विस्मितः ॥ ३५ ॥

किञ्चिदालोकयन्नास्त किं कुर्यामिति मानसे ।  
ताम्रपर्णीसरित्तीरवासिनो विबुधास्तदा ॥ ३६ ॥

षड्दर्शिनीसुधावार्ध्विपारदृश्वगुणोन्नताः ।  
॥ आगत्य तं देशिकेन्द्रं प्रणिपत्येदमूचिरे ॥ ३७ ॥



भिदा सत्यमिवाभाति त्वया त्वैक्यं निगद्यते ।  
देवमेदो मूर्तिभेदः प्रत्यक्षेणात्र लक्ष्यते ॥ ३८ ॥

स्वर्गादिफलभेदश्च सर्वशास्त्रविनिश्चितः ।  
तत्प्रत्यक्षं च मिथ्येति कथयस्यधुना यते ।  
इति भेदरतान्वादैश्चक्रे चाद्वैतनिष्ठितान् ॥ ३९ ॥

### श्रीसर्वज्ञात्मनः शिष्यतया स्वीकारः ।

श्रीमच्छङ्करदेशिकेन्द्रभणितैर्भुग्रे च भग्नानने  
ताते वर्धननाम्नि सार्धमनुगैः श्रीताम्रपर्णीचरैः ।  
सर्वज्ञासनमारुरुक्षति गुरौ धीरं निवर्त्य श्रुतौ  
डिग्भः कोऽपि तमूनसप्तमसमो वादैरौत्सीत्यहम् ॥ ४० ॥

तुर्येऽह्न्यथ शङ्करोदितसमाधाने प्रशान्ते शिशौ  
तातादेर्धुरि संयियांसति च तं दृष्ट्वाऽतिदृष्टान्तरः ।  
आषष्ठादप एव भुंक्त इतरन्नाख्याति पृष्ठोऽप्यसौ  
ओमित्येव गदत्यजस्रमिति तद्वृत्तं च तातादवैत् ॥ ४१ ॥

मत्वेनं सदृशाधिकारिणमधात्तं ब्रह्मदेशोद्भवं  
प्राप्तानुज्ञमपि स्वतो जनयितुर्वाग्मी स वाचंयमम् ।  
आख्यामप्यकरोत्स च महादेवाभिधस्याग्रतः  
सर्वज्ञाभिधशङ्करार्य इति यं स्वस्याथ पीठे न्यधात् ॥ ४२ ॥

तत्र स्थितान्निगमशेखरदेशिकेन्द्रो वादे विजित्य विविधानपि बावदूकान् ।  
पाणौ सनन्दनमसाववलंब्य विद्याभद्रासनं तदधिरोहितुमुच्चचाल ॥ ४३ ॥  
शृङ्गारसान्द्रकमितासरणावजित्वा मामङ्ग साहसमिदं सहसा न कुर्याः ।  
इत्यूचिषीं विधिवधूं च विजित्य विद्याभद्रासनं विधिरिव स्वयमध्यरुक्षत् ॥ ४४ ॥

ततो दिविषदध्वनि ध्वनिनिवारिताशावलीधुरन्धरसमीरितत्रिदशपाणिकोणाहतः ।

अरुन्ध हरिदन्तरं स्वरभरैर्भ्रमत्सिन्धुभिः घनाघनघनस्वनप्रथमबन्धुभिर्दुन्दुभिः ॥ ४५ ॥

कचभरनहनं पुलोमजायाः कतिचिदहान्यपगर्भकं यथा स्यात् ।

गुरुशिरसि तथा सुधाशनाः स्वस्तरुकुसुमान्यथ हर्षतोऽभ्यवर्षन् ॥ ४६ ॥

अद्वैतसिद्धान्तरहस्यमित्थं आचन्द्रतारार्कमनाकुलं सः ।

कृत्वा विकुर्वाणमनाः प्रणम्य तुष्टाव देवीं निगमान्तनीवीम् ॥ ४७ ॥

एणाङ्कानलभानुमण्डललसच्छ्रीचक्रमध्ये स्थितां

बालार्कद्युतिभासुरां करतलैः पाशाङ्कुशौ विभ्रतीम् ।

चापं बाणमपि प्रसन्नवदनां कौसुम्भवस्त्रान्वितां

तां त्वां चन्द्रकलावतंसमकुटां चारुस्मितां भावये ॥ ४८ ॥

इत्थं पञ्चदशाक्षरीमनुगतैर्वर्णैः कृतोपक्रमैः

कामाक्षीं बहिराहितस्थितिमतीं पद्मैः समाराधयन् ।

कम्पातीरनिवासिनीं परचितं नन्तुं विलाभ्यन्तरं

गच्छन् द्वारि कृतासिकां भगवतीं तुष्टाव स श्यामलाम् ॥ ४९ ॥

ओङ्कारपञ्जरशुकीमुपनिषदुद्यानकेलिकलकण्ठीम् ।

आगमविपिनमयूरीमार्यामन्तर्विभावये गौरीम् ॥ ५० ॥

दयमानदीर्घनयनां देशिकरूपेण दर्शिताभ्युदयाम् ।

वामकुचनिहितवीणां वरदां सङ्गीतमातृकां वन्दे ॥ ५१ ॥

इत्थं तामभिवन्द्य विश्वजननीमीशामथान्तर्विशन्

कल्पानोकहकाननालिसुभगे कंपानदीरोधसि ।

कामाक्षीपदपद्मपूतशिखरं कञ्चित्पुरः काञ्चन-

क्षोणीभृत्कुलधूर्वहं प्रमुमुदे पश्यन् सपद्यञ्जसा ॥ ५२ ॥



इष्टामथ स योगीन्द्रश्चाष्टापदगिरिस्थिताम् ।

तुष्टाशयः सावरणां तुष्टाव परदेवताम् ॥ ५३ ॥

अकारादिक्षकारान्तवर्णावयवशालिनी ।

वीणापुस्तकहस्ताऽव्यात् प्रणो देवी सरस्वती ॥ ५४ ॥

तरङ्गभ्रुकुटीकोटिभंग्या तर्जयते जराम् ।

सुधामयाय शुभ्राय सिन्धूनां पतये नमः ॥ ५५ ॥

तस्य मध्ये मणिद्वीपः कल्पकारामभूषितः ।

अस्तु मे ललितावासः स्वस्तिदा अभयङ्करः ॥ ५६ ॥

कदम्बमञ्जरीनिर्यद्वारुणीपारणोन्मदैः ।

द्विरेफैर्वर्णनीयाय वनानां पतये नमः ॥ ५७ ॥

तत्र वप्रावलीलीलागगनोल्लङ्घिगोपुरम् ।

मातः कौतूहलं दद्यात् संहार्यं नगरं तव ॥ ५८ ॥

मकरन्दझरीमञ्जन्मिलिन्दकुलसंकुलाम् ।

महापद्माटवीं वन्दे यशसा संपरीवृताम् ॥ ५९ ॥

तत्रैव चिन्तामणिघोरणार्चिभिः विनिर्मितं रोपितरत्नशृङ्गम् ।

भजे भवानीभवनावतंसं आदित्यवर्णं तमसः परस्तात् ॥ ६० ॥

मुनिभिः स्वात्मलाभाय यच्चक्रं हृदि सेव्यते ।

तत्र पश्यामि बुद्ध्या तदक्षरे परमे व्योमन् ॥ ६१ ॥

पञ्चब्रह्ममयो मञ्चः तत्र यो बिन्दुमध्यगः ।

तव कामेशि वासोऽयमायुष्मन्तं करोतु माम् ॥ ६२ ॥

नानारत्नगुलुच्छालीकान्तिकिम्भीलितोदरम् ।

विमृशामि वितानं तेऽतिश्लक्ष्णमतिलोमशम् ॥ ६३ ॥

पर्यङ्कतलोपरि दर्शनीयं सबाणचापाङ्कुशपाशपाणिम् ।

अशेषभूषारमणीयमीडे त्रिलोचनं नीलकण्ठं प्रशान्तम् ॥ ६४ ॥

जटारुणं चन्द्रकलाललामं उद्वेललावण्यकलामिरामम् ।

कामेश्वरं कामशरासनाङ्कं समस्तसाक्षिं तमसः परस्तात् ॥ ६५ ॥

तत्र कामेशवामाङ्कं खेलन्तीमलिकुन्तलाम् ।

सच्चिदानन्दलहरीं महालक्ष्मीमुपास्महे ॥ ६६ ॥

षोढान्यासादिदेवैश्च सेविता चक्रमध्यगा ।

कामेशमहिषी भूयः षोडशी शर्म यच्छतु ॥ ६७ ॥

श्रीचक्रस्थां शाश्वतैश्वर्यदात्रीं पौण्ड्रं चापं पुष्पबाणान् दधानाम् ।

बन्धूकाभां भावयामि त्रिनेत्रां तामग्निवर्णां तपसा ज्वलन्तीम् ॥ ६८ ॥

यथोपास्तिक्षतिर्न स्यात् तव चक्रस्य सुन्दरि ।

कृपया कुरु कल्याणि तथा मे स्वस्तिरायुषी ॥ ६९ ॥

यत्रैव यत्रैव मनो मदीयं तत्रैव तत्रैव तव स्वरूपम् ।

यत्रैव यत्रैव शिरो मदीयं तत्रैव तत्रैव पदद्वयं ते ॥ ७० ॥

एवं स्तुवंस्तामाराध्य कामाक्षीं ज्ञानरूपिणीम् ।

अथ तस्याश्च पूजायै ब्राह्मणान् विनियुज्य च ॥ ७१ ॥

एकाम्रेश्वरपूजार्थं विप्रानादिश्य भूयसः ।

श्रीमद्वरदराजस्य नमस्यायै न्ययुक्तं सः ॥ ७२ ॥



## कामकोटिपीठ-शारदामठप्रतिष्ठा ।

सर्वज्ञपीठमधिरुह्य ततस्तदग्रे मिश्रान्विजित्य सहसोपनतान्प्रयागात् ।

अध्यास्त काञ्चिमभिमण्डितकामकोटिपीठो मठं निजमवाप्य स शारदाख्यम् ॥ ७३ ॥

निन्ये योगिसुरेश्वरोपचरितः श्रीकामकोट्याह्वे

लोकाचार्यपदे स्थितः स दिवसान्सर्वज्ञपीठे सुखम् ।

ख्यातस्तत्र तदादि तेन विजितां वाणीमनुस्मारयन्

श्रीमच्छङ्करदेशिकस्य जयति श्रीशारदाख्यो मठः ॥ ७४ ॥

परकीयवपुःप्रवेशशैल्या स्मरतन्त्राणि विदन् वशी न लौल्यात् ।

अधितातनुभारतीं वशे यः सुकृतं मे सुतरां गुरुः स चीयात् ॥ ७५ ॥

उपयात्सु बुधेषु सर्वदिग्भ्यः प्रदिशन्नाशु पराभवं य एभ्यः ।

विधृताखिलवित्पदश्च काञ्च्यामधृतार्तिः स दिशेच्छ्रियं च काञ्चित् ॥ ७६ ॥

समतिष्ठिपदाहिमाद्रिसेव्यं क्रमशो धर्मविचारणाय दिव्यम् ।

अधिकाञ्चि च शारदामठं योऽभ्यधिकं नस्सुखमातनोतु सोऽयम् ॥ ७७ ॥

इति श्रीशङ्करविजयमकरन्दसारे त्रयोदश आस्वादः समाप्तः ॥

## ॥ चतुर्दश आस्वादः ॥

पीठव्यवस्था तीर्थयात्रा च ।

पृथिवीधवपद्मपादहस्तामलकानन्दगिरीनतिप्रशस्तान् ।

चतुरोऽकृत यश्चतुर्षु पीठेष्वतुलां नश्चतुरो मुदं स देयात् ॥ १ ॥

ततो वेदविरुद्धानि विरुद्धानीतरेतरम् ।

विरुद्धानि सति क्षोदे निजाभ्युपगमैरपि ॥ २ ॥

अवैदिकानि तान्येष मतानि द्वैतवादिनाम् ।

धर्मशस्त्ररथारूढो वेदखड्गधरो विभुः ॥ ३ ॥

यथा श्वापदयूथानि लीलयाऽऽखेटयेन्नुपः ।

तथा विद्राव्य विज्ञानचक्रवर्ती यतीश्वरः ॥ ४ ॥

जगन्निरीतिकं चक्रे शङ्करः शङ्करेहितः ।

निर्विशेषं परं तत्त्वं गोचरीकर्तुमक्षमाः ॥ ५ ॥

ये भक्तिमन्तः श्रद्धाढ्याः मन्दास्तेष्वनुकम्पया ।

षण्मतस्थापनं कृत्वा सर्वानन्वग्रहीद्विभुः ॥ ६ ॥

शिवविष्णवंबिकाभानुगणेशस्कन्दमूर्तिषु ।

यत्र यस्य भवेत्प्रीतिः देवतायामुपासितुम् ॥ ७ ॥

स देवतां तां भजतां श्रद्धाभक्तिपुरस्सरम् ।

श्रुतिप्रसिद्धाः षडिमाः देवताः कामितप्रदाः ॥ ८ ॥

फलाभिसन्धिमुत्सृज्य भजतां मोक्षदाश्च ताः ।

श्रुतिस्मृतिसदाचारविरुद्धान्यत्र यानि वा ॥ ९ ॥



वर्जनीयान्यवद्यानि ताति तन्त्रोदितान्यपि ।

तानि पाषण्डमोहार्थमूचुर्हरिहरादयः ॥ १० ॥

श्रुतिघण्टापथे मोक्षमभिनिष्क्रामति स्थिते ।

किमर्थं वाऽतिदुर्गेण चञ्चुर्यध्वे कदध्वना ॥ ११ ॥

अनुशिष्टाः षडप्येवं भजन्तः स्वेष्टदेवताम् ।

तमेव परमाचार्यमन्यन्त पृथक्पृथक् ।

ततः श्रीशङ्कराचार्यो जगद्गुरुरितीर्यते ॥ १२ ॥

आदित्यं जगदम्बिकां हरिमिमेन्द्रास्यं महेशं गुहं

पूजायै परिपूर्णमानसतया मेने यतिः शङ्करः ।

शिष्येभ्यश्च ददौ मुदा सुविमलां श्रीशैवपञ्चाक्षरीं

विद्यावैदिकमार्गदर्शनगुरुः श्रीषण्मतस्थापकः ॥ १३ ॥

अद्वैतमतनिविष्टैः पञ्चायतनार्चनं प्रकर्तव्यम् ।

एवं निर्णयमतनोद्वैदिकमार्गप्रवर्तको योगी ॥ १४ ॥

शैवादयः षड्यमिनो यतीशं संप्रार्थ्य तं स्वस्वमतोदयाय ।

अनुग्रहं प्राप्य जगद्गुरोश्च ते प्रस्थिताः स्वस्वमतप्रवीणाः ॥ १५ ॥

भूचक्रवाले संस्थाप्य श्रौतमद्वैतदर्शनम् ।

रक्षार्थं प्रचयार्थं च तस्य योगी व्यचिन्तयत् ॥ १६ ॥

अद्य निष्कण्टकीभूता समुद्भूतेन सर्वतः ।

तत्त्वज्ञानेन वसुधा सस्येनेव विराजते ॥ १७ ॥

एतावता न मन्येऽहमात्मनः कृतकृत्यताम् ।

गते तु मयि सर्वं च पुनरप्याकुलीभवेत् ॥ १८ ॥

तस्माद्विद्यामठानन्यानपि काष्ठासु कारयन् ।

विद्याप्रवचनं शिष्यैरास्माकैस्तत्र तत्र च ॥ १९ ॥

प्रयोज्यास्मत्संप्रदायमविच्छिन्नं च कारये ।

पारंपर्यागते सम्यगुपदेशक्रमे सति ॥ २० ॥

न विच्छिद्येत सद्धर्म इति चक्रे मतिं शुभाम् ।

पुनः प्रतस्थे क्षेत्रादियात्रायै शङ्करो गुरुः ॥ २१ ॥

अहोबिलनृसिंहाख्यस्थले श्रीशङ्करो गुरुः ।

नृसिंहयन्त्रोद्धरणं चकार जगतां मुदे ॥ २२ ॥

पश्यन्ननिमिषं देवं भक्तानुग्रहतत्परम् ।

चेतः प्रबोधयामास तत्पदाब्जनिषेवणे ॥ २३ ॥

त्वत्प्रभुजीवप्रियमिच्छसि चेन्नरहरिपूजां कुरु सततं

प्रतिबिम्बालङ्कृतिधृतिकुशलो बिम्बालङ्कृतिमातनुते ।

चेतोभृङ्ग भ्रमसि वृथा भवमरुभूमौ विरसायां

भज भज लक्ष्मीनरसिंहानघपदसरसिजमकरन्दम् ॥ २४ ॥

भीमरथ्यास्तटे रम्ये कृतावासं जगत्पतिम् ।

पाण्डुरङ्गं महायोगपीठे दृष्ट्वा ननाम तम् ॥ २५ ॥

महायोगपाठे तटे भीमरथ्या वरं पुण्डरीकाय दातुं मुनीन्द्रैः ।

समागलय तिष्ठन्तमानन्दकन्दं परब्रह्मलिङ्गं भजे पाण्डुरङ्गम् ॥ २६ ॥

पाण्डुरङ्गं स्तुवन्नेवं भगवत्पादशङ्करः ।

तल्लीलभिर्हृतस्वान्तस्तत्रोवास दिनत्रयम् ॥ २७ ॥



वाराणसीं योगिवरोऽधिगम्य भुजैरिव श्रीहरिरेष शिष्यैः ।  
सहात्मना पञ्च मठानमीषां प्रकल्प्य तस्थौ कतिचिद्दिनानि ॥ २८ ॥

ततश्च रुक्मिणीकान्तविहारमहितां शुभाम् ।  
प्रत्यक्सागरकल्लोलवेल्लितां द्वारकामगात् ॥ २९ ॥

श्रीकृष्णस्य प्रपौत्रेण वज्रेण परिकल्पितम् ।  
श्रीकृष्णसद्विध्वस्तं दृष्टैर्जैनमतानुगैः ॥ ३० ॥

कारयामास भूपेन विनीतेन सुधन्वना ।  
प्राकारोत्तुङ्गशृङ्गाढयं रम्यं कनकरञ्जितम् ॥ ३१ ॥

क्षेत्रोत्तमे मठं तत्र सामवेदप्रधानकम् ।  
निर्माय गोमतीतीर्थे श्रीसिद्धेश्वरसन्निधौ ॥ ३२ ॥

सुरेश्वरं प्रतिष्ठाप्य तत्र व्याख्यानदेशिकम् ।  
सशिष्यः प्राप मधुरामभीष्टं स्थानमीशितुः ॥ ३३ ॥

तत्र श्रीबालकृष्णस्य बाललीलायितेषु यन् ।  
एकान्तसाक्षि तत्साक्षात्कर्तुं गोकुलमाययौ ॥ ३४ ॥

वृन्दावनं बालकृष्णपादधूलीपवित्रितम् ।  
दर्शदर्शं कुतुकितः तत्तल्लीलागतस्मृतिः ॥ ३५ ॥

श्रीकृष्णलीलापूतेऽत्र क्षेत्रे वृन्दावने गुरुः ।  
निनाय कतिचिन्मासान् तद्व्यानधृतमानसः ॥ ३६ ॥

मार्गे कश्चिद्वैयाकरणः पदनिष्पत्यध्ययनधुरीणः ।  
कर्तव्यान्तरनिश्चिन्तोऽसौ बोधित आसीच्छङ्करगुरुणा ॥ ३७ ॥

भज गोविन्दं भज गोविन्दं भज गोविन्दं मूढमते ।

संप्राप्ते सन्निहिते काले न हि नहि रक्षति दुष्कृत्करणे ॥ ३८ ॥

भगवद्गीता किञ्चिदधीता गङ्गाजललवकणिका पीता ।

सकृदपि येन मुरारिसमर्चा क्रियते तस्य यमेन न चर्चा ॥ ३९ ॥

गुरुचरणाम्बुजनिर्भरभक्तः संसारादचिराद्भव मुक्तः ।

सेन्द्रियमानसनियमादेवं द्रक्ष्यसि निजहृदयस्थं देवम् ॥ ४० ॥

मोहध्वान्तनिराकृतिकुशलैः पद्मैर्वैयाकरणस्यैषः ।

उपदेशोऽभूद्विद्वानिपुणैः श्रीमच्छङ्करभवच्चरणैः ॥ ४१ ॥

इति श्रीशङ्करविजयमकरन्दसारे चतुर्दश आस्वादः समाप्तः ॥



## पञ्चदश आस्वादः

ततो जगाम बदरीं भाष्यप्रणयनस्थलीम् ।

नद्यामलकनन्दायां निर्वर्तितनिजक्रियः ॥ १ ॥

तपस्यन्तावृषी तत्र नरनारायणौ स्तुवन् ।

श्रीमठं तत्र निर्माय तत्रार्थवर्णमुख्यकम् ।

विदधे तोटकाचार्यं व्याख्यातारं जगद्गुरुः ॥ २ ॥

मुक्तिलिङ्गं तु केदारे नीलकण्ठे वरेश्वरम् ।

प्रतिष्ठाप्य महायोगी परां प्रीतिमवाप सः ॥ ३ ॥

जगन्नाथमथ प्राप दीनानाथान् सनाथयन् ।

साक्षाद्विसृज्य वैकुण्ठं यत्रैवोत्कण्ठते हरिः ॥ ४ ॥

महोदधिर्यत्र तीर्थं जगन्नाथपुरोभुवि ।

द्वारकावासिनो विष्णोस्तनुरद्यापि वर्तते ॥ ५ ॥

अवाप क्षेत्रराजं तमवलोक्य समन्ततः ।

दिनानि कतिचित्तत्र निवासमकरोन्मुदा ॥ ६ ॥

तत्रांभोधौ कृतस्नानो जगन्नाथेश्वरं हरिम् ।

प्रार्थयामास नयनपथगामी भवत्विति ॥ ७ ॥

भुजे सव्ये वेणुं शिरसि शिखिपिञ्छं कटितटे

दुकूलं नेत्रान्ते सहचरकटाक्षं च विदधत् ।

सदा श्रीमद्भृन्दावनवसतिलीलापरिचयो

जगन्नाथः स्वामी नयनपथगामी भवतु मे ॥ ८ ॥

अत्र श्रीशङ्कराचार्यवर्येणाशाजयान्तरे ।  
 बौद्धादीन् कुमतान् जित्वा विवादे युक्तिसंमिते ॥ ९ ॥  
 महोदधेस्तटे क्षेत्रे पुरुषोत्तमसंज्ञके ।  
 जगन्नाथं दारुमयं प्रतिष्ठाप्य यथाविधि ॥ १० ॥  
 भूतेन्द्रियांगनेत्राब्दे (२६५५) युधिष्ठिरशकस्य वै ।  
 वैशाखे शुक्लपक्षे दशम्यां शोभने दिने ॥ ११ ॥  
 गोवर्धनमठे रम्ये विमलापीठसंज्ञके ।  
 पूर्वाम्नाये भोगवारे श्रीमत्काश्यपगोत्रजः ॥ १२ ॥  
 माधवस्य सुतः श्रीमान् सनन्दन इति श्रुतः ।  
 प्रकाशब्रह्मचारी च ऋग्वेदी सर्वशास्त्रवित् ॥ १३ ॥  
 श्रीपद्मपादः प्रथमाचार्यत्वेनाभ्यषिच्यत ।  
 श्रीमत्परमहंसादिविरुदैरखिलैः सह ॥ १४ ॥  
 श्रीशङ्करार्ययोगी शृङ्गगिरिस्थानमगमदखिलेशः ।  
 श्रीशारदाख्यपीठे शिवलिङ्गं भोगनामकं चक्रे ॥ १५ ॥  
 शिवलिङ्गं प्रतिष्ठाप्य चिदम्बरसभातले ।  
 मोक्षदं सर्वजन्तूनां भुवनत्रयसुन्दरम् ॥ १६ ॥  
 वैदिकान् दीक्षितान् शुद्धान् शैवसिद्धान्तपारगान् ।  
 पूजार्थं युयुजे शिष्यान् पुण्यारण्यविहारिणः ॥ १७ ॥  
 सर्वज्ञः शिष्यसंयुक्तः शङ्करो देशिकेश्वरः ।  
 भूमिं प्रदक्षिणीकृत्य भूयः काञ्चीपुरीं गतः ॥ १८ ॥



काञ्चनां श्रीकामकोटौ तु योगलिङ्गमनुत्तमम् ।  
 प्रतिष्ठाप्य सुरेशार्यं पूजार्थं युयुजे गुरुः ।  
 यथाधिकारमाचार्यः सर्वाननुशशास ह ॥ १९ ॥

### आचार्याणामनुशासनम् ।

वेदो नित्यमधीयतां तदुदितं कर्म स्वनुष्ठीयतां  
 तेनेशस्य विधीयतामपचितिः काम्ये मतिस्त्यज्यताम् ।  
 पापौघः परिधूयतां भवसुखे दोषोऽनुसन्धीयतां  
 आत्मेच्छा व्यवसीयतां निजगृहात्तूर्णं विनिष्क्रम्यताम् ॥ २० ॥

अस्मत्पीठसमारूढः परिव्राडुक्तलक्षणः ।  
 अहमेवेति विज्ञेयो यस्य देव इति श्रुतेः ॥ २१ ॥

सुधन्वनः समौत्सुक्यनिवृत्त्यै धर्मसेतवे ।  
 देवराजोपचारांश्च यथावत्तत्र कल्पयेत् ॥ २२ ॥

केवलं धर्ममुद्दिश्य विभवो बाह्यचेतसाम् ।  
 विहितश्चोपकाराय पद्मपत्रनयं ब्रजेत् ॥ २३ ॥

सुधन्वाद्या महाराजा हालाद्याश्च महीश्वराः ।  
 धर्मपारंपरीमेतां पालयन्तु निरन्तरम् ॥ २४ ॥

आसेतोरा हिमाद्रेश्च सेव्या मत्पीठसंश्रयाः ।  
 तथा मच्छिष्यपीठीयाः सर्वेऽप्याचार्यसम्मिताः ॥ २५ ॥

इत्येवमनुशिष्टास्ते नित्यकर्मपरायणाः ।  
 पञ्चयज्ञपरा नित्यं देवतातिथिपूजकाः ।  
 वेदमार्गैकनिरता जाताः सर्वे सुमुक्षवः ॥ २६ ॥

सर्वज्ञात्मश्रीचरणैः संक्षेपशारीरकप्रणयनम् ।

श्रीदेवेश्वरपादपङ्कजरजस्संपर्कपूताशयः

सर्वज्ञात्मगिरांकितो मुनिवरः संक्षेपशारीरकम् ।

चक्रे सज्जनबुद्धिवर्धनमिदं राजन्यवंशे नृपे

श्रीमल्यक्षतशासने मनुकुलादित्ये भुवं शासति ॥ २७ ॥

वस्तुख्यातिविधाति वादितिमिरं नैष्कर्म्यसिद्धिस्फुट-

व्याख्याचन्द्रिकया विधूय सुधियां सदृष्टिमुन्मीलयन् ।

अन्तः संभृतशान्तिवेदनसुधोद्द्योतः समुद्योतते

सर्वज्ञाश्रमचन्द्रमास्त्रिजगतीसर्वज्ञचूडामणिः ॥ २८ ॥

शक्तो गुरोश्चरणयोर्निकटे निवासान्नारायणस्मरणतश्च निरन्तरायः ।

शारीरकार्थविषयावगतिप्रधानं संक्षेपतः प्रकरणं कृतवान् प्रहृष्यन् ॥ २९ ॥

तद्दृष्ट्वाऽथ स ऊचिवानतितरां हृष्टो गुरुशङ्करः

नान्ना यद्यपि लोक एष भविता संक्षेपशारीरकः ।

स्वीयैरन्यनिबन्धदुर्लभतरैरोजःप्रसादादिभिः

सर्वानेव गुणैस्तथापि बृहतो ग्रन्थान् विजेजेष्यते ॥ ३० ॥

वक्तारमासाद्य यमेव नित्या सरस्वती स्वार्थसमन्विताऽऽसीत् ।

निरस्तदुस्तर्ककलङ्कपङ्का नमामि तं शङ्करमर्चितांग्रिम ॥ ३१ ॥

यदीयसंपर्कमवाप्य केवलं वयं कृतार्था निरवद्यकीर्तयः ।

जगत्सु ते तारितशिष्यपङ्क्तयो जयन्ति देवेश्वरपादरेणवः ॥ ३२ ॥

यो वै मण्डनमिश्रविद्वदधिपस्यापाद्य सन्न्यासितां

तन्मूर्ध्नि व्यसनापनोदनविधावाकर्षयन्नश्विनौ ।



भैषज्यं कलयांबभूव कुपितस्येन्द्रस्य वज्रायुधं

चूर्णीकृत्य पुनर्ददौ हरिपदे चक्रे तमेनं भजे ॥ ३३ ॥

ततः काञ्च्यां महापुर्यां निवसन्नेकदा गुरुः ।

ज्ञात्वा निजशरीरान्तं सह शिष्यैः प्रसन्नधीः ॥ ३४ ॥

कम्पायां विधिवत्स्नात्वा नत्वंकाम्रनिवासिनम् ।

कामाक्षीसदनं प्राप चक्रे तस्य प्रदक्षिणम् ॥ ३५ ॥

गोपुरेणान्तराविश्य नत्वा देवीं यतीश्वरः ।

सौन्दर्यलहरीमुख्यैः स्तोत्रैस्तुष्टाव निर्वृतः ॥ ३६ ॥

शिवः शक्त्या युक्तो यदि भवति शक्तः प्रभवितुं

न चेदेवं देवी न खलु कुशलः स्पन्दितुमपि ।

अतस्त्वामाराध्यां हरिहरविरिञ्चादिभिरपि

प्रणन्तुं स्तोतुं वा कथमकृतपुण्यः प्रभवति ॥ ३७ ॥

क्वणत्काञ्चीदामा करिकलभकुम्भस्तननता

परिक्षीणा मध्ये परिणतशरच्चन्द्रवदना ।

धनुर्बाणान् पाशं सृणिमपि दधाना करतलैः

पुरस्तादास्तां नः पुरमथितुराहोपुरुषिका ॥ ३८ ॥

सुधासिन्धोर्मध्ये सुरविटपिवाटीपरिवृते

मणिद्वीपे नीपोपवनवति चिन्तामणिगृहे ।

शिवाकारे मञ्चे परमशिवपर्यङ्कनिलयां

भजन्ति त्वां धन्याः कतिचन चिदानन्दलहरीम् ॥ ३९ ॥

भवानि त्वं दासे मयि वितर दृष्टिं सकरुणां

इति स्तोतुं वाञ्छन् कथयति भवानि त्वमिति यः ।

तदैव त्वं तस्मै दिशसि निजसायुज्यपदवीं

मुकुन्दब्रह्मेन्द्रस्फुटमकुटनीराजितपदाम् ॥ ४० ॥

जपो जल्पः शिल्पं सकलमपि मुद्राविरचना

गतिः प्रादक्षिण्यक्रमणमशनाद्याहुतिविधिः ।

प्रणामः संवेशः सुखमखिलमात्मार्पणदृशा

सपर्यापर्यायस्तव भवतु यन्मे विलसितम् ॥ ४१ ॥

दृशा द्राघीयस्या दरदलितनीलोत्पलरुचा

दवीयांसं दीनं स्तपय कृपया मामपि शिवे ।

अनेनायं धन्यो भवति न च ते हानिरियता

वने वा हर्म्ये वा समकरनिपातो हिमकरः ॥ ४२ ॥

तव स्तन्यं मन्ये धरणिधरकन्ये हृदयतः

पयःपारावारः परिवहति सारस्वतमिव ।

दयावत्या दत्तं द्रविडशिशुरास्वाद्य तव यत्

कवीनां प्रौढानामजनि कमनीयः कवयिता ॥ ४३ ॥

श्रुतीनां मूर्धानो दधति तव यौ शेखरतया

ममाप्येतौ मातः शिरसि दयया धेहि चरणौ ।

ययोः पाद्यं पाथः पशुपतिजटाजूटतटिनी

ययोर्लक्षालक्ष्मीररुणहरिचूडामणिरुचिः ॥ ४४ ॥

ददाने दीनेभ्यः श्रियमनिशमाशानुसदृशीं

अमन्दं सौन्दर्यप्रकरमकरन्दं विकिरति ।

तवास्मिन् मन्दारस्तवकसुभगे यातु चरणे

निमञ्जन्मजीवः करणचरणः षट्चरणताम् ॥ ४५ ॥

कदा काले मातः कथय कलितालक्तकरसं

पिबेयं विद्यार्थी तव चरणनिर्णेजनजलम् ।



प्रकृत्या मूकानामपि च कविताकारणतया

कदा धत्ते वाणीमुखकमलताम्बूलरसताम् ॥ ४६ ॥

निधे नित्यस्मेरे निरवधिगुणे नीतिनिपुणे

निराघाटज्ञाने नियमपरचित्तैकनिलये ।

नियत्या निर्मुक्ते निखिलनिगमान्तस्तुतपदे

निरातङ्गे नित्ये निगमय ममापि स्तुतिमिमाम् ॥ ४७ ॥

प्रदीपज्वालाभिर्दिवसकरनीराजनविधिः

सुधासूतेश्चन्द्रोपलजललवैरर्धरचना ।

स्वकीयैरम्भोभिः सलिलनिधिसौहित्यकरणं

त्वदीयाभिर्वाग्भिस्तव जननि वाचां स्तुतिरियम् ॥ ४८ ॥

प्रागष्टमाद्विदितवेद्यमुदूढबाल्यं सर्वज्ञसंज्ञमथ हंसितमात्मनैव ।

श्रीकामकोटिविरुदे न्यदधात्स्वपीठे गुप्तं स्वशिष्यतिलकेन सुरेश्वरेण ॥ ४९ ॥

अथ निश्चिन्त्य मनसा श्रीमान् शङ्करदेशिकः ।

मठे श्रीशारदाभिख्ये सर्वज्ञं निदधन्मुनिम् ॥ ५० ॥

सुरेश्वरं वृत्तिकृतमन्तिकस्थं सदाऽऽदरात् ।

समं संस्थाप्य तस्मै स्वं वक्तुं भाष्यं समन्वशात् ॥ ५१ ॥

स्वशिष्यपारंपर्येण लिङ्गं स्वं योगनामकम् ।

सेवयैनं कामकोटिपीठे सार्धं वसेति च ॥ ५२ ॥

इत्याज्ञां संप्रदायास्मै त्यक्तपीठमठस्पृहः ।

कामाक्ष्या निकटे जातु सन्निविश्य जगद्गुरुः ॥ ५३ ॥

देहिभिर्दुर्भजं भेजे देहं तत्रैव सन्त्यजन् ।

अखण्डज्योतिरानन्दमक्षरं परमं पदम् ॥ ५४ ॥

स एव शङ्कराचार्यो गुरुमुक्तिप्रदः सताम् ।

अद्यापि मूर्तं चैतन्यमिव तत्रैव तिष्ठति ॥ ५५ ॥

इत्थं स शङ्करगुरुः कृतकृत्यभावात् भावान्प्रकाशय निगमान्तगिरां निगूढान् ।

काश्चथां विमुच्य वपुरादृतमिच्छयैव स्वस्यैव धाम्नि परमे स्वत एव लिल्ये ॥ ५६ ॥

गामाक्रम्य पदेऽविकाञ्चि निविडं स्कन्धैश्चतुर्भिस्तथा

व्यावृण्वन् भुवनान्तरं परिहरंस्तपं समोहज्वरम् ।

यः शाखी द्विजसंस्तुतः फलति तत्स्वाद्यं रसाख्यं फलं

तस्मै शङ्करपादपाय महते तन्मस्त्रिसन्ध्यं नमः ॥ ५७ ॥

तद्योगभोगवरसिद्धिविमुक्तिनामलिङ्गार्चनात्प्राप्तजयः स्वकाश्रमे ।

प्राप्तान्विजित्य तरसाऽक्षतशास्त्रवादैः मिश्रान् स काञ्च्यामथ सिद्धिमाप ॥ ५८ ॥

अद्वैतमातुहिनभूधरमा च सेतोराधाय सर्वसुमनश्चयसंमतार्थम् ।

ल्यक्ताङ्कनाद्यवगुणान्पपि षण्मतानि शैवादिमानि च निरुच्य यथाऽधिकारम् ॥ ५९ ॥

वाणीं विजित्य च वियद्विशदामदेहां सर्वज्ञपीठमधिरुह्य च तत्र काञ्च्याम् ।

विद्वद्वरार्चितपदो यमिसार्वभौमो देव्याः पुरः परतरे पुरुषे विलिल्ये ॥ ६० ॥

महेशांशाज्जातो मधुरमुपदिष्टाद्वयनयो

महामोहध्वान्तप्रशमनरविः षण्मतगुरुः ।

फले (३२) स्वस्मिन् स्वायुष्यपि शरचराब्देऽपि (२६२५) च कलेः

विलिल्ये रक्ताक्षिण्यधिवृषसितैकादशि परे ॥ ६१ ॥

कल्यब्दैश्च शरेक्षणाध्वनयनैः (२६२५) सत्कामकोटिप्रथे

पीठे न्यस्य सुरेश्वरं समवितुं सर्वज्ञतंजं मुनिम् ।

कामाक्ष्याः सविधे स जातु निविशन्नुन्मुक्तलोकस्पृहो

देहं स्वं व्यपह्राय देह्यसुगमं धाम प्रपेदे परम् ॥ ६२ ॥



परमन्तिकसत्सुरेश्वराद्यैः परमाद्वैतमतं स्फुटं प्रवेद्य ।  
परिकाञ्चिपुरं परे विलीनः परमायास्तु शिवाय सद्गुरुर्नः ॥ ६३ ॥

पीठे तिष्ठति कामकोटिबिरुदे यः शारदाख्ये मठे  
देहीवादिमशङ्करार्यनियमत्रातो व्रतिष्ठोऽधुना ।  
नेपालादिनृपालमौलिविधृतश्रीशासनो नः शिवं  
देयादेश जगद्गुरुः स विपुलानन्दाकृतिः शङ्करः ॥ ६४ ॥

काञ्चीपुराभरणकामदकामकोटिपीठाभिषिक्तवरदेशिकसार्धभौम ।  
सार्वज्ञ्यशक्त्यधिगताखिलमन्त्रतन्त्रचक्रप्रतिष्ठितिविजृम्भितबातुरीक ॥ ६५ ॥

**स्वामिन् ! जय !! विजयीभव !!!**

कारणपरचिद्रूपा काञ्चीपुरसीम्नि कामपीठगता ।  
काचन विहरति करुणा काश्मीरस्तवककोमलाङ्गलता ॥ ६६ ॥  
कामपरिपन्थिकामिनि कामेश्वरि कामपीठमध्यगते ।  
कामदुघा भव कमले कामकले कामकोटि कामाक्षि ॥ ६७ ॥  
जय जय जगदम्ब शिवे जय जय कामाक्षि जय जयाद्रिसुते ।  
जय जय महेशदयिते जय जय चिद्गगनकौमुदीधारे ॥ ६८ ॥

महात्रिपुरसुन्दरीरमणचन्द्रमौलीश्वर-  
प्रसादपरिलब्धवाङ्मयविभूषिताशान्तरम् ।  
निरन्तरमुपमास्महे निरुपमात्मविद्यानदी-  
नदीनदपतिप्रभं मनसि शङ्करार्यं गुरुम् ॥ ६९ ॥

इति श्रीशङ्करविजयमकरन्दसारे पञ्चदश आस्वादः समाप्तः ॥

**श्रीशङ्करविजयमकरन्दसारः समाप्तः ॥**

सर्वासु शास्त्रसरणीषु स विश्वरूपो मत्तोऽधिकः प्रियतमश्च ममाश्रवेषु ।  
तत्प्रेयसीं शमधनेन्द्र विधाय साक्ष्ये वादे विजित्य विजित्य तमिमं वशगं विधेहि ॥

तेनैव तावककृतिष्वपि वार्तिकानि कर्मन्दिर्वर्यतम कारय मा विलम्बः ।  
त्वं विश्वनाथ इव मे समये समागाः तत्तारकं समुपदिश्य कृतार्थयेथाः ॥ १०८ ॥

इत्यूचिवांसमिममृद्धसुखप्रकाशं ब्रह्मोपदिश्य बहिरन्तरपास्तमोहम् ।  
तन्वन्दयानिधिरसौ तरसाऽभ्रमार्गमार्गादवाप विषयान्मगधाभिधानान् ॥ १०९ ॥

अथ गिरमुपसंहृत्यादराद्भट्टपादः

शमधनपतिनाऽसौ बोधिताद्वैततत्त्वः ।

प्रशमितममतः संस्तत्प्रसादेन सद्यो

विदलदखिलबन्धो धाम सत्यं प्रपेदे ॥ ११० ॥

यदा प्रणम्योपशशाम शङ्करं स भट्टनामा मरणाय दीक्षितः ।  
तत्पार्श्ववर्ती विदितार्थसंग्रहः स मण्डनारूपोऽभिजगाम शङ्करम् ॥ १११ ॥

गुरुररीयानपि वित्तहीनो विद्यासु वृद्धोऽपि गुरुप्रदिष्टः ।  
अयं कुरूपी गुरुगेहवासी गुरुं विपत्तावपि नो जहाति ॥ ११२ ॥

गमित एष जनोऽद्य महात्मतो भगवतस्तव पादसरोरुहम् ।  
कुरु दशं कृपयेति समीपगः श्रुतवचाः सहसा स ददौ करम् ॥ ११३ ॥

विमुनिवारमसावपिबज्जलं रवमयं मुनिवक्त्रविलोद्भवम् ।  
इति मया पुर एव बहु श्रुतो नयनगोचरतामधुना गतः ॥ ११४ ॥

इति वचस्सुधयाप्यभिषिक्तवान् मुनिवरो गृहमेधिशिरोमणिम् ।  
विदितवेद्यमनुद्धतभाषिणं मुनिजनैरभिवन्द्यपदाम्बुजः ॥ ११५ ॥



ईदृशी बुद्धिरुत्पन्ना निश्चिता यतिपुङ्गव ।  
 एकाक्षरोपदेष्टापि गुरुभूतो न संशयः ॥ ९७ ॥  
 उपदेष्टा तु शास्त्रस्य किं पुनः कथ्यते जिनः ।  
 अहं सर्वज्ञतोऽधीत्य शास्त्रं तस्य निरासकः ।  
 अभूवं यत्ततो दोषः प्रभूतो मयि विद्यते ॥ ९८ ॥

बाह्यं मतं निरसितुं सुगतादधीत्य बाल्यात्तमेव समघातयमार्यं जित्वा ।  
 ईशं निरास्थमपि च स्वत एव वेदा मानं न तत्कृततयेति मताभिमानात् ॥ ९९ ॥  
 प्रायोऽधुना तदुभयप्रभवाघशान्त्यै प्राविक्षमार्यं तुषपावकमात्तदीक्षः ।  
 भाग्यं न मे व्यजनि शाबरभाष्यवत्त्वद् भाष्येऽपि किञ्चन विलिख्य यशोऽधिगन्तुम् ॥  
 इत्यूचिवांसमथ भट्टकुमारिलं तं ईषद्विकस्वरमुखांभुजमाह मौनी ।  
 हे भट्ट कर्मविमुखान् सुगतानिहन्तुं जातं गुहं भुवि भवन्तमहं तु जाने ॥ १०१ ॥  
 संभावनाऽपि भवतो न हि पातकस्य सत्यं व्रतं चरसि सज्जनशिक्षणाय ।  
 उज्जीवयामि करकाम्बुकणोक्षणेन भाष्येऽपि मे कलय वार्तिकमङ्ग भव्यम् ॥ १०२ ॥  
 प्रत्युत्तरं व्यधित भट्टगुरुर्मुनीन्द्रो मथ्यल्पकेऽपि महिमोक्तिरियं तवाह्वा ।  
 आजानतोऽत्र कुटिलेऽपि जने महान्तस्त्वारोपयन्ति हि गुणं धनुषीव शूराः ॥ १०३ ॥  
 सञ्जीवनाय चिरकालमृतस्य च त्वं शक्तोऽसि शङ्कर दयोर्मिकटाक्षपातैः ।  
 आरब्धमेतदधुना व्रतमागमोक्तं मुञ्चन् सतां न भविताऽस्मि बुधाविनिन्द्यः ॥ १०४ ॥  
 चार्वाकदर्शनविधानसरोषधातृशापेन संप्रति शतक्रतुदेशिकेन्द्रः ।  
 विद्योतते मगधसीमनि विश्वरूपनामा समस्तनयसागरपारदर्शी ॥ १०५ ॥  
 उम्बेक इत्यभिहितस्य हि तस्य लोके उवेति बान्धवजनैरभिधीयमाना ।  
 शप्ता सरोरुहभवेन सरस्वती सा जाता वधूरुभयभारतिकाभिधाना ॥ १०६ ॥

नाहमद्य मुमूर्षुश्चेत्करिष्याम्यस्य वार्तिकम् ।

ईदृश्या मे मुमूर्षाया हेतुं शृणु यतीश्वर ॥ ६८ ॥

इतः पूर्वं प्रवृत्तास्ते जैना ब्राह्मणदूषकाः ।

महावीरमताक्रान्तो विरलो वैदिकोऽभवत् ॥ ६९ ॥

नास्तिक्यमीश्वरे वेदे धर्मे चासीन्नृणां तदा ।

महावीरं पुरस्कृत्य वर्धमानं स्वदेशिकम् ॥ ७० ॥

समाविश्य गृहे राज्ञां तान्वशीकृत्य सौगतान् ।

वेदोऽप्रमाणमित्यादिमिथ्यालापमचीकरन् ॥ ७१ ॥

ज्ञात्वाऽपि वैदिकं शास्त्रजालं सम्यग्गुरोर्मुखात् ।

निर्ग्रन्थिनो महातन्त्रान् महावीरमतानुगान् ॥ ७२ ॥

तान् जैनान्नाशकं जेतुं विवादे सर्वथैव हि ।

विजिगीषुरहं जैनान् उद्यतोऽभूवमादरात् ॥ ७३ ॥

तन्मतं न मया बुद्धं निषेध्यं वेददूषकम् ।

ततस्तेषां मतं बोद्धुं त एव शरणीकृताः ॥ ७४ ॥

शिष्यत्वेन न ते कञ्चित्पर्यगृह्णन् महीसुरम् ।

तद्ब्राह्मणमात्मानं नाटयन् जैनवेषतः ॥ ७५ ॥

तन्मतस्थापनोद्युक्तं महावीरामिधं जिनम् ।

वर्धमानं गुरुं प्राप्य तदन्तेवासिभिः समम् ॥ ७६ ॥

पठन्ननुदिनं तत्र कतिचिद्वायनान्यहम् ।

तेषां सिद्धान्तमश्रौषं वेदमार्गमदूषयम् ॥ ७७ ॥



श्रुत्वेति तां सत्वरमेष गच्छन् व्यलोकयत् तुषराशिसंस्थम् ।  
प्रभाकराद्यैः प्रथितभावैः उपस्थितं साश्रुमुखैर्विनेयैः ॥ ५८ ॥

धूमायमानेन तुषानलेन सन्दह्यमानेऽपि वपुष्यशेषे ।  
सन्दृश्यमानेन मुखेन बाष्पपरीतपद्मश्रियमादधानम् ॥ ५९ ॥

दूरे विधूताघमपाङ्गभंग्या तं देशिकं दृष्टिपथावतीर्णम् ।  
ददर्श भट्टो ज्वलदग्निकल्पो जुगोप यो वेदपथं जितारिः ॥ ६० ॥

अदृष्टपूर्वं श्रुतपूर्ववृत्तं दृष्ट्वाऽतिमोदं स जगाम भट्टः ।  
अचीकरच्छिष्यगणैः सपर्या उपदादे तामपि देशिकेन्द्रः ॥ ६१ ॥

उपात्तभिक्षः परितुष्टचित्तः प्रदर्शयामास स भाष्यमस्मै ।  
सर्वो निबन्धो ह्यमलोऽपि लोके शिष्टेक्षितः सञ्चरणं प्रयाति ॥ ६२ ॥

भाष्यमालोक्य हृष्टात्मा भट्टाचार्यो यतीश्वरम् ।  
निर्मत्सरो गुणग्राही निजगाद महामतिः ॥ ६३ ॥

दर्शनं दुर्लभं नृणां यतीश्वर भवादृशम् ।  
समासन्नशरीरान्ते समये तु विशेषतः ॥ ६४ ॥

पुण्यैः पुरातनैरेव दृष्टो हि भगवन्मया ।  
नृणां संसृतिमोक्षाय त्वादृशैः संगतिर्भवेत् ॥ ६५ ॥

चिरं दिदृक्षुरेवास्मि भगवन्तं महायते ।  
भगवानागतो देवात्तन्मे दृष्टेर्महीयते ॥ ६६ ॥

अस्मिन्नष्टौ सहस्राणि वार्तिकानां यतीश्वर ।  
विभान्ति प्रथमे भाष्ये तत्कृत्यै नालमस्यहम् ॥ ६७ ॥

कासारशोषणम्लानसारसश्रियमाददे ।

अथ प्रोवाच दिव्या वाक् सम्राजमशरीरिणी ॥ ४८ ॥

नुदन्ती संशयं तस्य सर्वेषामपि शृण्वताम् ।

सत्यमेव महाराज ब्राह्मणो यदभाषत ॥ ४९ ॥

मा कृथाः संशयं तत्र भव सत्यप्रतिश्रवः ।

श्रुत्वाऽशरीरिणीं वाणीं ददर्श वसुधाधिपः ॥ ५० ॥

मूर्तिं मधुरिपोः कुम्भे सुधामिव सुराधिपः ।

निरस्ताखिलसन्देहो विन्यस्तेतरदर्शनात् ॥ ५१ ॥

व्यधादाज्ञां ततो राजा वधाय श्रुतिविद्विषाम् ।

ततो भगवतस्तस्य विग्रहं परमाद्भुतम् ॥ ५२ ॥

त्रिलोकसुन्दराख्यं तं पुर्यां चक्रे प्रनिष्ठितम् ।

स्कन्दानुसारिणा राज्ञा जैना धर्मद्विषो हताः ॥ ५३ ॥

योगीन्द्रेणेव योगघ्नाः विघ्नास्तत्वावलम्बिना ।

हतेषु तेषु दुष्टेषु भूसुरः परितो बभौ ।

वर्णाश्रमसमाचारं स्थापयन्भुवि वैदिकम् ॥ ५४ ॥

कुमारिलमृगेन्द्रेण हतेषु जिनहस्तिषु ।

निष्प्रत्यूहमवर्धन्त श्रुतिशाखाः समन्ततः ॥ ५५ ॥

गिरेरवप्लुत्य गतिः सतां यः प्रामाण्यमाम्नायगिरामवादीत् ।

यस्य प्रसादात् त्रिदिवौकसोऽपि प्रपेदिरे प्राक्तनयज्ञभागान् ॥ ५६ ॥

सोऽयं गुरोरुन्मथनप्रसक्तं महत्तरं दोषमपाकरिणुः ।

अशेषवेदार्थविदास्तिकत्वात् तुषानलं प्राविशदेष धीरः ॥ ५७ ॥



अधः पेतुर्बुधेद्रेण क्षताः पक्षेषु तत्क्षणम् ।

व्यूढकर्कशतर्केण तथागतधराधराः ॥ ३८ ॥

ततः प्रक्षीणदर्पेषु जैनेषु वसुधाधिपम् ।

बोधयन् बहुधा वेदवचांसि प्रशशंस सः ॥ ३९ ॥

बभाषेऽथ धराधीशो विद्यायत्तौ जयाजयौ ।

पृच्छामि भवतः किञ्चित् वक्तुं न प्रभवन्ति ये ॥ ४० ॥

यन्त्रोपलेषु सर्वास्तान् घातयिध्याभ्यसंशयम् ।

इति संश्रुत्य गोत्रेशो घटमाशीविषान्वितम् ॥ ४१ ॥

आनीयात्र किमस्तीति पप्रच्छ द्विजसौगतान् ।

वक्ष्यामहे वयं भूप श्वः प्रभातेऽस्य निर्णयम् ॥ ४२ ॥

इति प्रसाद्य राजानं जग्मुर्भूसुरसौगताः ।

पद्मानीव तपस्तेषुः कण्ठद्वयसपाथसि ॥ ४३ ॥

भास्करं प्रति भूदेवाः सोऽपि प्रादुरभूततः ।

सन्दिश्य वचनीयांशमादित्येऽन्तर्हिते द्विजाः ॥ ४४ ॥

भट्टाचार्यं पुरस्कृत्य समाजग्मुर्नृपान्तिकम् ।

ज्ञात्वा गूढं प्रधानेभ्यः सौगताः कलशस्थितम् ॥ ४५ ॥

निर्ग्रन्थिनोऽपि संहृष्टाः सभां प्रापुर्महीपतेः ।

जैनास्तु ज्ञातवृत्तान्ता भुजङ्गोऽस्तीत्यवादिषुः ॥ ४६ ॥

भोगीशभोगशयनो भगवानिति भूसुराः ।

श्रुत्वा भूसुरवाक्यं तद्वदनं पृथिवीपतेः ॥ ४७ ॥

स बाल्य एव जैनानां समयं समुपाश्रितः ।

निरादरोऽभूद्यज्ञेषु वेदेषु विबुधेषु च ॥ २८ ॥

सर्वज्ञोऽप्यसतां शास्त्रे कृत्रिमश्रद्धयाऽन्वितः ।

प्रतीक्षमाणः कौञ्चारिं मेलयामास सौगतान् ॥ २९ ॥

ततः स तारकारातिरजनिष्ठ महीतले ।

भट्टपादाभिधा यस्य भूषा दिक्सुदृशामभूत् ॥ ३० ॥

स्फुटयन् वेदतात्पर्यमभाजैमिनिसूत्रितम् ।

सहस्रांशुरिवानूरुव्यञ्जितं भासयन् जगत् ॥ ३१ ॥

राज्ञः सुधन्वनः प्राप नगरीं स जयन् दिशः ।

प्रत्युद्रम्य क्षितीन्द्रोऽपि विधिवत्तमपूजयत् ॥ ३२ ॥

सोऽभिनन्वाशिषा भूपमासीनं काञ्चनासने ।

जगाद कोकिलव्याजाद् राजानं पण्डिताग्रणीः ॥ ३३ ॥

मलिनैश्चेन्न संगस्ते नीचैः काककुलैः पिक ।

श्रुतिदूषकनिर्हादैः श्लाघनीयस्तदा भवेः ॥ ३४ ॥

निर्ग्रन्थिनो निशम्यैनां वाचं तात्पर्यगर्भिताम् ।

नितरां चरणस्पृष्टा भुजङ्गा इव चुक्रुधुः ॥ ३५ ॥

छित्वा युक्तिकुठारेण जैनसिद्धान्तशास्त्रिनम् ।

स तदग्रन्थेन्धनश्चैर्गैः क्रोधज्वालामवर्धयत् ॥ ३६ ॥

उपन्यस्यत्सु साक्षेपं खण्डयत्सु परस्परम् ।

तेषूदतिष्ठन्निर्घोषो भिन्दन्निव रसातलम् ॥ ३७ ॥



यथावद्विहितस्नानो यमुनायास्तटे शुभे ।

गोविन्दचरणास्वादचणां प्रार्थयताथ ताम् ॥ १९ ॥

मुरारिकायकालिमालामवारिधारिणी

तृणीकृतत्रिविष्टपा त्रिलोकशोकहारिणी ।

मनोऽनुकूलकूलकुञ्जपुञ्जधूतदुर्मदा

धुनोतु नो मनोमलं कलिन्दनन्दिनी सदा ॥ २० ॥

विधूततापो यमुनामवगाह्य भवापहाम् ।

भागीरथीं शम्भुजटानिर्गतामाप संयमी ॥ २१ ॥

जाह्नवीं सरितां श्रेष्ठां यमुनासंगमेच्छया ।

आगच्छन्तीं जवाच्छुभ्रां ननाम प्रयतो गुरुः ॥ २२ ॥

ब्रह्माण्डं खण्डयन्ती हरशिरसि जटावल्लिमुल्लासयन्ती

स्वर्लोकादापतन्ती कनकगिरिगुहागण्डशैलात्स्खलन्ती ।

क्षोणीपृष्ठे लुठन्ती दुरितचयचमूनिभरं भर्त्सयन्ती

पाथोधिं पूरयन्ती सुरनगरसरित् पावनी नः पुनातु ॥ २३ ॥

सस्नौ प्रयागे सह शिष्यसंघैः स्वयं कृतार्थो जनसंग्रहार्थी ।

अस्मारि माताऽपि च सा पुपोष दधार या दुःखमसोढ भूरि ॥ २४ ॥

अनुष्ठितिं द्रागवसाय्य वातैः कल्हारशीतैरुपसेव्यमानः ।

तीरे विशश्राम तमालशालिन्यत्वान्तरेऽश्रूयत लोकवार्ता ॥ २५ ॥

अथेन्द्रो नृपतिर्भूत्वा प्रजा धर्मेण पालयन् ।

सुधम्बनाम्ना प्रख्यातः सौराष्ट्रेष्वभवत्सुधीः ॥ २६ ॥

कृत्वा द्वारवतीं स्वस्य राजधानीं स भूपतिः ।

दिवं चकार पृथिवीं स्वपुरीममरावतीम् ॥ २७ ॥

भिक्षाटनं जपः शौचं स्नानं ध्यानं सुरार्चनम् ।

कर्तव्यानि षडेतानि सर्वदा नृपदण्डवत् ॥ १० ॥

इत्थं प्रशास्य प्रवयाः स्वशिष्यान् शखरानुगान् ।

नियोज्य शङ्कराचार्यं अद्वैतस्थापने गुरुः ॥ ११ ॥

सोऽहमस्मीति निश्चित्य विसृज्येतरकांक्षितान् ।

ओमित्येकाक्षरं ब्रह्म ध्यायन्नन्तः परं शिवम् ॥ १२ ॥

शास्त्रश्रुत्यङ्गनेत्रान्दे युधिष्ठिरशकस्य वै ।

प्लवङ्गे कार्तिके मासि पूर्णिमायां गुरोर्दिने ॥ १३ ॥

श्रीमद्रौपदाचार्यशिष्यो योगविदां वरः ।

गोविन्दभगवत्पादः सिद्धिं प्राप स संयमी ॥ १४ ॥

गोविन्दस्य व्रतिकुलगुरोः सिद्धिमाकर्ण्य कृत्वा

यत्कर्तव्यं तदपि वररुच्यादयो भ्रातरस्ते ।

स्वे स्वे कर्मण्यविहतधियो विद्यया कीर्तिमन्तः

चत्वारोऽपि स्थितिमभिमतामुज्जयिन्यामकुर्वन् ॥ १५ ॥

### कुमारिलभट्टपादसमागमः ।

पृथ्वीं पृथ्वीं पर्यटन् भाष्यकारः स्वेच्छाचारी शिष्यसंघैः परीतः ।

भाष्यं भूष्यं सन्धानः स्वहस्ते तीर्थं प्रापतीर्थिकस्तीर्थमूर्तिः ॥ १६ ॥

कलिन्दपुत्र्याः सजलाश्रकान्त्याः क्षीरामया जह्नुतनूजया च ।

यत्नाभवत्संगतिरूपपुण्यैः सुदुर्लभा मुक्तिपदं जनानाम् ॥ १७ ॥

ब्रह्मादयोऽप्यमितसंप्रतिपादशक्ता यत्रायजन्त पुरुषार्थविशेषसिद्धयै ।

अद्यापि यत्र यजनं प्रशस्तं यस्य प्रयाग इति नाम बभूव लोके ॥ १८ ॥



## ॥ सप्तम आस्वादः ॥

गोविन्दभगवत्पादानां ब्रह्मीभावः ।

अपि हालनृपालपालितं द्रागपहायेन्द्रहरिन्मुखं वितन्द्रम् ।  
श्रितमुर्मुर्मुद्धरंस्त्रिवेण्यां यतिराड् भट्टमघानि वो वितृण्यात् ॥ १ ॥  
कालटीं प्रस्थिते तस्मिन् गुरुर्गोविन्दसंयमी ।  
आम्रकूटं ययौ रेवातीरगं शिष्यसंवृतः ॥ २ ॥  
शङ्करः संगतस्तत्र गुरुशुश्रूषणे रतः ।  
तुरीयाश्रमधर्माश्चाधिजगे गोविन्दयोगितः ॥ ३ ॥  
कदाचित्प्रवया वृद्धो गुरुर्गोविन्दसंयमी ।  
शिष्यानाकारयामास सर्वाननुशशास च ॥ ४ ॥  
कुण्डिकां चमसं शिष्यं त्रिविष्टपमुपानहम् ।  
शीतोपघातिनीं कन्यां कौपीनाच्छादनं तथा ॥ ५ ॥  
पवित्रं स्नानशार्दीं तु चोत्तरासङ्गदण्डके ।  
अतोऽतिरिक्तं यत्किञ्चित् सर्वं तद्वर्जयेद्यतिः ॥ ६ ॥  
नदीपुलिनशायी स्यात् देवागारेषु बाह्यतः ।  
नात्यर्थं सुखदुःखाभ्यां शरीरमुपतापयेत् ॥ ७ ॥  
स्नानं ध्यानं तथा जौचं अद्भिः पूताभिराचरेत् ।  
स्तूयमानो न तुष्येत निन्दितो न शपेत्परान् ॥ ८ ॥  
हिरण्यानि च पात्राणि कृष्णायसमयानि च ।  
यतीनां तोयपात्राणि वर्जयेत्तानि भिक्षुकः ॥ ९ ॥

तदादि तद्देशभवा न वेदमधीयते नो यमिनां च भिक्षा ।  
महत्सु धीपूर्वकृतापराधो भवेत्पुनः कस्य सुखाय लोके ॥ ७९ ॥

देशे समागतममुं कलयन् महान्तं द्राक्  
राजशेखरनृपः सविधं समेल्य ।  
तं प्राणमद् गुरुरथैष तमप्यपृच्छत् किं  
नाटकतयमिह प्रथते भुवीति ॥ ८० ॥

स्वामिन् गतं तदनले बत मे प्रमादात्  
इत्युक्त्वास्तदनु कारुणिकः सुमेधाः ।  
स्मृत्वा तदैव तदलीलिखदेष चित्रं  
यच्छ्रवितं नृपतिना सकृदेव बाल्ये ॥ ८१ ॥

॥ इति श्रीशङ्करविजयमकरन्दसारे षष्ठ आस्वादः समाप्तः ॥



यथाप्रतिश्रुतं मातुश्चरमां संस्कृतिं गुरुः ।

सन्निधाय स्वयं कुर्वन् दध्यौ मातरमात्मवान् ॥ ७२ ॥

आस्तां तावदियं प्रभूतिसमये दुर्वारशूलव्यथा

नैरुच्यंतनुशोषणं मलमयी शय्या च सांवत्सरी ।

एकस्यापि न गर्भभारभरणक्लेशस्य यस्याः क्षमः

दातुं निष्कृतिमुन्नतोऽपि तनयस्तस्यै जनन्यै नमः ॥ ७३ ॥

यतिसमुचितवेषं स्वप्रकाले तु दृष्ट्वा

गुरुकुलमुपसृत्य प्रारुदो मां त्वमुच्चैः ।

गुरुकुलमथ सर्वं प्रारुदत्ते समक्षं

सपदि चरणयोस्ते मातरस्तु प्रणामः ॥ ७४ ॥

अंबेति तातेति शिवेति तस्मिन्प्र-

सूतिकाले यदवोच उच्चैः ।

कृष्णेति गोविन्द हरे मुकुन्देत्यन्ते

जनन्यै सचितोऽयमञ्जलिः ॥ ७५ ॥

ध्यायन्नेवं स्वजननीं निर्जगाम सा निर्ममः ।

गुरोश्चरणसेवायै प्रतस्थे बदरीं प्रति ॥ ७६ ॥

वीक्ष्य तद्दुष्करं कर्म शङ्करस्य यतीशितुः ।

आत्मानं मेनिरे विप्राः दग्धान्दौशशील्यवह्निना ॥ ७७ ॥

न विप्रत्वं न बन्धुत्वं ग्रामगैस्तैः पुरस्कृतम् ।

यत्तेऽर्थिता नादुरग्निं नोपाकुर्वन् संस्कृतौ ॥ ७८ ॥

तथा कृष्णमुपस्थास्ये मातस्तव कृपाबलात् ।

अथ संचिन्तयन्देवमुपस्थे यदूद्वहम् ॥ ६४ ॥

श्रियाश्लिष्ट शरण्यं तं चराचरगुरुं हरिम् ।

विषयीभवितुं मातुश्चक्षुषोर्मातृवत्सलः ॥ ६५ ॥

श्रियाश्लिष्टो विष्णुः स्थिरचरगुरुर्वेदविषयः

धियां साक्षी शुद्धो हरिरसुरहन्ताऽब्जनयनः ।

गदी शङ्खी चक्री विमलवनमाली स्थिररुचिः

शरण्यो लोकेशस्तव भवतु कृष्णोऽक्षिविषयः ॥ ६६ ॥

इति हरिरखिलात्माऽऽराधितः शङ्करेण

श्रुतिविशदगुणोऽसौ मातृमोक्षार्थमाद्यः ।

यतिवरनिकटे श्रीमुक्त आविर्बभूव

स्वगणवृत्त उदारः शङ्खचक्राब्जहस्तः ॥ ६७ ॥

पश्यन्ती मुरजिद्रूपं यथा शङ्करवर्णितम् ।

मृतिकाले समासन्ने श्रीकृष्णचरणाब्जयोः ॥ ६८ ॥

लीनचित्ता जहौ प्राणान्निर्वृतोदारदर्शना ।

योगिगम्यं पदं प्राप माता यतिवरस्य सा ॥ ६९ ॥

संस्कर्तुकामो जननीं सनामीन् जुहाव नायन् किल दुर्विदग्धाः ।

ततो हुताशं प्रतिगेहमार्दत् तं चापि नास्मै विततार कश्चित् ॥ ७० ॥

निर्मथ्य बाहुमचिरादक्षिणमग्निं ततः समाहृत्य ।

कर्म यथावद्यन्ताच्चक्रे मातुर्जगद्गुरुः स्वस्य ॥ ७१ ॥



अपि स्मरसि गोविन्दाष्टकं तन्मन्मनोहरम् ।  
बाल्ये गीतं त्वया भक्त्या कुतुकात्कृष्णसन्निधौ ॥ ५५ ॥

तद्गायस्वाद्य मे प्राणान्मुमुक्षोर्हृदसायनम् ।  
श्रुत्वा मातुः प्रियतमं तदगायन्मुदान्वितः ॥ ५६ ॥

सत्यं ज्ञानमनन्तं नित्यमनाकाशं परमाकाशं  
गोष्ठप्रांगणरिखणलोलमनायासं परमायासम् ।  
मायाकल्पितनानाकारमनाकारं भुवनाकारं  
क्षमामानाथमनाथं प्रणमत गोविन्दं परमानन्दम् ॥ ५७ ॥

स्तुतिमेनां श्रुतवती बभूवानन्दनिर्भरा ।  
स्मरणादेव कृष्णस्य शाश्वतीं शान्तिमन्वभूत् ॥ ५८ ॥

चित्ते दधार तं कृष्णमम्बुजाक्षं सुनिर्मले ।  
धारणा श्लथितेवाभूत् तदा प्राग्वासनाबलात् ॥ ५९ ॥

गायन्तं शङ्करं प्राह धारणादार्ढ्यवाञ्छया ।  
अपि स्मरेयं गोविन्दं पूर्णभावेन मुक्तिदम् ॥ ६० ॥

अपि वा वासना दुष्टा मोहयेन्मामसूद्रमे ।  
वद कश्चिदुपायं मे यथा स्याद्धारणा दृढा ॥ ६१ ॥

तमेव सर्वभावेन गच्छेयं शरणं हृदा ।  
मातरं विह्वलं दृष्ट्वा सान्त्वयामास शङ्करः ॥ ६२ ॥

अंब माभैर्यथा चिन्ता न वपेयान्मुकुन्दतः ।  
कृष्णस्य दर्शनं साक्षात्संभवेत् स्मृतिदार्ढ्यदम् ॥ ६३ ॥

अर्चा च त्यक्तवत्यासं बलात् त्वद्विरहातुरा ।  
क्रमात् विवेकहसिता दुर्भावाः परमेश्वरे ॥ ४५ ॥

वृषाचलेशं मनसा ध्यायन्ती तद्दिदृक्षक्षया ।  
तं देशं नाशकं गन्तुं जराजीर्णकृशाङ्गका ॥ ४६ ॥

स्वप्ने मामादिशच्छम्भुः गन्तुं गेहान्तिकस्थितम् ।  
बलगद्रौप्यमृगोद्विष्टं स्वं धाम परमाद्भुतम् ॥ ४७ ॥

तदादेशेन तत्रस्थमुपातिष्ठे गतक्लमा ।  
शक्तिः क्रमेण जहास गन्तुं तं देशमप्युत ॥ ४८ ॥

अपेक्षमाणान्यं कश्चिदालम्बं तं गृहान्तगम् ।  
गोविन्दं शरणं प्रापं तद्व्यानाधूतवेदना ॥ ४९ ॥

स एव मेऽद्य हृदये तिष्ठत्यद्भुतविग्रहः ।  
प्रार्थयस्व तमेवाद्य कीर्तयात्र तमेव भोः ॥ ५० ॥

इत्थं सकरुणं भाववशयोदोरितं वचः ।  
श्रुत्वा मातुः प्रियतरं अस्तौदच्युतमव्ययम् ॥ ५१ ॥

कफव्याहतोष्णोल्बणश्चासवेगव्यथाविष्फुरत्सर्वमर्मास्थिबन्धाम् ।  
विचिन्त्याहमन्त्यामसंख्यामवस्थां बिभेमि प्रभो किं करोमि प्रसीद ॥ ५२ ॥

लपन्नच्युतानन्त गोविन्द विष्णो मुरारे हरे नाथ नारायणेति ।  
यथाऽनुस्मरिष्यामि भक्त्या भवन्तं तथा मे दयाशील देव प्रसीद ॥ ५३ ॥

शृण्वन्ती तां स्तुतिं प्राह शङ्करं शान्तचेतसा ।  
न मे भीर्मरणे, चिन्ता तवार्थे वा जितात्मनः ॥ ५४ ॥



वत्स त्वज्जनकं प्रापं धन्या त्वां तनयं तथा ।

वृषाचलेशितुः शम्भोः करुणापाङ्गवीक्षणात् ॥ ३५ ॥

मृते भर्तारि तद्दुःखं व्यस्मार्षं तव दर्शनात् ।

उपनीते गुरुकुलं गते त्वद्विरहातुरा ॥ ३६ ॥

अनैषं दिवसान् दुःखात् तवागमनकाक्षया ।

गृहीतपादो नक्त्रेण वत्स सन्न्यस्तवान् यदा ॥ ३७ ॥

अचक्षुरभवं मूका स्तब्धसर्वाङ्गचेष्टिता ।

नापश्यं नारुदं नैवाकार्यं किञ्चिदपि स्वयम् ॥ ३८ ॥

नैवाविदमहोरात्रं कदाचित्त्वागतस्मृतिः ।

क्रमाद्विदितवृत्ताहमरुदं त्वदर्शनात् ॥ ३९ ॥

तदा जाता घृणा काचिदस्थाने परमेश्वरे ।

रुद्रः करालो भूताभिषङ्गी निष्करुणः स्वतः ॥ ४० ॥

दत्तापहारी तं त्वां च दत्त्वा मह्यं स्वतो मुदा ।

युवयोर्वैभवंज्ञानात्प्रागेवापाहरद्यतः ॥ ४१ ॥

मनोरथान् समुदीप्य नैव पूर्णांश्चकार तान् ।

नापारयमपाक्रष्टुं भावं तमशुभं हृदः ॥ ४२ ॥

स्मरद्विर्नाम माहेशं भक्त्योच्चैः समुदाहृतम् ।

शिव शम्भो शङ्करेति युवयोः स्मरणप्रदम् ॥ ४३ ॥

श्रोतुं नाशक्नुवं कर्णौ पिदधे जातसाध्वसा ।

तदादि वन्दनं ध्यानं श्रवणं स्मरणं प्रभोः ॥ ४४ ॥

तत्रातुरां मातरमैक्षतासौ ननाम तस्याश्चरणौ महात्मा ।  
साचैनमुद्वीक्ष्य शरीरतापं जहौ निदाघार्तिमिवाम्बुदेन ॥ २५ ॥

दृष्ट्वा चिरात्पुत्रमनामयं सा दृष्टान्तरात्मा निजगाद मन्दम् ।  
अस्यां दशायां कुशली मया त्वं दिष्टयासि दृष्टः किमतोऽस्ति कृत्यम् ॥ २६ ॥

इतः परं पुत्रक गात्रमेतत् बोधुं न शक्नोमि जरातिशीर्णम् ।  
संस्कृत्य शास्त्रोदितवर्त्मना त्वं सद्वृत्त मां प्रापय पुण्यलोकान् ॥ २७ ॥

सुतानुगां सूक्तिमिमां जनन्याः श्रुत्वाऽथ तस्यै सुखरूपमेकम् ।  
मायामयाशेषविशेषशून्यं मानातिगं स्वप्रभमप्रमेयम् ॥ २८ ॥

उपादिशद्ब्रह्म परं सनातनं न यत्र हस्ताङ्घ्रिविभागकल्पना ।  
अन्तर्बहिः संनिहितं यथाम्बरं निरामयं जन्मजरादिवर्जितम् ॥ २९ ॥

तत्रोपदिष्टे न विवेद किञ्चित् माताऽवदच्छङ्कर न क्षमेऽहम् ।  
त्वयोदितं वेदितुमन्यदेव वदेति तच्छङ्कर आप चिन्ताम् ॥ ३० ॥

अन्त्यकालस्मृतिं तस्याः शिवे ब्रह्मणि निश्चलाय ।  
विधातुकामो मृत्योश्चाभीतिं प्रार्थयतेश्वरम् ॥ ३१ ॥

यदा दारुणाभाषणा भीषणा मे भविष्यन्त्युपान्ते कृतान्तस्य दूताः ।  
तदा मन्मनस्त्वत्पदांभोरुहस्थं कथं निश्चलं स्यान्नभस्तेऽस्तु शंभो ॥ ३२ ॥

इदानीमिदानीं मृतिर्मे भवित्रीत्यहो सन्ततं चिन्तया पीडिताऽस्मि ।  
कथं नाम माभून्मृतौ भीतिरेषा नमस्ते गतीनां गते नीलकण्ठ ॥ ३३ ॥

एवं स्तुवति मात्रार्थे शङ्करे गतमृत्युभीः ।  
माता गृहीत्वा तं हस्तेऽवोचद्भद्रदितस्वरा ॥ ३४ ॥



तस्यालयं कारयितुं पूजां कर्तुं च नित्यशः ।

यदा स चिन्तयन्नास्त कालव्या आगमत्तदा ॥ १६ ॥

अग्निशर्माभिधो मात्रा प्रेषितस्तदिदक्षया ।

आर्यावा स्वं धनं पूर्णं तस्य हस्ते निधाय च ॥ १७ ॥

तमन्वयुक्तं व्ययितुं शंकरोद्दिष्टवर्त्मना ।

ववन्दे शंकरं पूर्णतेजस्कं प्रयतो बटुः ॥ १८ ॥

न्यवेदयज्जराजीर्णां मातरं तं दिदक्षतीम् ।

धनं च भूरि तद्वत्तं आर्पिपत्पदयोगुरोः ॥ १९ ॥

शंकरः कारयामास तद्धनेनालयं हरेः ।

न्ययुक्तं चाग्निशर्माणं नियतं पूजने हरेः ॥ २० ॥

अद्यापि देवं नियमेन तस्मात्समागतः केरलनामदेशात् ।

पौर्वाश्रमः स्वो जन एव चास्य तदा तदा पूजयति प्रसिद्धम् ॥ २१ ॥

तदालयं कारयितुं पद्मपादं समादिशत् ।

गुरोरनुज्ञां शिरसा वहन् स निरमापयत् ॥ २२ ॥

### मातुः निर्याणम् ।

अत्रान्तरेऽपि जननी जरती तदीया

सस्मार शङ्करपदं निकटस्थमृत्युः ।

तच्छङ्करो विदितवान् युयुजे विविक्ते

सोऽन्तर्दधे गगनमण्डलमाससाद ॥ २३ ॥

योगेन गच्छन् स मुहूर्तमात्रात् अवातरत्केरलभूविशेषे ।

तद्देशबुद्ध्या पुनरीक्षमाणः स्वां कालटीं जन्मभुवं प्रपेदे ॥ २४ ॥

एवं संप्रार्थितो युक्तं विदित्वा शङ्करोऽञ्जसा ।  
 विरक्तं चक्षुषा दिव्येनापश्यत् करुणावता ॥ ८ ॥  
 दत्त्वा श्रीचित्सुखाभिरुप्यं तस्मै देशिकपुङ्गवः ।  
 यतिं चकार विधिना महावाक्यान्युपादिशत् ॥ ९ ॥

### तप्तकुण्डोत्पत्तिः ।

तत्रातिशीतार्दितदेशिकस्य संरक्षणायातुलितप्रभावः ।  
 तप्तोदकं प्रार्थयते स्म चन्द्रकलाधरात्तीर्थकरप्रधानः ॥ १० ॥  
 कर्मन्दिबृन्दपतिना गिरिशोऽर्थितः सन्  
 सन्तप्तवारिलहरीं स्वपदारविन्दात् ।  
 प्रावर्तयत् प्रथयती यतिनाथकीर्तिं  
 याऽद्यापि तत्र समुदञ्चति तप्ततोया ॥ ११ ॥

### बदरीनाथप्रतिष्ठा ।

एवं गुरुं पर्यचरत्स भक्त्या शिष्यैः समेतो यतिसार्वभौमः ।  
 तत्र स्थितः कान्यपि वासराणि स्वप्ने हरिं प्रैक्षत सुप्रसन्नम् ॥ १२ ॥  
 मूर्तिर्मदीया सलिलेऽत्र मग्नस्त्युद्धृत्य तां संपरिपूजयेति ।  
 तदुक्तिमाकर्ण्य तथा विधाय नारायणं तं समपूजयच्च ॥ १३ ॥  
 अविनयमपनय विष्णो दमय मनः शमय विषयमृगतृष्णाम् ।  
 भूतदयां विस्तारय तारय संसारसागरतः ॥ १४ ॥  
 नारायण करुणामय शरणं करवाणि तावकौ चरणौ ।  
 इति षट्पदी मदीये वदनसरोजे सदा वसतु ॥ १५ ॥



## ॥ षष्ठ आस्वादः ॥

शिष्यसंग्रहः बदरीनारायणप्रतिष्ठा

अथ श्रीशङ्कराचार्यो निवसन् बदरीवने ।

शिष्यानध्यापयामास पद्मपादमुखान्गुरुः ॥ १ ॥

सुप्रसन्नतरं भाष्यं ते च सम्यग्विचक्षणाः ।

तथाऽप्यतिगभीरत्वात्तस्य गङ्गाप्रवाहवत् ॥ २ ॥

उत्सुकत्वाच्च तत्सारं पातुं गुरुमुखांबुजात् ।

रसस्यायातयामत्वात् स्वाद्यत्वाच्च नवं नवम् ॥ ३ ॥

शृण्वतामपि शुश्रूषा जाता तेषामतृष्यताम् ।

भूरिवात्सल्यवान् सोऽपि मुहुस्तानध्यजीगपत् ॥ ४ ॥

चित्सुखस्य शिष्यतया स्वीकारः ।

कालटीसंभवः कश्चिद्विष्णुशर्माभिधो वटुः ।

सहाध्यायी शङ्करस्य स्निग्धोऽनुज इवाभवत् ॥ ५ ॥

निर्विण्णो लौकिकेष्वर्थेष्वन्विष्यन्गुरुमात्मनः ।

आगतो बदरीं शिष्यान् बोधयन्तं स शङ्करम् ॥ ६ ॥

पश्यन् लब्धं गुरुं मेने चिरादीप्सितमादरात् ।

नमन् स्तुवन् विष्णुशर्मा गुरोः पादाबुपाग्रहीत् ।

प्रार्थयामास शिष्यत्वेनात्मनो ग्रहणं मुहुः ॥ ७ ॥

बह्वर्थगर्भाणि लघूनि यानि निगूढभावानि च मद्रचांसि ।  
 त्वामेवमित्थं विरहय्य नास्ति यस्तानि सम्यग् विवरीतुमीष्टे ॥ ११३ ॥  
 व्याख्या हि भूयो निगमान्तविद्यां विभेदवादान् विदुषो विजित्य ।  
 ग्रन्थान्भुवि ख्यापय सानुबन्धान् अहं गमिष्यामि यथाभिलाषम् ॥ ११४ ॥  
 एवमुक्त्वा तु यास्यामीत्युच्चरन्तं मुनीश्वरम् ।  
 नत्वेदमाह सर्वज्ञ मदन्तोऽद्य भविष्यति ॥ ११५ ॥  
 प्राणोत्क्रममेक्ष्याद्य यास्यसि त्वं दयानिधे ।  
 त्वत्पादसन्निधेर्योगात् मुक्त एवाहमद्वयः ॥ ११६ ॥  
 इत्युक्तः शङ्कराचार्यमिदमाह घृणान्वितः ।  
 कथं प्रवृत्तिर्भाष्यस्य गते त्वयि जगत्पलम् ॥ ११७ ॥  
 तस्मादद्वैतबोधाय स्थिरो भव परावरे ।  
 आज्ञतोऽप्येवमाचार्यः पुनराह मुनीश्वरम् ॥ ११८ ॥  
 शरत्सु षोडशस्वेव मदायुस्थितिरित्यतः ।  
 व्यासस्त्वाकर्षयामास ब्रह्माणं सृष्टिकारणम् ॥ ११९ ॥  
 ब्रह्माऽप्यवादीदेवं हि स्वतन्त्रः शङ्करः प्रभुः ।  
 यावदिच्छाब्दमुर्व्यां हि स्थित्वा पश्चाद् गमिष्यति ॥ १२० ॥  
 इत्युक्त्वान्तर्दधे ब्रह्मा व्यासश्च भगवान्मुनिः ।  
 ततो मुमुदिरे सर्वेऽप्यायुर्वृद्ध्या महागुरोः ॥ १२१ ॥  
 अम्भोजसंभवपराशरपुत्रदत्तस्वायुर्विशेषदुरपोहहरिज्येच्छुः ।  
 प्रकान्तवान् दिशि विदिश्यतिधीरवादैः अद्वैतमेव परिवर्धयितुं बुधेषु ॥ १२२ ॥

॥ इति श्रीशङ्करविजयमकरन्दे पञ्चम आस्वादः समाप्तः ॥



तथाऽध्यागमने हेतुं तव पृच्छामि कौतुकात् ।

इत्युक्तो यतिवर्येण शङ्करेण महात्मना ॥ १०३ ॥

प्रत्युवाचातिदृष्टात्मा महर्षिर्बादरायणः ।

वेदान्तागमसूत्राणां रचितानां महामते ॥ १०४ ॥

त्वया भाष्यं व्यधायीति श्रुत्वाऽऽयातोऽस्मि सांप्रतम् ।

तद्द्रष्टुं कौतुकेनालं त्वरते मम मानसम् ॥ १०५ ॥

इत्थं मुनीन्द्रवचनश्रवणोत्थहर्षं रोमाञ्चपूरमिषतो बहिरुत्प्लवन्तम् ।

बिभ्रत् तमभ्ररुचिमाख्यददभ्रशक्तिं श्रीशङ्करःशुकमतार्णवपूर्णचन्द्रः॥१०६॥

सुमन्तुपैलप्रथमा मुनीन्द्रा महानुभावा ननु यस्य शिष्याः ।

तृणालघीयानपि तत्र कोऽहं तथापि कारुण्यमदर्शि दीने ॥ १०७ ॥

सोऽहं समस्तार्थविवेचकस्य कृत्वा भवत्सत्रसूहृत्तरश्मेः ।

भाष्यप्रदीपेन महर्षिमान्य नीरार्जनं घृष्टतया न लज्जे ॥ १०८ ॥

अकारि यत्साहसमात्मबुद्ध्या भवत्प्रशिष्यव्यपदेशभाजा ।

विचार्य तत्सूक्तिदुरुक्तिजालमहः समीकर्तुमिदं कृपालुः ॥ १०९ ॥

भाष्यं तदुक्त्वाऽर्पिपदस्य हस्ते हस्तद्वयेनादरतो विनीतः ।

आदाय सर्वत्र निरैक्षतासौ प्रसादगांभीर्यगुणामिरामम् ॥ ११० ॥

सूत्रानुकारिमृदुवाक्यनिवेदितार्थं स्वीयैः पदैः सह निराकृतपूर्वपक्षम् ।

सिद्धान्तयुक्तिविनिवेशिततत्स्वरूपं दृष्ट्वाऽभिनन्द्य परितोषवशादवोचत् ॥

न साहसं तात भवानकार्षीत् यत्सूत्रभाष्यं गुरुणा विनीतः ।

विनिःसरेत्ते वदनाद्यतीन्दो गोविन्दशिष्यस्य कथं दुरुक्तम् ॥ ११२ ॥

नान्योऽभियोक्तुमीष्टेऽस्मद्गुरुं सिंहं यथा मृगः ।

मन्ये हृद्येन भाष्येण प्रीणितो बादरायणः ॥ ९३ ॥

इति मत्वा कुशाग्रीयमतिः तौ प्रणमन् जगौ ।

शङ्करः शङ्करः साक्षात् व्यासो नारायणः स्वयम् ॥ ९४ ॥

तयोर्विवादे सम्प्राप्ते किंकरः किं करोम्यहम् ।

इति सूचिततत्त्वार्थो भाष्यकारः ससंभ्रमम् ॥ ९५ ॥

नमो भगवते सूत्रकारायेति ननाम तम् ।

कृताञ्जलिस्तं प्रयत उपतस्थे सपर्यया ॥ ९६ ॥

भावत्कसूत्रप्रतिपाद्यतादृक्परापरार्थप्रतिपादकं सत् ।

अद्वैतभाष्यं तव संमतं चेत् सोढ्वा ममागः पुरतो भवाशु ॥ ९७ ॥

एवं वदन्नयमथैक्षत कृष्णमारात् चामीकरव्रततिचारुजटाकलापम् ।

विद्युलतावलयवेष्टितवारिदाभं चिन्मुद्रया प्रकटयन्तमभीष्टमर्थम् ॥ ९८ ॥

शार्दूलचर्मोद्ब्रह्मणेन भूतेरुद्धूलनेनापि जटाच्छटाभिः ।

रुद्राक्षमालावलयेन शम्भोरर्धासनाध्यासनसख्यपात्रम् ॥ ९९ ॥

अत्यादराच्छात्रगणैः सहासौ प्रत्युद्रतस्तच्चरणौ प्रणम्य ।

यत्यग्रगामी विनयी प्रहृद्यन्नित्यब्रवीत् सत्यवतीसुतं सः ॥ १०० ॥

धत्से सदाऽऽर्तिशमनाय हृदा गिरीशं

गोपायसेऽधिबदनं च चिरन्तनीर्गाः ।

दूरीकरोषि नरकं च दयाद्रदृष्टया

कस्ते गुणान् गदितुमद्भुतकृष्ण शक्तः ॥ १०१ ॥

लोकाननुजिघृक्षुस्त्वं लोके सञ्चरसि ध्रुवम् ।

पूर्णकामाः किमन्यस्मादभिवाञ्छन्ति पूरुषाः ॥ १०२ ॥



आसन्नपत्रपानम्नाः सर्वेऽपि तदसूयकाः ।

ततः प्रभृति तं प्राहुः पद्मपादं विपश्चितः ॥ ८३ ॥

व्यासब्रह्मानुग्रहः ।

स जातु शारीरकसूत्रभाष्यमध्यापयन्नभ्रसरित्समीपे ।

शिष्यालिशङ्काः शमयन्नुवास यावन्नभोमध्यमितो विवस्वान् ॥ ८४ ॥

श्रान्तेष्वथाधीत्य शनैर्विनेयेष्वाचार्य उत्तिष्ठति यावदेषः ।

तावद् द्विजः कश्चन वृद्धरूपः कस्त्वं किमध्यापयसीत्यपृच्छत् ॥ ८५ ॥

शिष्यास्तमूचुर्भगवानसौ नो गुरुः समस्तोपनिषत्स्वतन्त्रः ।

अनेन दूरीकृतमेदवादमकारि शारीरकसूत्रभाष्यम् ॥ ८६ ॥

स चात्रवीद्भाष्यकृतं भवन्तं एते वदन्यद्भुतमेतदास्ताम् ।

अथैकमुच्चारय पारमर्षं यतेऽर्थतस्त्वं यदि वेत्थ सूत्रम् ॥ ८७ ॥

तमब्रवीद्भाष्यकृदग्रयवाचं सूत्रार्थविद्ब्रूयोऽस्तु नमो गुरुभ्यः ।

सूत्रज्ञताऽहंकृतिरस्ति नो मे तथाऽपि यत्पृच्छसि तद्ब्रवीमि ॥ ८८ ॥

पप्रच्छ सोऽध्यायमथाधिकृत्य तृतीयमारम्भगतं यतीशम् ।

तदन्तरेत्यादिकमस्ति सूत्रं ब्रूहेतदर्थं यदि वेत्थ किञ्चित् ॥ ८९ ॥

तथोक्तमर्थं निशमय्य तेन स वावदूकः शतधा विकल्प्य ।

अखण्डयत् पण्डितकुञ्जराणां मध्ये महाविस्मयमादधानः ॥ ९० ॥

अनूद्य सर्वं फणितं तदीयं सहस्रधा तीर्थकरश्चखण्ड ।

तयोः सुराचार्यफणीन्द्रवाचोः दिनाष्टकं वाक्कलहो जजृम्हे ॥ ९१ ॥

तदन्तरे तु मतिमान् पद्मपादो व्यचिन्तयत् ।

अयं न विप्रो यः कश्चित्कृष्णद्वैपायनो ध्रुवम् ॥ ९२ ॥

अथ व्रतीन्दुर्विधिवद्विनेयान् अध्यापयामास स नैजभाष्यम् ।  
तर्कैः परेषां तरुणैर्विवस्वन्मरीचिभिः सिन्धुवदप्रशोष्यम् ॥ ७३ ॥

निजशिष्यद्वदब्जभास्वतो गुरुवर्यस्य सनन्दनादयः ।  
शमपूर्वगुणैरथाश्नुवन् कतिचिच्छिष्यागणेषु मुख्यताम् ॥ ७४ ॥

स नितरामितराश्रवतो लसन्नियममद्भुतमाप्य सनन्दनः ।  
श्रुतनिजश्रुतिकोऽप्यभवत्पुनः पिपठिषुर्गहनार्थविवित्सया ॥ ७५ ॥

अद्वन्द्वभक्तिममुमात्मपदारविन्दद्वन्द्वे नितान्तदयमानमना मुनीन्द्रः ।  
आम्नायशेखररहस्यनिधानकोशं आत्मीयकोशमखिलं तिरपाठयत्तम् ॥ ७६ ॥

स चान्तेवासिषु श्रेष्ठ्यं गुरुभक्त्याऽऽनशे क्रमात् ।  
सर्वलोकसमस्यापि भजमानेष्वनुग्रहः ॥ ७७ ॥

स्वभावो नात्र वैषम्यं ईश्वरस्येव सद्गुरोः ।  
इति तत्त्वमविज्ञाय छात्रेष्वन्येष्वसूयुषु ॥ ७८ ॥

अन्यादृशौ तस्य भक्तिं प्रचिख्यापयिषुर्गुरुः ।  
गङ्गायास्त्वपरे पारे तिष्ठन्तं स सनन्दनम् ॥ ७९ ॥

शीघ्रमेहीत्याजुहाव सर्वेषामपि पश्यताम् ।  
तथाऽऽहूतः स गुरुणा स्रोतस्विन्या अगाधताम् ॥ ८० ॥

अनादृत्यर्जुमार्गेण गन्तुं गुर्वन्तिकं जवात् ।  
अत्रातरजले सद्यः तद्भक्त्या सापि निम्नगा ॥ ८१ ॥

पादन्यासेषु विन्यस्य पद्मं पद्ममधात्पदम् ।  
स च सत्वरमभ्येत्य तीरं गुर्वन्तिके स्थितः ॥ ८२ ॥



लोकशङ्करणे शक्तं चिकीर्षुस्तं जगद्गुरुम् ।  
त्रिकालविदलञ्चके भगवत्पादसंज्ञया ॥ ६४ ॥

बदरीवासिनः सर्वे भगवत्पादयोगिनम् ।  
शङ्कराचार्यनाम्ना च तुष्टुवुर्भक्तिपूर्वकम् ॥ ६५ ॥

सर्वदिग्व्याप्तभाष्यांशुः श्रीशङ्करदिवाकरः ।  
तिरश्चकेऽखिलं लोके प्रतिवादितमोगुणम् ॥ ६६ ॥

न्यासो दर्शयति स्म सूत्रकलितन्यायौघरत्नावलीः  
अर्थालम्भवशात् न कैरपि बुधैरेता गृहीताश्चिरम् ।  
अर्थाप्या सुलभाभिराभिरधुना ते मण्डिताः पण्डिताः  
व्यासश्चाप कृतार्थतां यतिपतेरौदार्यमाश्चर्यकृत् ॥ ६७ ॥

ब्रह्मर्षयो ये तत्रासन् ब्रह्मविद्याविशारदाः ।  
निर्मत्सराः सुनिपुणाः गुणागुणविवेचने ॥ ६८ ॥

ते सर्वे च सभां कृत्वा प्रेक्ष्य तद्भाष्यमान्ततः ।  
हर्षगद्गदया वाचा सुश्लाघमिदमूचिरे ॥ ६९ ॥

अहो भाष्यमहो भाष्यं अहो अद्वैतभाष्यकृत् ।  
क्व नु षोडशवर्षोऽयं क्व चेदं भाष्यमुत्तमम् ॥ ७० ॥

अथ वा नाद्भुतमिदं सर्वज्ञेऽस्मिन्सदाशिवे ।  
इदं श्रुत्यन्तनिष्यन्दो मुमुक्षूणामिदं धनम् ॥ ७१ ॥

अद्यैव सफलोद्योगो भगवान् वादरायणः ।  
इति प्रशंसितगुणो गुणगृह्यैर्महात्मभिः ।  
भूतार्थशंसनपरैः विज्ञैः रेजे यतीश्वरः ॥ ७२ ॥

प्रज्ञावैशाखवेधक्षुभितजलनिघेर्वेदनान्नोऽन्तरस्थं

भूतान्यालोक्य मग्नान्यविरतजननग्राहघोरे समुद्रे ।

कारुण्यादुदधारामृतमिदममरैर्दुर्लभं भूतहेतोः

यस्तं पूज्याभिपूज्यं परमगुरुममुं पादपातेनतोऽस्मि ॥ ५६ ॥

यत्प्रज्ञालोकभासा प्रतिहतिमगमत् स्वान्तमोहान्वकारः

मज्जोन्मज्जच्च घोरे ह्यसकृदुपजनोदन्वति त्रासने मे ।

यत्पादावाश्रितानां श्रुतिशमविनयप्राप्तिरप्रया ह्यमोघा

तत्पादौ पावनीयौ भवभयविनुदौ सर्वभावैर्नमस्ये ॥ ५७ ॥

धैरिमे गुरुभिः पूर्वं पदवाक्यप्रमाणतः ।

व्याख्याताः सर्ववेदान्ताः तान्नित्यं प्रणतोऽस्म्यहम् ॥ ५८ ॥

वेदान्तसूत्रवेश्मान्तर्वर्तमानार्थदृष्टये ।

श्रुतिप्रस्थान आचार्य एवं भाष्यप्रदीपिकाम् ॥ ५९ ॥

चक्रे तथा स्मृतीनां च प्रस्थाने भारतादथ ।

गीतां भागवतीं विष्णोर्नामसाहस्रकं तथा ।

सनत्सुजातीयं स्वैर्भाष्यैर्दीपयामास शङ्करः ॥ ६० ॥

आवर्त्याष्टादशधा समाहितः सूतसंहितां महिताम् ।

हितकाम्ययामिहितवान् भाष्यं शरीरकं गुरुर्जगताम् ॥ ६१ ॥

एवं श्रुतिस्मृतिन्यायप्रस्थानत्रितयस्य च ।

भाष्यषोडशकेनावीत् गुरुर्वेदांश्च वैदिकान् ॥ ६२ ॥

शङ्करो दर्शयामास गुरू प्रन्थसमुच्चयम् ।

गौडपादोऽभवत्प्रीतः प्रशिष्ये विनयोज्ज्वले ॥ ६३ ॥



तावद्वस त्वमत्रैव ततो द्रक्ष्यसि मे गुरुम् ।

एवं गोविन्दपादीयमादेशं प्राप्य शङ्करः ॥ ४६ ॥

कुर्वैस्तस्य च शुश्रूषां तापसैः सममावसत् ।

षण्मासेभ्यः परं गौडयोगी स बहिरागतः ॥ ४७ ॥

गोविन्दपादो विनतः प्रणमन् चरणाब्जयोः ।

न्यवेदयत्स्वशिष्यं तं शङ्करं गुरवे मुदा ॥ ४८ ॥

व्यासतात्पर्यभरितं श्रुतिशीर्षगदर्शनम् ।

उपादिशच्छङ्कराय गौडो गोविन्दचोदितः ॥ ४९ ॥

आदिष्टो गौडपादेन प्रस्थानत्रितये तदा ।

निर्ममे भाष्यरत्नौघं गुर्वोः प्रीतिं समावहन् ॥ ५० ॥

करतलकलिताद्रयात्मतत्त्वं क्षपितदुरन्तचिरन्तनप्रमोहम् ।

उपचितमृदितोदितैर्गुणौघैः उपनिषदामयमुज्जहार भाष्यम् ॥ ५१ ॥

ईशकेनकठप्रश्नमुण्डमाण्डूक्यतित्तिरि ।

ऐतरेयं च छान्दोग्यं बृहदारण्यकं दश ॥ ५२ ॥

नृसिंहतापिनीश्वेताश्वतरोपनिषदौ तथा ।

एतासामकरोद्भाष्यं गम्भीरमतिविरतृतम् ॥ ५३ ॥

पदभाष्यं वाक्यभाष्यं केनोपनिषदः पृथक् ।

चक्रे तथैव माण्डूक्योपनिषदः कारिकां तथा ॥ ५४ ॥

गौडपादैः पराचार्यैः कृतां भाष्यैररञ्जयत् ।

तत्त्वैतान् गौडचरणान् नमन्नित्थं जगौ मुदा ॥ ५५ ॥

तद्भवान्विदितवेदशिखार्थः तानि दुर्मतिमतानि निरस्य ।

सूत्रभाष्यमधुना विदधातु श्रुत्युपोद्वलितयुक्त्युपयुक्तम् ॥ ३६ ॥

मोहसन्तमसवासरनाथान् तत्र तत्र विनिवेश्य विनेयान् ।

पालनाय परतत्त्वसरण्याः मामुपैष्यसि ततः कृतकृत्यः ॥ ३७ ॥

एवमेनमनुगृह्य कृपावान् आगमैः सह शिवोऽन्तरधत्त ।

विस्मितेन मनसा सह शिष्यैः शं करोऽपि सुरसिन्धुमयासीत् ॥ ३८ ॥

तत्समाप्य विधिमाहिक्रमोऽं ध्यायतो गुरुमथास्त्रिभुभाष्यम् ।

कर्तुमुद्यतमभूद्गुणसिन्धोः मानसं निखिललोकहिताय ॥ ३९ ॥

**बदर्या गौडपादानुग्रहः । भाष्यप्रणयनम् ।**

कर्तृत्वशक्तिप्रणिम्य स विश्वनाथात् तीर्थानि सेवितुमनाः प्रययावुदीचीम् ।

काष्ठां क्षणेन बदरीं मुनिसङ्घजुष्टं सम्प्राप तत्र च दिनानि बहून्वयासीत् ॥ ४० ॥

स द्वादशे वयसि तत्र समाधिनिष्ठैः ब्रह्मर्षिभिः श्रुतिशिरो बहुत्रा विचार्य ।

विद्वज्जनैर्वहुवैरूपसेऽपमानो गोविन्ददेशिकमवाप यदृच्छयाऽत्र ॥ ४१ ॥

प्रणतं शङ्करं योगी प्राणैषीत्स्वगुरोः पदम् ।

गौडपादो महायोगी समाधौ यत्र तिष्ठति ॥ ४२ ॥

विवृण्वन्गौडपादस्य माहात्म्यं प्राह शङ्करम् ।

गुहायामास्त एकाकी गुरुर्मे लोकविश्रुतः ॥ ४३ ॥

द्विवारं वत्सरे योगी मादशेषु दयान्वितः ।

उपदेष्टुं समागच्छेद्गुहायाश्च बहिस्स्थलम् ॥ ४४ ॥

दिनत्रयात्पूर्वमेव गुहां प्राप्तो गुरुर्मम ।

षण्मासेभ्यः परमयं समागच्छेद्बहिः स्वयम् ॥ ४५ ॥



एवं वदन् स नाद्राक्षीत् यतिश्चाण्डालरूपिणम् ।

अदर्शच्च विशालाक्ष्या देव्या देवं पुरः स्थितम् ॥ २६ ॥

सेव्यमानं सुरगणैः स्तूयमानं महर्षिभिः ।

महाककुदि राजन्तं वृषे कैलाससन्निभे ॥ २७ ॥

सद्यः कृत्तिरभूद्वासः कच्चरं कृत्तिवाससः ।

श्चानस्त्वाम्नायरूपेण तस्य पार्श्वमुपाश्रिताः ॥ २८ ॥

सुरा सपदि गङ्गाऽऽसीद् गङ्गाधरजटातटे ।

दारकावपि संवृतौ गजाननषडाननौ ॥ २९ ॥

स्वपरीक्षार्थमायातं शम्भुं ज्ञात्वाऽन्यजात्मना ।

नत्वा स्तुत्वा चाह भूमन्ननुग्राह्यो ह्ययं जनः ॥ ३० ॥

देहदृष्ट्यास्मि दासस्ते जीवदृष्ट्यास्मि तैश्चकः ।

तत्त्वदृष्ट्या त्वमेवास्मि यथेच्छमनुशाधि माम् ॥ ३१ ॥

सश्चाधमूचे भगवान् यते साधूदितं त्वया ।

सत्त्वदृष्ट्याऽहमेव त्वं तथापि श्रूयतामिदम् ॥ ३२ ॥

वेदो ब्रह्मपरः कृत्स्नो ब्रह्म चाखण्डमद्वयम् ।

तदन्यथैव व्याख्यातं कणादकपिलादिभिः ॥ ३३ ॥

संविभज्य सकलश्रुतिजालं ब्रह्मसूत्रमकरोदथ कृष्णः ।

यत्र काणभुजसांख्यपुरोगाण्युद्धृतानि कुमतानि समूलम् ॥ ३४ ॥

तत्र मूढमतयः कलिदोषाद् द्वित्रवेदवचनोद्धृतानि ।

भाष्यकाण्यरचयन्बहुबुद्धैः दूष्यतामुपगतानि च कैश्चित् ॥ ३५ ॥

गच्छ दूरमिति देहमुताहो देहिनं परिजिहीर्षसि विद्वन् ।

मिथ्यतेऽन्नमयतोऽन्नमयं किं साक्षिणश्च यतिपुङ्गव साक्षी ॥ १७ ॥

किं गङ्गाम्बुनि विम्बितेऽम्बरमणौ चाण्डालवापीपयः-

पूरेऽप्यन्तरमस्ति काञ्चनघटीमृत्कुम्भयोश्चाम्बरे ।

प्रत्यग्भवस्तु निस्तरङ्गसहजानन्दावबोधाम्बुधौ

विप्रोऽहं श्वपचोऽयमित्यपि महान् कोऽयं विभेदभ्रमः ॥ १८ ॥

शुचिर्द्विजोऽहं श्वपच व्रजेति मिथ्याग्रहस्ते मुनिर्वयं कोऽयम् ।

सन्तं शरीरेष्वशरीरमेकं उपेत्य पूर्णं पुरुषं पुराणम् ॥ १९ ॥

अचिन्त्यमव्यक्तमनन्तमाद्यं विस्मृत्य रूपं विमलं विमोहात् ।

कलेवरेऽस्मिन् करिकर्णलोलाकृतिन्यहन्ता कथमाविरास्ते ॥ २० ॥

विद्यामवाप्यापि विमुक्तिपद्मां जागर्ति तुच्छा जनसङ्ग्रहेच्छा ।

अहो महान्तोऽपि महेन्द्रजाले मज्जन्ति मायाविवरस्य तस्य ॥ २१ ॥

इत्युदीर्य वचनं विरतेऽस्मिन् सत्यवाक् तदनु विप्रतिपन्नः ।

अत्युदारचरितोऽन्त्यजमेनं प्रत्युवाच स च विस्मितचेताः ॥ २२ ॥

सत्यमेव भवता यदिदानीं प्रत्यवादि तनुभृत्प्रवरैस्तत् ।

अन्त्यजोऽयमिति सम्प्रति बुद्धिं सन्त्यजामि वचसाऽऽत्मविदस्ते ॥ २३ ॥

जानते श्रुतिशिरांस्यपि सर्वे मन्वते च विजितेन्द्रियवर्गाः ।

युञ्जते हृदयमात्मनि नित्यं कुर्वते न धिषणामपमेदाम् ॥ २४ ॥

जाग्रत्स्वप्नसुषुप्तिषु स्फुटतरा या संविदुज्जृम्भते

या ब्रह्मादिपिपीलिकान्ततनुषु प्रोता जगत्साक्षिणी ।

सैवाहं न च दृश्यवस्त्विति दृढप्रज्ञापि यस्यास्ति चेत्

चाण्डालोऽस्तु स तु द्विजोऽस्तु गुरुरित्येषा मनीषा मम ॥ २५ ॥



अपाङ्गैरुत्तङ्गैरमृतञ्जरभङ्गैः परगुरो

शुचा दूनं दीनं कलय दयया मामविमृशन् ।

गुणं वा दोषं वा न कथमपि सञ्चिन्तय विभो

प्रपद्ये त्वामार्यं निरवधिकृपानीरधिरिति ॥ ८ ॥

इत्युक्तवन्ते कृपया महात्माऽप्यदापयत् सन्न्यसनं यथावत् ।

यं प्रादुरार्यं प्रथमं विनेयं श्रीदेशिकेन्द्रस्य सनन्दनाख्यम् ॥ ९ ॥

संसारघोरजलवेस्तरणाय शश्वत्सांयात्रिकीभवनमर्दयमानमेनम् ।

हन्तोत्तमाश्रमतरीमधिरोप्य पारं निन्ये निपातितकृपारसकेनिपातः ॥ १० ॥

येऽप्यन्येऽमुं सेवितुं देवतांशा यातास्तेऽपि प्राय एवं विरक्ताः ।

क्षेत्रे तस्मिन्नेव शिष्यत्वमस्य प्रापुः स्पष्टं लोकरीत्याऽपि गन्तुम् ॥ ११ ॥

विश्वनाथानुग्रहः ।

एकदा दिवसमध्यमभागे शङ्करोऽम्बुजपरागकषायाम् ।

जाह्नवीमभिययौ सह शिष्यैः आह्निकं विधिवदेष चिकीर्षुः ॥ १२ ॥

मध्येमार्गं स चाद्राक्षीद् आरादायान्तमन्यजम् ।

वसानं कच्चरं वासो दधानं मूर्ध्नि वारुणीम् ॥ १३ ॥

धावतोऽग्रे विश्वकद्रून् बिभ्रतं चतुरः करे ।

अन्वीयमानं मातङ्ग्या दारकद्वययुक्तया ॥ १४ ॥

तथाविधं विलोक्याग्रे गच्छ गच्छेत्यशाद्यतिः ।

सोऽपि संस्कारवत्यैव वाचा प्रत्याह योगिनम् ॥ १५ ॥

अन्नमयादन्नमयं अथवा चैतन्यमेव चैतन्यात् ।

द्विजवर दूरीकर्तुं वाञ्छसि किं ब्रूहि गच्छ गच्छेति ॥ १६ ॥

## ॥ पञ्चम आस्वादः ॥

सनन्दनस्य शिष्यतया स्वीकारः ।

कुहनान्त्यजविश्वनाथसृष्टो द्रुहिणव्यासवरोदितानुशिष्टः ।

ममतां मम तावदेष भिन्वाद् नमतश्चापरतिं ददात्वनिन्दाम् ॥ १ ॥

विश्वेशश्चरणयुगं प्रणम्य भक्त्या हर्याद्यैस्त्रिदशवरैः समर्चितस्य ।

सोऽनैषीत्प्रयतमना जगत्पवित्रे क्षेत्रेऽसाविह समयं कियन्तमार्यः ॥ २ ॥

अथागमब्राह्मणसूनुराराद् अधीतवेदोऽधरयन्स्वभासा ।

तेजांसि कश्चित् सरसीरुहाक्षो दिदृक्षमाणः विल देशिकेन्द्रम् ॥ ३ ॥

आगत्य देशिकपदाम्बुजयोरपतत् संसारवारिधिमनुत्तममुत्तितीर्षुः ।

वैराग्यवानकृतदारपरिग्रहश्च कारुण्यनावमधिरुह्य दृढां दुरापाम् ॥ ४ ॥

उत्थाप्य तं गुरुरुवाच गुरुर्द्विजानां

कस्त्वं क्व धाम कुत आगत आत्तधैर्यः ।

बालोऽप्यबालधिषणः प्रतिभासि मे त्वं

एकोऽप्यनेक इव नैकशरीरभासा ॥ ५ ॥

पृष्ठो बभाण गुरुमुत्तरमुत्तरज्ञो

विप्रो गुरो मम गृह बुध चोलदेशे ।

यत्रापगा बहति पुण्यकवेरकन्या

यस्याः पयो हरिपदाम्बुजभक्तिमूलम् ॥ ६ ॥

अटाट्यमानो महतो दिदृक्षुः क्रमादिमं देशमुपागतोऽस्मि ।

बिमेमि मज्जन् भववारिराशौ तत्पारगं मां कृपया विधेहि ॥ ७ ॥



एवं स्तुत्वा महादेवं विश्वेश्वरमुदारधीः ।

अन्नपूर्णालयं गत्वा तां तुष्टाव स्तवेन सः ॥ ७३ ॥

नित्यानन्दकरी वराभयकरी सौन्दर्यरत्नाकरी

निर्धूताखिलदोषपावनकरी प्रत्यक्षमाहेश्वरी ।

प्रालेयाचलवंशपावनकरी काशीपुराधीश्वरी

भिक्षां देहि कृपाबलम्बनकरी मातान्नपूर्णेश्वरी ॥ ७४ ॥

अन्नपूर्णे सदा पूर्णे शङ्करप्राणवल्लभे ।

ज्ञानवैराग्यसिद्धयर्थं भिक्षां देहि च पार्वति ॥ ७५ ॥

प्रदक्षिणक्रमं कुर्वन् क्षेत्रतीर्थनिषेवकः ।

काशीपुराधिनाथं तं कालभैरवमानमत् ॥ ७६ ॥

देवराजसेव्यमानपावनाङ्घ्रिपङ्कजं

व्यालयज्ञसूत्रमिन्दुशेखरं कृपाकरम् ।

नारदादियोगिवृन्दवन्दितं दिगम्बरं

काशिकापुराधिनाथकालभैरवं भजे ॥ ७७ ॥

निरवधिसुखदेन स्वात्मभावं गतेन प्रथितसुजनकीर्तिः शङ्करो देशिकेन ।

श्रुतिशिखरविचारे प्रेरितोऽसौ हि काशौ यतिवरगुणयुक्तः प्राप्य तस्थौ यतीशः ॥

॥ इति श्रीशङ्करविजयमकान्दसारे चतुर्थ आस्वादः समाप्तः ॥

स्वर्लोकस्तुलितः सहैव विबुधैः काश्या समं ब्रह्मणा

काशी क्षोणितले स्थिता गुरुतरा स्वर्गो लघुत्वं गतः ॥ ६४ ॥

एवं ध्यात्वा यतीशानः काशीं भक्त्या प्रणम्य च ।

गङ्गां भागीरथीं प्राप्य तां तुष्टाव ततोऽमुना ॥ ६५ ॥

शैलेन्द्रादवतारिणी निजजले मज्जन्नोत्तारिणी

पारावारविहारिणी भवभयश्रेणीसमुत्सारिणी ।

शेषाहेरनुकारिणी हरशिरोवल्लीदलाकारिणी

काशीप्रान्तविहारिणी विजयते गङ्गा मनोहारिणी ॥ ६६ ॥

त्वत्तीरे मणिकर्णिके हरिहरौ सायुज्यमुक्तिप्रदौ

वादं तौ कुरुतः परस्परमुभौ जन्तोः प्रयाणोत्सवे ।

मद्भूपो मनुजोऽयमस्तु हरिणा प्रोक्तः शिवस्तत्क्षणात्

तन्मध्याद्भृगुलाञ्छनो गरुडगः पीताम्बरो निर्गतः ॥ ६७ ॥

एवं भागीरथीं नत्वा स्तुत्वा स्नात्वा यतीश्वरः ।

सर्वलोकसुखावासं ययौ विश्वेश्वरालयम् ॥ ६८ ॥

विश्वेश्वरं समभ्यर्च्य मनसा स्वात्मरूपिणम् ।

स्तोत्रेणानेन तुष्टाव शङ्करं शङ्करः स्वयम् ॥ ६९ ॥

सानन्दमानन्दवने वसन्तमानन्दकन्दं हतपापवृन्दम् ।

वाराणसीनाथमनाथनाथं श्रीविश्वनाथं शरणं प्रपद्ये ॥ ७० ॥

वाराणसीपुरपते मणिकर्णिकेश वीरेश दक्षमखकाल विभो गणेश ।

सर्वज्ञ सर्वहृदयैकनिवास नाथ संसारदुःखदहनाज्जगदीश रक्ष ॥ ७१ ॥

विश्वेश विश्वभयनाशक विश्वरूप विश्वात्मक त्रिभुवनैकगुणाधिकेश ।

हे विश्वनाथ करुणामय दीनबन्धो संसारदुःखदहनाज्जगदीश रक्ष ॥ ७२ ॥



कुम्भ एव सरितः सकलं यः संहरिष्यति महोल्बणमम्भः ।

दुर्मतानि निरसिष्यति सोऽयं शर्मदायि च करिष्यति भाष्यम् ॥ ५५ ॥

इत्युदीर्य मुनिराद्र स वनान्ते पत्युराप सुगिरिं गिरिजायाः ।

तन्मुखाच्छुतमशेषमिदानीं सन्मुनिप्रिय मया त्वयि दृष्टम् ॥ ५६ ॥

स त्वमुत्तमपुमानसि कश्चित् तत्त्वविप्रवर नान्यसमानः ।

तद्यतस्व निरवद्यनिबन्धैः सद्य एव जगदुद्धरणाय ॥ ५७ ॥

गच्छ वत्स नगरं शशिमौलेः स्वच्छदेवतटिनीकमनीयम् ।

तावता परमनुग्रहमाद्या देवता तव करिष्यति तत्र ॥ ५८ ॥

एवमेनमनुशास्य दयालुः पावयन्निजदृशा स ददर्श ।

भावतः स्वचरणांबुजसेवामेव शश्वदभिकामयमानम् ॥ ५९ ॥

पङ्कजाभमतुलं पदयुग्मं सोऽभिवन्द्य निरागादसहिष्णुः ।

तद्वियोगमभिसान्त्व्य कथंचित् तद्विलोकनमयन् हृदयाब्जे ॥ ६० ॥

प्रत्यर्पितन्यास इव गोविन्दो निर्वृतो ययौ ।

बदरीं गुरुसेवार्थी कृतार्थेनान्तरात्मना ॥ ६१ ॥

### काशीगमनम् ।

देशिकस्याभिवन्द्यांघ्रिं ययौ काशीं स शङ्करः ।

प्रणयध्यायच्च तां देवीं निजबोधस्वरूपिणीम् ॥ ६२ ॥

मनोनिवृत्तिः परमोपशान्तिः सा तीर्थवर्या मणिकर्णिका च ।

ज्ञानप्रवाहा विमलादिगङ्गा सा काशिकाऽहं निजबोधरूपा ॥ ६३ ॥

काशी धन्यतमाऽविमुक्तनगरी साऽलंकृता गङ्गया

तत्रेयं मणिकर्णिका सुखकरी मुक्तिर्हि तत्किङ्करी ।

गुरुक्रमागतां ब्रह्मविद्यां बदरिकाश्रमे ।  
अध्यगां गौडपादेभ्यः तेषामन्ते वसन्मुदा ॥ ४५ ॥

बादरायणसूत्रानुगताऽधीता यथा मया ।  
मत्तोऽधीता त्वया ब्रह्मविद्या श्रुतिशिरोगता ॥ ४६ ॥

गौडपादा गुरुवरा यथाऽनुजगृह्णम ।  
तैः कृता कारिका वेदशीर्षे माण्डूक्यनामनि ॥ ४७ ॥

सर्वोपनिषदामर्थवर्णने मार्गदर्शिका ।  
तां त्वयि प्रतिपाद्यैवं तुष्यामि चिरनिवृत्तः ॥ ४८ ॥

शृणुष्वावहितो यन्मे भूयः प्रियमवाप्स्यसि ।  
गच्छ वाराणसीं भद्र शिष्यांस्तत्त्वाधिकारिणः ॥ ४९ ॥

बोधयन्नात्मविज्ञानं त्वमेतद्विपुलीकुरु ।  
गुरोः करुणयाऽपश्यं भगवन्तं कदाचन ॥ ५० ॥

व्यासं मुनीनां सूत्रार्थं विवृण्वानं हिमाचले ।  
विनीतोऽहं पर्यपृच्छं मुनीनामथ सन्निधौ ॥ ५१ ॥

आर्य वेदास्त्वया व्यस्ताः सुग्राह्या मन्दमेधसाम् ।  
सूत्रिता ब्रह्ममीमांसा श्रुतिशीर्षपथानुगा ॥ ५२ ॥

लघ्वक्षरत्वात्सूत्राणां विवृतिः काऽप्यपेक्ष्यते ।  
यथार्थग्रहणायैषां कृपया विवृतिं कुरु ॥ ५३ ॥

इति पृष्ठो गुरुवरो जगादेमं जनं तदा ॥ ५३ ॥

पूर्वमेव दिविषद्भिरुदीर्णः पार्वतीपतिसदस्यमर्थः ।  
वत्स तं शृणु समस्तविदेको मत्समस्तव भविष्यति शिष्यः ॥ ५४ ॥



तीरभूरुहतीरपकर्षन् आश्रमोटजगणैः सह पूरः ।

आययावधिकघोषमनल्पः कल्पवार्धिलहरीव तटिन्याः ॥ ३५ ॥

गोविन्दं ध्याननिष्ठायां मग्नं दृष्ट्वा गुरुं यतिः ।

विघ्नरूपं नदीशब्दं समाधौ संविचार्य च ॥ ३६ ॥

गुरौ समाधिगे मौनिजनदुःखशमाय च ।

स्ववेगनिग्रहं कर्तुं प्रार्थयामास नर्मदाम् ॥ ३७ ॥

तदा स्तुत्वा नर्मदां तां सोऽभिमन्य कम्पण्डलम् ।

तन्मन्येऽवेशयत् सा तु शशाम च यथापुरम् ॥ ३८ ॥

तं निशम्य निखिलैरपि लोकैः उत्थितोऽस्य गुरुरुक्तमुदन्तम् ।

योगसिद्धिमचिरादयमापेक्ष्य पद्मतरां परितोषम् ॥ ३९ ॥

### भाष्यकरणायादेशः ।

छात्रमुख्यममुमाह कियद्विर्वासैर्गतघने गगने सः ।

पश्य सौम्य शरदा विमलं खं विद्ययेव विशदं परतत्त्वम् ॥ ४० ॥

वारिदा यतिवराश्च सुपाथोधारया सदुपदेशगिरा च ।

ओषधीरनुचरांश्च कृतार्थीकृत्य संप्रति हि यान्ति यथेच्छम् ॥ ४१ ॥

धारणादिभिरपि श्रवणाद्यैः ब्रह्म सत्यमनुभूय निरीहाः ।

वार्षिकाणि दिवसान्यपनीय प्रस्थिता यतिवरा हि महान्तः ॥ ४२ ॥

सौम्य शङ्कर भद्रं तेऽवधेहि गदतो मम ।

नारायणः पद्मभवो वसिष्ठः शक्तिरेव च ॥ ४३ ॥

मुनिः पराशरो व्यासः कृष्णद्वैपायनः शुकः ।

शुकशिष्या गौडपादा एषा गुरुपरंपरा ॥ ४४ ॥

अथ गिरं गृहिराज उपाददे मम जनिस्सफला भवदीक्षणात् ।  
न खलु लोचनमाश्रयते फलं घटपटादिभिरीक्षणमात्रतः ॥ ११६ ॥

भवादृशैः संगतिरेव नो गतिः गृहे स्थितानां सुतदारपोषिणाम् ।  
क्रमेण मोक्तुं भवदीयसेवनामतो गृहीत्वार्हसि मामितोऽटितुम् ॥ ११७ ॥

एवं वादिनि मण्डने मृदुमनाः प्रोचे दयालिङ्गितः  
श्रुत्या चोदितकर्म तच्च तनुयास्तेनान्तरं शुध्यति ।  
शुद्धेऽन्तःकरणे परिस्फुरति तत् सौख्यात्मकं ब्रह्म ते  
शुद्धे दर्पणमण्डले मुखमिव स्वात्मप्रभं सर्वगम् ॥ ११८ ॥

त्यक्त्वा मण्डन भेदगोचरधियं मिथ्याभिमानात्मिकां  
अद्वैते भव निष्ठितो मम वचस्ते रोचते यद्यदः ।  
तीर्त्वा संसृतिवारिधिं परपदे ज्ञानप्लवारोहणात्  
पारे स्थास्यसि निर्वृतः सुखमये संसारवार्तोऽञ्जिते ॥ ११९ ॥

एवमेनमनुनीय सत्पदैः ब्रह्मबोधनपरैर्गुरुवर्यः ।  
मण्डनं निजपदे स्थिरभक्तिं संविधाय गमनाय मनोऽधात् ॥ १२० ॥

॥ इति श्रीशङ्करविजयमकरन्दसारे सप्तम आस्वादः समाप्तः ॥



## ॥ अष्टम आस्वादः ॥

विश्वरूपजयः ।

पटुमण्डनमिश्रखण्डनार्थं प्रविशन् पद्मवनं नवं जयार्थं ।  
तमधृष्यगिरं विधृष्य वार्दर्यतिमाधात्स च पातु मां प्रमोदी ॥ १ ॥

निगमाध्ययने पूर्वं दुर्वासा धातुरन्तिके ।  
स्वरेऽस्खलत्तदा वाणीं विहसन्तीं शशाप सः ॥ २ ॥

मानुषी त्वं भवेत्याशु शप्त्वा तस्यै मुनिर्ददौ ।  
दर्शने शापमोक्षं च मर्त्यमूर्तेरुमापतेः ॥ ३ ॥

अथ सा भारती जज्ञे शोणातीरे द्विजन्मनः ।  
तनया विष्णुमित्रस्य सर्वाङ्गमधुरा सती ॥ ४ ॥

सा वाणी बाल्यमायाता पितृभ्यां परिलालिता ।  
क्रमेण बबृधे चान्द्री कलेव सितपक्षगा ॥ ५ ॥

विवाहोचितकाले तामुपयेमे यथाविधि ।  
विश्वरूपो महाविप्रः सर्वज्ञां सर्ववित्तमः ॥ ६ ॥

जग्राह पाणिकमलं हिममित्रमूनुः  
श्रीविष्णुमित्रदुहितुः करपल्लवेन ।  
मेरीमृदङ्गपटहाध्ययनाब्जघोषैः  
दिङ्मण्डले सुपरिमूर्च्छति दिव्यकाले ॥ ७ ॥

तया पत्न्या सहावात्सीत् सुचिरं भवने सुखम् ।  
निरतो वैदिके मार्गे विश्वरूपो महाद्विजः ॥ ८ ॥

अथ प्रतस्थे भगवान्प्रयागात् तन्मण्डनं पण्डितमाशु जेतुम् ।  
गच्छन् खसृत्या पुरमाल्लोके माहिष्मतीं मण्डनमण्डितां सः ॥ ९ ॥

पप्रच्छैकं द्विजं तत्र तद्गृहं गन्तुमुन्मनाः ।  
क्व हि मण्डनमिश्रस्य वर्तते सद्य विस्तृतम् ॥ १० ॥

तमुवाच स विप्रोऽपि देशिकेन्द्रमनन्यधीः ।  
विद्यालयमिति ख्यातं तालद्रुमसमुच्छ्रितम् ॥ ११ ॥

प्राकारतोरणाकीर्णं शिलास्तम्भशतावृतम् ।  
तत्पुरः पाठशालाभिर्विशालाभिः समन्वितम् ॥ १२ ॥

वितर्दिकां विनिर्माय दशहस्तसमुन्नताम् ।  
तत्राध्यस्य स्वयं शिष्यानध्यापयति नित्यशः ॥ १३ ॥

अगारोभयतो वीथ्यौ विनिर्मायातिशोमने ।  
तद्द्वारेषु च सर्वत्र पाठयित्वा श्रुतीरपि ॥ १४ ॥

पञ्जरेष्वभितो बद्धाः प्रबुद्धा इव सर्वतः ।  
शुकशारीमुखा यत्र तन्वते ननु वाङ्मुखम् ॥ १५ ॥

यद्वीथिकाद्वारनिबद्धकीरैरादधिष्ठाय परस्परेण ।  
विधीयते शास्त्रकथाप्रसंगो जानीहि तन्मण्डनपण्डितौकः ॥ १६ ॥

गायन्ति सामानि च यत्र शार्यः स्तुवन्ति कीरा यजुषा ऋचा च ।  
परस्परं सुस्वरमादरेण जानीहि तन्मण्डनमिश्रधाम ॥ १७ ॥

स्वतः प्रमाणं परतः श्रुतिस्सा फलप्रदं कर्म फलप्रदोऽजः ।  
जगद्भ्रुवं स्याज्जगद्भ्रुवं स्यात् कीरांगना यत्र गिरं गिरन्ति ॥ १८ ॥



द्वारस्थनीडान्तरसन्निरुद्धा जानीहि तन्मण्डनपण्डितौकः ।

श्रुत्वा च तत्प्राप्य कवेः सकाशं ददर्श तं पद्मजसन्निकाशम् ॥ १९ ॥

स विश्वरूपः कृतब्रह्मकार्यः प्रतीक्षमाणोऽतिथिमातिथेयः ।

उदैक्षतैनं स्वशरीरभाभिः प्रकाशयन्तं विदिशो दिशश्च ॥ २० ॥

स भिक्षवेऽदृष्टवराय तस्मै सङ्कल्प्य भिक्षां पदयोरमुष्य ।

चिक्षेप पुष्पं चरणावनेजत् तत्पाथसाऽऽत्मानमसिञ्चताद्वा ॥ २१ ॥

आतिथ्यमातनुत सर्वमथैष तस्मै भिक्षार्थमाश्रयत तं परिवेष्य भोज्यम् ।

हस्तेऽस्य नीरमदितोभयभारती सा नासौ पपौ न च मुमोच तथैव तस्थौ ॥

किं कारणं त्रिव्रति विशंकिनविश्वरूपः पप्रच्छ तं यदि करोषि मयाथ वादम् ।

सम्यग्जयावधि तदैव समाददीय हस्ताम्भ इत्युदित आशु तदभ्युपागात् ॥

जैत्राश्रमाभ्युपगमे पणवन्वभाजौ साक्ष्ये विधाय वनितां च गिरोऽवतारम् ।

आरभ्य भुक्तिसमनन्तरकालमेव मीमांसयोरकुरुतां विबुधौ विवादम् ॥ २४ ॥

ब्रह्मैकं परमार्थसच्चिदमलं विश्वप्रपञ्चात्मना

शुक्ती रूप्यपरात्मनेव बहुलाज्ञानावृतं भासते ।

तज्ज्ञानान्निखिलप्रपञ्चविलयात् स्वात्मन्ववस्था परं

निर्वाणं जनिमुक्तमभ्युपगतं मानं श्रुतेर्मस्तकम् ॥ २५ ॥

बाढं जये यदि पराजयभागहं स्यां सन्न्यासमङ्ग परिहृत्य कषायचैलम् ।

शुक्लं वसीय वसनं द्वयभारतीयं वादे जयाजयफलप्रतिपादिकाऽस्तु ॥ २६ ॥

इत्थं प्रतिज्ञां कृतवत्युदारां श्रीशङ्करे भिक्षुवरे स्वकीयाम् ।

स विश्वरूपो गृहमेधिवर्यः चक्रे प्रतिज्ञां स्वमतप्रतिष्ठाम् ॥ २७ ॥

वेदान्ता न प्रमाणं चितिवपुषि पदे तत्र संगत्ययौगात्  
पूर्वो भागः प्रमाणं पदचयगमिते कार्यवस्तुन्यशेषे ।

शब्दानां कार्यमात्रं प्रति समधिगता शक्तिरभ्युन्नतानां  
कर्मभ्यो मुक्तिरिष्टा तदिह तनुभृतामाऽऽयुषः स्यात्समाप्तेः ॥ २८ ॥

वादे कृतेऽस्मिन्यदि मे जयान्यः त्वयोदितः स्याद्विपरीतभावः ।  
येयं त्वयाऽभूद्रदिता प्रसाक्ष्ये जानाति चेत्सा भविता वधूर्मे ॥ २९ ॥

इत्थं प्रतिज्ञां सपणां विधाय वादं व्यधत्तां किल देशिकेन्द्रौ ।  
कृत्वाऽथ वाणीमथ साक्षिभावे जयाजयप्राप्त्यभिधानदक्षाम् ॥ ३० ॥

एवं विजेतुमनसोरुपविष्टयोस्तां मालां गले व्यधित सोभयभारतीयम् ।  
माला यदा मलिनभावमुपैति कण्ठे यस्यापि तस्य विजयेतरनिश्चयः स्यात् ॥

दिने दिने वासरमव्यमे सा ब्रूते पतिं भोजनकालमेव ।  
समेत्य भिक्षुं समयं च भैक्ष्ये दिनान्यभूवन्निति पञ्चषाणि ॥ ३२ ॥

सस्मिताननपद्माभ्यां प्रगल्भाभ्यां प्रतिक्षणम् ।  
ताभ्यामुत्तरमन्योन्यमश्रमेणैव खण्डितम् ॥ ३३ ॥

सस्वेदकम्पचिन्तारुद्र तयोरेका न वागभूत् ।  
न किञ्चित्कालहानिश्च दिनकृत्यकृतं विना ॥ ३४ ॥

अन्ते यतिक्षितिपतेरनुमोद्य युक्तिं मालां च मण्डनगले मलिनामवेक्ष्य ।  
भिक्षार्थमुच्चलतमद्य युवामितीमावाचष्ट तं पुनरुवाच यतीन्द्रमम्बा ॥ ३५ ॥

ईशानः सर्वविद्यानामीश्वरः सर्वदेहिनाम् ।  
ब्रह्मणोऽधिपतिर्ब्रह्मन् भवान् साक्षात्सदाशिवः ॥ ३६ ॥

कोपातिरेकवशतः शपता पुरा मां शापावधिरतव जयो विहितो विधात्रा ।  
साऽहं यथागतमुपैमि श्मिप्रवीरेत्युक्त्वा तिरोधिमवृतोभयभारती सा ॥ ३७ ॥



तामामन्त्रयान्तर्हितां योगशक्त्या पश्यन्देवीं भाष्यकर्ता बभाषे ।  
 जानामि त्वां देवि देवस्य धातुर्भार्यामिष्टामष्टमूर्तेः सगर्भ्याम् ॥ ३८ ॥  
 वाचामाद्यां देवतां विश्वगुप्त्यै चिन्मात्रामप्यात्तलक्ष्म्यादिरूपाम् ।  
 स्थानेषु त्वं स्मर्यमाणाऽऽविरास्व श्रेष्ठान् अर्थान् शारदाख्या दिशन्ती ॥ ३९ ॥  
 तथेति संश्रुत्य सरस्वती सा प्रायात्प्रियं धाम पितामहस्य ।  
 अदर्शनं तत्र समीक्ष्य सर्वं आकस्मिकं विस्मयमीयुरुच्चैः ॥ ४० ॥  
 स च यायजूकपरिषत्प्रमुखः प्रणिपत्य शङ्करमवोचदिदम् ।  
 विदितोऽस्ति संप्रति भवान् जगतः प्रकृतिर्निरस्तसमतातिशयः ॥ ४१ ॥  
 अहमाचरं बहु तपोऽसुकरं ननु पूर्वजन्मसु न चेदधुना ।  
 जगदीश्वरेण करुणानिधिना भवता कथा मम कथं घटते ॥ ४२ ॥  
 तदहं विसृज्य सुतदारगृहं द्रविणानि कर्म च गृहे विहितम् ।  
 शरणं वृणोमि भगवच्चरणावनुशाधि किङ्करममुं कृपया ॥ ४३ ॥  
 विश्वरूपं ततो नीत्वा भिक्षुतां देशिकोत्तमः ।  
 स्वमनोरथलामेन सन्तुष्टः सुतरामभूत् ॥ ४४ ॥  
 आचार्यस्य प्रियकरः शिष्यः सन्न्यासनामतः ।  
 सुरेश्वर इति ख्यातो बभूव भुवनत्रये ॥ ४५ ॥  
 सन्न्यासमादौ विधिवत्प्रदाय पश्चादुपादिक्षदथात्मतत्त्वम् ।  
 आचार्यवर्यः श्रुतिमस्तकस्थं तदादिवाक्यं पुनराबभाषे ॥ ४६ ॥  
 एवं पुराणगुरुणा परमार्थतत्त्वं शिष्टो गुरोश्चरणयोर्निपपात तस्य ।  
 धन्योऽस्म्यहं तव गुरो करुणाकटाक्षपातेन पातिततमा इति भाषमाणः ॥ ४७ ॥  
 इति श्रीशङ्करविजयमकरन्दसारे अष्टम आस्वादः समाप्तः ॥

पद्मपादस्य बदरीनाथालयनिर्माणम् ।

प्रविशन्बदरीमवाप्य सद्यः परमाचार्यपदार्चनं क्रमाद्यः ।

धवलाचलमाप्य योऽप्यमाद्यच्छिवलावण्यमुदीक्ष्य तं प्रपद्ये ॥ ४८ ॥

बदर्या पद्मपादोऽपि गुर्वाज्ञां शिरसा वहन् ।

मन्दिरं बदरीशस्य शीघ्रेण निरमापयत् ॥ ४९ ॥

ततः कदाचिन्नृपतेरगारं गतः स भिक्षां त्वरितं ययाचे ।

आलोचयज्ज्येष्ठवधूर्तृपस्य सासारिकावश्यककार्यधुर्या ॥ ५० ॥

अद्यालये कव्यमयं महात्मा स्नातुं गतो नेह नृपः स एनम् ।

वीक्ष्याह्वयेदित्यथ सा तटिन्यां स्नात्वा समेहीत्यवदद्यतीशम् ॥ ५१ ॥

विचार्य दूरां स नदीं क्षुधार्तो बहिः समेत्योन्नतगण्डशैले ।

दण्डेन घातद्वयमाततान धाराद्वयं निस्सृतमाशु तस्मात् ॥ ५२ ॥

स्नात्वाऽथ तत्राम्भसि योगिवर्यो भिक्षार्थमागत्य गृहे न्यषीदत् ।

आश्चर्यवित् कव्यकृतेन तेनाप्यनेन भिक्षामदित द्रुतं सा ॥ ५३ ॥

अत्रान्तरे सोऽपि गृहं समागात् निमन्त्रितैर्बिप्रवरैः सहैव ।

अश्रावयत्तं च कनिष्ठभार्या द्वेषात्सपत्नीकृतकव्यनाशम् ॥ ५४ ॥

कोपेन खड्गं परिगृह्य राजा तां हन्तुकामः करमुद्धार ।

स दर्शितश्रीनरसिंहरूपो हस्तं तदाऽस्तम्भयदस्य योगी ॥ ५५ ॥

तुष्टाव चैनं नृपतिस्तदा तत्तुष्ट्यै नृसिंहायतनं विभाव्य ।

स्वमन्दिरं चास्य समर्चनाय समर्पयामास समस्तराज्यम् ॥ ५६ ॥



## भैरवानुग्रहः नरसिंहप्रसादनं च ।

तदैव काशीनगरोषितः स श्रीशङ्कराचार्यमुनिर्विशेषात् ।

श्रीभैरवोपासकभैरवाख्यविप्रेण धूर्तेन चिरं न्यषेवि ॥ ५७ ॥

बलेः प्रदानादचिरात्प्रसीदेत् श्रीभैरवस्त्वेककपालमूर्धनः ।

इत्येवमालोच्य तमस्य मत्वा ग्रहीतुमेनं समवञ्चयत्सः ॥ ५८ ॥

शुश्रूषयैवातितरां प्रसन्नं कदाचिदेनं कठिनाशयः सः ।

दिक्से बलिं देशिक भैरवाय भवच्छिरो मे वितरेत्यवोचत् ॥ ५९ ॥

उदारचेता अथ शङ्करार्यः आलोचयद् दिग्विजयं प्रपूर्णम् ।

प्रोपकाराय शरीरमेतत् प्रयात्विति द्रागुररीचकार ॥ ६० ॥

नीत्वा स तं निर्जन एव धूर्तो बने प्रशान्तं निजभैरवेशम् ।

समर्थं खड्गं निशितं करेण धृत्वा शिरश्छेत्तुमनाः पुरोऽस्थात् ॥ ६१ ॥

नृसिंहदेवायतने तदैव ध्यायन्गुरुं चेतसि पद्मपादः ।

विज्ञाय योगात्तदिदं नृसिंहाविष्टो रुषाऽस्याशु समीपमाप ॥ ६२ ॥

तेनैव खड्गेन समं स विप्रं धृत्वा क्षणादस्य पुरो ननर्त ।

कोलाहललक्तसमाधिरेषः स्तुत्या नृसिंहं व्यतनोत्प्रसन्नम् ॥ ६३ ॥

श्रीमदकलङ्कपरिपूर्णशशिकोटिश्रीधर मनोहरसटलकान्त ।

पालय कृपालय भवापदि निमग्नं मामसुरकाल नरसिंह नरसिंह ॥ ६४ ॥

स्तुत्या तुष्टादेष तुर्यावताराद् मोहाक्रान्तं मोचयन् साधकं तम् ।

सिद्धिश्चास्य श्रीमदार्योऽनुगृह्यन् दान्तैः कैश्चित्तत्र कालं व्यनैषीत् ॥ ६५ ॥

एवं विशिष्टनुतिभिर्नृहरौ प्रशान्ते स्वं भावमेत्य मुनिरेष बभूव शान्तः ।

स्वप्नानुभूतमिव शान्तमनास्तेनमात्मानमात्मगुरवे प्रणतं चकार ॥ ६६ ॥

प्रह्लादवश्यो भगवान् कथं वा प्रसादितोऽयं नृहरिस्त्वयेति ।

सविस्मयैः स्निग्धजनैः स पृष्ठः सनन्दनः सस्मितमित्यवादीत् ॥ ६७ ॥

पुरा किलाहोविलभूधराग्रे पुण्यं समाश्रित्य किमप्यरण्यम् ।

भक्तैकवश्यं भगवन्तमेनं ध्यायन्ननेकान्दिवसाननैषम् ॥ ६८ ॥

किमर्थमेको गिरिगह्वरेऽस्मिन् वाचंयम त्वं वससीति शश्वत् ।

केनापि पृष्ठोऽत्र किरातयूना प्रत्युत्तरं प्रागहमित्यवोचम् ॥ ६९ ॥

आकण्ठमल्यदभूतमर्त्यमूर्तिः कण्ठीरवात्मा परतश्च कश्चित् ।

मृगो वनेऽस्मिन्मृगयो वसन् मे भवत्यहो नाक्षिपथे कदापि ॥ ७० ॥

इतीरयत्येव मयि क्षणेन वनेचरोऽयं प्रविशन्वनान्तम् ।

निबध्य गाढं नृहरिं लताभिः पुण्यैरगण्यैः पुरतो न्यधान्मे ॥ ७१ ॥

महर्षिभिस्त्वं मनसाऽप्यगम्यो वनेचरस्यास्य कथं वशेऽभूः ।

इत्यद्भुताविष्टहृदा मयाऽसौ विज्ञाप्यमानो विभुरित्यवादीत् ॥ ७२ ॥

एकाग्रचित्तेन यथाऽमुनाऽहं ध्यातस्तथा धातुमुखैर्न पूर्वैः ।

नोपालभेथास्त्वमितीरयन्मे कृत्वा प्रसादं कृतवांस्तिरोधिम् ॥ ७३ ॥

ततस्तयोरद्भुतवृत्तभाजोः स्तोत्रं वितेने सकलैश्च शिष्यैः ।

तैः साकमागाद्ददरीवनं स नारायणागारविलोकनाय ॥ ७४ ॥

सम्पूज्य नारायणमादरेण प्रेमोदयामोदितपद्मपादः ।

देवं त्विमं केरललोक एव सम्पूजयत्वित्यपि सोऽन्वजानात् ॥ ७५ ॥

ततो नृसिंहायतनं समेत्य संजातमाकर्ण्य समस्तवृत्तम् ।

माहात्म्यविद्वत्कवरात्स भूपादन्वप्रहोद्भूरितरां सपर्याम् ॥ ७६ ॥



तुष्टस्तया देशिकसार्वभौमः श्रीचक्ररीत्या नगरं कृतेऽस्य ।

निर्माप्य च श्रीनगरं महात्मा पट्टाभिषेकं विततान तस्य ॥ ७७ ॥

### श्रीगौडपादानुग्रहलाभः ।

स्वस्थः सोऽयं ब्रह्म सायं कदाचिद्धयायन् गङ्गापुरसंगार्द्रवातैः ।

आगच्छन्तं सैकते प्रत्यगच्छत् योगीशानं गौडपादाभिधानम् ॥ ७८ ॥

पारौ फुल्लश्वेतपङ्केरुहश्रीमैत्रीपात्रीभूतभासा घटेन ।

आराद्राजकैरवानन्दसन्ध्यारागारक्ताम्भोदलीलां दधानम् ॥ ७९ ॥

पाणौ शोणाम्भोजबुद्ध्या समन्ताद्राम्यद्भृङ्गीमण्डलीतुल्यकुल्याम् ।

अङ्गुल्यग्रासङ्गिरुद्राक्षमालामङ्गुष्ठाग्रेणासकृद्भ्रामयन्तम् ॥ ८० ॥

आर्यस्याथो गौडपादस्य पादावभ्यर्च्यासौ शङ्करः पङ्कजाभौ ।

भक्तिश्रद्धासम्भ्रमाक्रान्तचेताः प्रहस्तस्थावग्रतः प्राञ्जलिः सन् ॥ ८१ ॥

सिञ्चन्नेनं क्षीरवाराशिवीचीसाचिव्यायासन्नयत्नैः कटाक्षैः ।

दन्दज्योत्स्नादन्तुराश्वापि कुर्वन्नाशाः सूक्तिं सन्दधे गौडपादः ॥ ८२ ॥

कच्चित्सर्वा वेत्ति गोविन्दनाम्नो हृद्या विद्या संसृदुद्धारकृद्या ।

कच्चित्तत्वं तत्त्वमानन्दरूपं नित्यं सच्चिन्निर्मलं वेत्ति वेद्यम् ॥ ८३ ॥

भक्त्या युक्ताः स्वानुरक्ता विरक्ताः शान्ताः दान्ताः सन्ततं श्रद्धावन्तः ।

कच्चित्तत्त्वज्ञानकामा विनीताः शुश्रूषन्ते शिष्यवर्या गुरुं त्वाम् ॥ ८४ ॥

कच्चिन्नित्याः शतवो निर्जितास्ते कच्चित्प्राप्ताः सदगुणाः शान्तिपूर्वाः ।

कच्चिद्योगः साधितोऽष्टाङ्गयुक्तः कच्चिच्चित्तं साधु चित्तत्वं ते ॥ ८५ ॥

इत्यद्वैताचार्यवर्येण तेन प्रेम्णा पृष्टः शङ्करः साधुशीलः ।

भक्त्युद्रेकाद्वाष्पपर्याकुलाक्षो बध्नन्मूर्धन्यञ्जलिं व्याजहार ॥ ८६ ॥

यद्यत्पृष्ठं स्पष्टमाचार्यपादैः तत्तत्सर्वं भो भविष्यत्यवश्यम् ।

कारुण्याब्धीभूतयुष्मत्कटाक्षैः दृष्टस्याद्दुर्लभं किन्नु जन्तोः ॥ ८७ ॥

तत्तादृक्षज्ञानपाथोधिपुष्पपादद्वन्द्वं पद्मसौहार्दद्वयम् ।

दैवादेतद्दीनदृग्गोचरं चेद् भक्तस्यैतद्वागधेयं ह्यमेयम् ॥ ८८ ॥

इत्याकर्ण्यथाब्रवीद्गौडपादो वत्स श्रुत्वा वास्तवांस्त्वद्गुणौघान् ।

द्रष्टुं शान्तस्वान्तवन्तं मम त्वां गाढोत्कण्ठागर्भितं चित्तमासीत् ॥ ८९ ॥

दास्ये क्वं ते विदुषां वराय प्रह्वानताङ्गाय क्वं वृणीष्व ।

स प्राह पर्यायशुक्तिर्मय भवन्तमद्राक्षमनुन्यभासम् ॥ ९० ॥

वरः परः कोऽस्ति तथापि चिन्ता चित्त्वगा मेऽस्तु गुरो सदाऽपि ।

तथेति चोक्त्वा तमपास्तमोहो गतश्चिरञ्जीविमुनिस्तदानीम् ॥ ९१ ॥

स्वयमन्तर्हृदब्जे तं भास्वन्तं परमं गुरुम् ।

चिन्तयन्नेव गहनं वनं किञ्चित्प्रविष्टवान् ॥ ९२ ॥

**श्रीदक्षिणामूर्त्यनुग्रहलाभः ।**

तस्य चिन्तयतश्चेतो लग्नमाद्ये गुरुत्तमे ।

वटद्रुमतलासीने तद्वयाने निभृतं ह्यभूत् ॥ ९३ ॥

उपासकानां यदुपासनीयं उपात्तवासं वटशाखिमूले ।

तद्वाम दाक्षिण्यजुषा स्वमूर्त्या जागर्तुं चित्ते मम बोधरूपम् ॥ ९४ ॥

एकेन मुद्रां परशुं करेण करेण चान्येन मृगं दधानः ।

स्वजानुविन्यस्तकरः पुरस्तादाचार्यचूडामणिराविस्तु ॥ ९५ ॥

ध्यायतस्तस्य पुरतः प्रादुरास्तादिदेशिकः ।

॥ प्राणौत्प्रास्तौच्च तं वाग्भिर्गद्गदाभिः परं शिवम् ॥ ९६ ॥



अद्राक्षमक्षीणदयानिधानमाचार्यमाद्यं वटमूलभागे ।

मौनेन मन्दस्मितभूषितेन महर्षिलोकस्य तमो नुदन्तम् ॥ ९७ ॥

कान्त्या निन्दितकुन्दकन्दलवपुन्यग्रोधमूले वसन्

कारुण्यामृतवारिभिर्मुनिजनं सम्भावयन् वीक्षितैः ।

मोहध्वान्तविभेदनं विरचयन्बोधेन तत्तादृशा

देवस्तत्त्वमसीति बोधयतु मां मुद्रावता पाणिना ॥ ९८ ॥

स्तुवतस्तदाऽऽस्त हृदयं गलिततमो मोदमतुलमनुभवतः ।

मौनव्याख्याप्रकटितपरात्मतत्त्वानुमृतिपरम् ॥ ९९ ॥

मौनव्याख्याप्रकटितपरब्रह्मतत्त्वं युवानं

वर्षिष्ठान्तेवसद्यपिगणैरावृतं ब्रह्मनिष्ठैः ।

आचार्येन्द्रं करकलितचिन्मुद्रमानन्दमूर्तिं

स्वात्मारामं मुदितवदनं दक्षिणामूर्तिमीडे ॥ १०० ॥

विश्वं दर्पणदृश्यमाननगरीतुल्यं निजान्तर्गतं

पश्यन्नात्मनि मायया बहिरिवोद्भूतं यथा निद्रया ।

यस्साक्षात्कुरुते प्रबोधसमये स्वात्मानमेवाद्वयं

तस्मै श्रीगुरुमूर्तये नम इदं श्रीदक्षिणामूर्तये ॥ १०१ ॥

स्तुवन्तं तं परेशानो दीक्षयामास भद्रया ।

मुद्रया गुरुदिष्टं तद्ब्रह्म तद्बुद्धिं भासयन् ॥ १०२ ॥

वाचा वक्तुमशक्यमेव मनसा मन्तुं तथाऽऽस्वादितुं

स्वानन्दामृतपूरपूरितपरब्रह्माम्बुधैर्वैभवम् ।

अम्भोराशिविशीर्णवार्षिकशिलाभावं भजत्तन्मनः

यस्यांशांशलवे विलीनमधुनाऽऽनन्दात्मना निर्वृतम् ॥ १०३ ॥

कश्चित्कालं समाधाय परे ब्रह्मणि मानसम् ।

व्युत्थाय परमानन्दादिदं वचनमब्रवीत् ॥ १०४ ॥

धन्योऽहं कृतकृत्योऽहं विमुक्तोऽहं भवग्रहात् ।

नित्यानन्दस्वरूपोऽहं पूर्णोऽहं त्वदनुग्रहात् ॥ १०५ ॥

नमस्तस्मै सदेकस्मै नमश्चिन्महसे मुहुः ।

यदेतद्विश्वरूपेण राजते गुरुराज ते ॥ १०६ ॥

इति नतमवलोक्य शिष्यवर्यं समधिगतात्मसुखं प्रबुद्धतत्त्वम् ।

हितमिदमबोधय प्रपन्नान् इति निगदन् स शिवस्तमन्वगृह्णात् ॥ १०७ ॥

॥ इति श्रीशङ्करविजयमकरन्दे अष्टम आस्वादः समाप्तः ॥

॥ ४ ॥

॥ ५ ॥

॥ ६ ॥

॥ ७ ॥



## ॥ नवम आस्वादः ॥

कैलासे शम्भोः पञ्चलिङ्गप्राप्तिः ।

प्रतिपादितलिङ्गपञ्चकेऽमुं प्रणिवर्त्याशु तिरोहिते गिरीशे ।

विनिवृत्य स दिग्जयप्रवृत्तो विविधैः शिष्यवरैर्विभातु चित्ते ॥ १ ॥

अन्तर्हिते भगवति दक्षिणास्ये चिरं मुदा ।

तत्रैव वासमकरोत् स्वेच्छाचारी यतीश्वरः ॥ २ ॥

परितप्तपञ्चलोहस्रुतिपानेनातिविस्मितान् शिष्यान् ।

परिहृत्य परमयोगी परमैकान्तातिसुखमगादखिलम् ॥ ३ ॥

नेपालेश्वरमाकलय्य तदनु श्रीनीलकण्ठेश्वरं

हैमं शैलमपारपुण्यबदरीकेदारमारादगात् ।

श्रीशैलं कनकाचलं शुभमहाकैलासमासेदिवान्

लोकानुग्रहकाम्यया निरुपमः श्रीशङ्करार्यो गुरुः ॥ ४ ॥

नेपालेश्वरपञ्चवक्त्रकमलामोदातिभारोल्लसत्-

पञ्चद्वारशुभालये निवसतिं कृत्वाऽथ योगीश्वरः ।

वाञ्छासिद्धिमवाप्य विश्वजनकं श्रीनीलकण्ठेश्वरं

प्राप्य प्रौढतपश्चचार च ततः श्रीमेरुशैलं ययौ ॥ ५ ॥

तत्र स्वर्णशिलोच्चसानुशिखरप्रत्यन्तशैलान् गुहाः

वेदान्तागमसप्तकोटिसुमहामन्त्रान् महावापहान् ।

सम्भाव्यातितरां पुरश्चरणया लब्ध्वाष्टसिद्धीस्ततः

कृत्वा मेरुनुतिं महार्थजनिकां कैलासशैलं ययौ ॥ ६ ॥

गत्वा कैलासशैलं जगदखिलगुरुः शङ्कराचार्ययोगी

दृष्ट्वा साम्बं शिवं तं स्वयमिति सुचिरं चिन्तयन्नन्तरङ्गे ।

लब्ध्वा पञ्चात्मलिङ्गान्यमलतरशुभालिङ्गितान्यङ्गभाजां

भूत्यै सौन्दर्यसारं हिमगिरिदुहितुः प्रापयन् गामयासीत् ॥ ७ ॥

यातुं समादिश्य चतुर्दिशासु यतीश्वरोऽथानुसृतांश्च शिष्यान् ।

सिद्धेश्वरीं सिद्धनुतां दिदृक्षुः चचाल नेपालविशालदेशे ॥ ८ ॥

स्वाङ्के मुनिं साऽप्युपवेश्य वाक्यैः सुधोपमैः स्कन्दमिवाममर्श ।

सेष्यं समालोक्य स सिद्धसङ्घः तयोरुपर्येव शिला ववर्ष ॥ ९ ॥

तां वृष्टिमस्तम्भयदस्य योगी प्रावारयत्ताश्च शिलाः परीताः ।

विभाति चाद्यापि तथैव चित्रं व्यर्थश्रमः सिद्धगणो बभूव ॥ १० ॥

सिद्धेश्वरीं चारु तदा ययाचे तक्रं पिपासुर्जननीमिवैषः ।

आस्फलितात्मोरुरजीजनत्सा तक्रापगां सा प्रथिताऽधुना सा ॥ ११ ॥

ततः पशुपतीशानं देवं श्रीकाष्ठमण्डले ।

पूजयामास विधिवद् द्राविडैः पूजकोत्तमैः ॥ १२ ॥

तत्समीपस्थितां शक्तिपीठगां गुह्यकेश्वरीम् ।

समयाचारविहितसपर्यां स्तुतवान्मुदा ॥ १३ ॥

चित्सरसीकलहंसी चलदवतंसीकृतव्याला ।

दशवदना जगदव्यादव्यापृतविप्रहा गुणयोः ॥ १४ ॥

त्वामेवैकां निगदति वेदः शिवेन साकं न हि ते मेदः ।

शिवशक्तिक्रमविद्याशिक्षा दातव्येति त्वयि मम भिक्षा ॥ १५ ॥

आदिवर्णजनुषोऽतितितिक्षोरवतस्तुर्याश्रममथ भिक्षोः ।

स्वत्पदयुगले मनोनिवासं भिक्षामर्पय जननि सहासम् ॥ १६ ॥

इत्थमाराधयन्पदैः देवीं गुह्येश्वरीं हृदि ।

तुष्टाशयस्ततोऽगच्छेद् महतां हि दिदृक्षया ॥ १७ ॥



मत्वा यतीन्द्रः कृतकृत्यभावं महत्समाभाषणमाप्तुकामः ।

स्वच्छन्दचारी मुनिराजदत्तात्रेयस्य स्म्याश्रममाजगाम ॥ १८ ॥

तत्रत्यान्यद्भुतान्येष पश्यन्नेव सुसंस्थितः ।

तस्मिन्नवसरे श्रीमान् दत्तात्रेयो महामुनिः ॥ १९ ॥

स्वच्छन्दचारी सर्वत्र स्वेच्छाकलितविग्रहः ।

मूर्तित्रयात्मको योगी दिग्वासा विजितेन्द्रियः ॥ २० ॥

शङ्कराचार्यवर्यं तमवलोकितुमागतः ।

श्रुत्वोदन्तं तदीयं स विस्मयाकलितान्तरः ॥ २१ ॥

आगतं तं निरीक्ष्यासौ प्रेमालिंगनपूर्वकम् ।

पप्रच्छ कुशलं तस्य सोऽप्यपृच्छद् गुरोः शुभम् ॥ २२ ॥

दत्तात्रेयं भुवनविनुतं वीक्ष्य नत्वा न्यगादीत्

वृत्तं स्वीयं सकलमपि तथा तान् विनीतांश्च शिष्यान् ।

सोऽपि श्रुत्वा मुनिपतिरदादाशिषो विश्वरूपा-

चार्यादिभ्यः सुखमवसतां तत्र तौ भाषमाणौ ॥ २३ ॥

स्वकृतान् दर्शयामास ग्रन्थान्भाष्यादिकानसौ ।

दृष्ट्वा तुष्टाव बहुधा सूत्रभाष्यमशेषतः ॥ २४ ॥

उवाच तं प्रसन्नात्मा बाष्पगद्गदया गिरा ।

कैलासे गिरिवर्ये तु दिव्यमूर्तिसमन्वितम् ॥ २५ ॥

पार्वतीस्कन्दनन्द्याद्यैः सेवितं परमेश्वरम् ।

द्रष्टुं वाञ्छामि योगीन्द्र कृपया तव सत्तम ॥ २६ ॥

कदा वा कैलासे कनकमणिसौधे सह गणैः  
 वसन् शम्भोरग्रे स्फुटघटितमूर्धाञ्जलिपुटः ।  
 विभो साम्ब स्वामिन् परमशिव पाहीति निगदन्  
 विधातृणां कल्पान् क्षणमिव विनेष्यामि सुखतः ॥ २७ ॥

फलाद्वा पुण्यानां मयि करुणया वा त्वयि विभो  
 प्रसन्नेऽपि स्वामिन् भवदमलपादाब्जयुगलम् ।  
 कथं पश्येयं मां स्थगयति नमःसम्भ्रमजुषां  
 निलिम्पानां श्रेणिर्निजकनकमाणिक्यमुकुटैः ॥ २८ ॥

कदा वा त्वां दृष्ट्वा गिरिश तव भव्यांघ्रियुगलं  
 गृहीत्वा हस्ताभ्यां शिरसि नयने वक्षसि बहन् ।  
 समाश्लिष्याम्राय स्फुटजलजगन्धान् परिमलान्  
 अलभ्यां ब्रह्माद्यैर्मुदमनुभविष्यामि हृदये ॥ २९ ॥

इत्यहं प्रत्यहं देवं प्रार्थये तद्दिदृक्षया ।  
 अद्यैवान्वप्रहीदेवो भवतो दर्शनं यतः ॥ ३० ॥

शङ्करस्य वचः श्रुत्वा दत्तो दृष्टो बभूव ह ।  
 भवन्तं प्रापयिष्यामि महेशस्य तु सन्निधिम् ॥ ३१ ॥

दत्तस्य वचनं श्रुत्वा शङ्करो दृष्टमानसः ।  
 न्यदधात्तत्र दण्डादीन् कैलासगमनोत्सुकः ॥ ३२ ॥

दत्तो हस्तं समालम्ब्य शङ्करस्य हसन्प्रभुः ।  
 प्रविवेश गुहायां तु योगसिद्धिप्रभावतः ॥ ३३ ॥

तत्क्षणाच्छङ्करेणैव कैलासे पर्वतोत्तमे ।  
 भोगवत्यां महेशस्य सन्निधौ संस्थितोऽभवत् ॥ ३४ ॥



विस्मयाविष्टद्वयो ददर्श गिरिशं मुदा ।

आपादचूडमातृप्तेः अङ्गो चाङ्गो मनो दधत् ॥ ३५ ॥

भूम्ना यस्यास्तसीम्ना भुवनमनुसृतं यत्परं धाम धाम्नां

साम्नामाम्नायतत्त्वं यदपि च परमं यद्गुणातीतमाद्यम् ।

यच्चाहोहनिरीहं गहनमिति मुहुः प्राङ्मुखैर्महान्तो

माहेशं तन्महो मे महितमहरहर्मोहरोहं निहन्तु ॥ ३६ ॥

उमया दिव्यसुमङ्गलविग्रहयालिङ्गितवामाङ्ग विभो ।

साम्ब सदाशिव शम्भो शरणं मे तव चरणयुगम् ॥ ३७ ॥

यस्यासन् धरणीजलाग्निपवनव्योमार्कचन्द्रादयो

विख्यातास्तनवोऽष्टधा परिणता नाम्यत्ततो वर्तते ।

ओंकारार्थविवेचनी श्रुतिरियं चाचष्ट तुर्यं शिवं

तस्मिन्मे हृदयं सुखेन रमतां साम्बे परब्रह्मणि ॥ ३८ ॥

नमः शिवाभ्यां नवयौवनाभ्यां परस्पराश्लिष्टवर्धराभ्याम् ।

नगेन्द्रकन्यावृषकेतनाभ्यां नमो नमः शङ्करपार्वतीभ्याम् ॥ ३९ ॥

इत्थं स्तुवन्तं तं प्रेम्णा जगाद परमेश्वरः ।

मदंशतस्त्वं जातोऽसि भुवि चाद्वैतसिद्धये ॥ ४० ॥

एतत्प्रतिगृहाण त्वं पञ्चलिङ्गं सुपूजय ।

भस्मरुद्राक्षसम्पन्नः पञ्चाक्षरपरायणः ॥ ४१ ॥

शतरुद्रावर्तनैश्च तारेण भसितेन च ।

बिल्वपत्रैश्च कुसुमैः नैवेद्यैर्विविधैरपि ।

त्रिवारं सावधानेन गच्छ सर्वजयाय च ॥ ४२ ॥

त्वदर्थं कैलासाचलसुपालीगतमहा-

समुद्यच्चन्द्राभं स्फटिकधवलं लिङ्गकुलकम् ।

समानीतं सोमोद्यतविमलमौल्यर्च्य परं

कलौ लिङ्गार्चायां भवति हि विमुक्तिः परतरा ॥ ४३ ॥

पुरा त्रेतायुगे सेन्द्रान्सिन्धुदैत्यविर्हिसितान् ।

देवर्षीन्पातुकामोऽहं तेजोदेहसमन्वितः ॥ ४४ ॥

पार्वत्या नन्दिमुख्यैश्च त्रिसन्ध्यक्षेत्रगोऽभवम् ।

तदा मे त्र्यम्बकश्चेति नाम प्रोक्तं मुनीश्वरैः ॥ ४५ ॥

सुन्दरी चेति नामापि पार्वत्याः परिकीर्तितम् ।

शक्तिभक्तो ह्यग्रीवो देवीतत्त्वविशारदः ॥ ४६ ॥

देवीं द्रष्टुं समायातः सुन्दरीं मम वल्लभाम् ।

नत्वा तुष्टाव संहृष्टः सर्वशास्त्रानुसारतः ॥ ४७ ॥

सौन्दर्यलहरी चेति स्तोत्रं तद्विश्रुतं त्वभूत् ।

नन्दिकेशस्तु तत्स्तोत्रं विलिख्य ग्रन्थरूपतः ॥ ४८ ॥

गौतमादिमुनीन्द्रेभ्यो देवेभ्यश्च ह्युपादिशत् ।

इदानीं कालयोगेन सौन्दर्यलहरी क्षितौ ॥ ४९ ॥

नष्टा जाता च लोकेषु जनानां च हिताय हि ।

उपदिश्याः स्तोत्रमेतन्नन्दिना लिखितं वरम् ॥ ५० ॥

पुस्तकं त्वं गृहाणेति शङ्कराय ददौ शिवः ।

शङ्करो भृशसन्तुष्टः प्रणम्य परमेश्वरम् ॥ ५१ ॥



विज्ञाप्य परमेशानं दत्तेनापि समन्वितः ।

गन्तुकामश्च बदरीं जगृहे दत्तहस्तकम् ॥ ५२ ॥

सौन्दर्यलहरीस्तोत्रघटितं पुस्तकं वरम् ।

हस्ते धृत्वाऽतिहर्षेण बहिर्द्वारमुपागतम् ॥ ५३ ॥

दृष्ट्वा नन्दी कोपयुक्तो मया विलिखितं त्विदम् ।

कथं गृहीत्वा यासि त्वं भूलोकं यतिसत्तम ॥ ५४ ॥

इत्युक्त्वा तस्य हस्ताच्च जगृहे पुस्तकं हठात् ।

शिवदत्तं न दास्यामीत्येवं प्रोवाच शङ्करः ॥ ५५ ॥

नन्दिहस्तगतं त्वर्धं अर्धं वै शङ्करस्य च ।

तदर्धपुस्तकेनैव शङ्करः प्राप तं शिवम् ॥ ५६ ॥

अर्धं नन्दीश्वरोऽगृह्णात् मम हस्ताद्धटेन च ।

इत्युवाच, तदा शम्भुः वीक्ष्य प्राहाऽथ शङ्करम् ॥ ५७ ॥

मत्प्रसादात्त्वमेवार्धं कुरुष्व यतिसत्तम ।

हयप्रीवकृतं सर्वं समागच्छेत्तवाननात् ॥ ५८ ॥

एवं वरं तु सम्प्राप्य शम्भोः शङ्करदेशिकः ।

दत्तेन सह सम्प्राप क्षणात्तद्वदरीवनम् ।

दत्तेनानुगृहीतस्स प्रतस्थे दिग्जयेच्छया ॥ ५९ ॥

**भगवत्पादानां तीर्थक्षेत्रयात्रा ।**

रौद्रे हिमालये पुण्ये क्षेत्रे केदारसंज्ञके ।

कृतस्थितिं पशुपतिं उपतस्थे स शङ्करः ॥ ६० ॥

हिमाद्रिपार्श्वेऽपि तटे रमन्तं सम्भूज्यमानं सततं मुनीन्द्रैः ।

सुरासुरैर्यक्षमहोरगाद्यैः केदारसंज्ञं शिवमीशमीडे ॥ ६१ ॥

केदारेशं स्तुवन्नित्यं गन्धमादनसंस्थितम् ।

दिव्यक्षेत्राटनपरः प्रपेदे दक्षिणां दिशम् ॥ ६२ ॥

नन्दयन् शास्त्रसंस्थापैः शिष्याननुचरान्वहून् ।

उज्जयिन्यभिधं क्षेत्रं क्रमेणाप स देशिकः ॥ ६३ ॥

चिच्छक्त्या भासते यत्र महाकालेश्वरः स्वयम् ।

निवासमकरोत्तत्र स्तुवन् देवमुमापतिम् ॥ ६४ ॥

अवन्तिकायां विहितावतारं मुक्तिप्रदानाय च सज्जनानाम् ।

अकालमृत्योः परिरक्षणार्थं वन्दे महाकालमहं सुरेशम् ॥ ६५ ॥

आनर्तेषु प्रभासाख्यं क्षेत्रमाप यतीश्वरः ।

यत्र सोमेश्वरो देवो यत्र प्राची सरस्वती ॥ ६६ ॥

देवं सोमेश्वरं तत्र सोमेनाराधितं पुरा ।

चिरमाराध्य तुष्टाव सरस्वत्यब्धिसङ्गमे ॥ ६७ ॥

सौराष्ट्रदेशे वसुधावकाशे ज्योतिर्मयं चन्द्रकलावतंसम् ।

भक्तिप्रदानाय कृतावतारं तं सोमनाथं शरणं प्रपद्ये ॥ ६८ ॥

ततो जगाम विन्ध्यस्य शिरो ह्यमरकण्टकम् ।

ऋक्षपादं च यच्छीर्षात् रेवानर्मदयोर्जनिः ॥ ६९ ॥

तयोश्च संगमस्थाने मान्धाताख्येऽतिपावने ।

कृतालयमर्थोकारमीशमस्तौकृताह्वयः ॥ ७० ॥



कावेरिकानर्मदयोः पवित्रे समागमे सज्जनतारणाय ।  
सदैव मान्धातुपुरे वसन्तमोङ्गारमीशं शिवमेकमीडे ॥ ७१ ॥

गोदावर्याः समुत्पत्तिस्थले सद्याद्रिपार्श्वगे ।  
कृतालयं त्र्यंबकेशमाराध्यास्तौत्सुनिर्वृतः ॥ ७२ ॥

सिंहा(सद्या)द्रिपाश्चैऽपि तटे रमन्तं गोदावरीनीरपवित्रदेशे ।  
यदर्शनात्पातकजातनाशः प्रजायते त्र्यम्बकमीशमीडे ॥ ७३ ॥

एलापुर्यां देवगिरौ घृषणेशं कृतालयम् ।  
ववन्दे वरदं योगी स्तुवन् शिष्यैः परीवृतः ॥ ७४ ॥

एलापुरीरम्यशिवालयेऽस्मिन् समुल्लसन्तं त्रिजगद्वरेण्यम् ।  
वन्दे महोदारतरस्वभावं सदाशिवं तं घृषणेश्वराख्यम् ॥ ७५ ॥

दारुकावनमासाद्य शङ्करो यतिपुङ्गवः ।  
आमर्दनगराधीशमस्तौन्नागेशमादरात् ॥ ७६ ॥

आमर्दसंज्ञे नगरे च रम्ये विभूषिताङ्गं विविधैश्च भोगैः ।  
सद्भुक्तिमुक्तिप्रदमीशमेकं श्रीनागनाथं शरणं प्रपद्ये ॥ ७७ ॥

ततो जगाम परलीं वैद्यनाथाभिधां पुरीम् ।  
कृतालयं वैद्यनाथं तत्रास्तौन्निभृतान्तरः ॥ ७८ ॥

पूर्वोत्तरे पारलिकामिधाने सदाशिवं तं गिरिजासमेतम् ।  
सुरासुराराधितपादपद्मं श्रीवैद्यनाथं सततं नमामि ॥ ७९ ॥

ततो निर्गत्य पुण्यौघां नदीं भीमामवाप सः ।  
तत्रालये कृतावासमस्तौत्तं भीमशङ्करम् ॥ ८० ॥

यो डाकिनीशाकिनिकासमाजे निषेव्यमाणः पिशिताशनैश्च ।  
सदैव भीमादिपदप्रसिद्धं तं शङ्करं भक्तहितं नमामि ॥ ८१ ॥

श्रीशैले वासः ।

कुसुमितविविधपलाशभ्रमदलिकुलगीतमधुरनिस्वानम् ।  
पश्यन्विपिनमयासीत् श्रीशैलं मल्लिकार्जुनावसथम् ॥ ८२ ॥  
कलिकल्मषभङ्गायां सोऽद्रेराराचलत्तरङ्गायाम् ।  
अधरीकृततुङ्गायां सस्नौ पातालगामिगाङ्गायाम् ॥ ८३ ॥  
नमन्मोहभङ्गं नभोलेहिशृङ्गं त्रुटत्पापसङ्गं रटत्पक्षिभृङ्गम् ।  
समाश्लिष्टगङ्गं प्रहृष्टान्तरङ्गं तमारुह्य शृङ्गं ददर्शेशलिङ्गम् ॥ ८४ ॥  
प्रणमद्भवबीजभर्जनं प्रणिपत्यामृतसंपदार्जनम् ।  
प्रमुमोद स मल्लिकार्जुनं भ्रमराभ्वासचिवं नतः स्तुवन् ॥ ८५ ॥  
श्रीशैलशृङ्गे विविधप्रसङ्गे शेषाद्रिशृङ्गेऽपि सदा वसन्तम् ।  
तमर्जुनं मल्लिकपूर्वमेनं नमामि संसारसमुद्रसेतुम् ॥ ८६ ॥

कलाभ्यां चूडालङ्कृतशशिकलाभ्यां निजतपः-

फलाभ्यां भक्तेषु प्रकटितफलाभ्यां भवतु मे ।

शिवाभ्यामस्तोकत्रिभुवनशिवाभ्यां हृदि पुन-

र्भवाभ्यामानन्दस्फुरदनुभवाभ्यां नतिरियम् ॥ ८७ ॥

वचसा चरितं वदामि शम्भोरहमुद्योगविधासु तेऽप्रसक्तः ।

मनसा कृतिमीश्वरस्य सेवे शिरसा चैव सदाशिवं नमामि ॥ ८८ ॥

इदं ते युक्तं वा परमशिव कारुण्यजलधे

गतौ तिर्यग्रूपं तव पदशिरोदर्शनधिया ।



हविर्ब्रह्माणो नौ दिवि भुवि चरन्तौ श्रमयुतौ  
कथं शम्भो स्वामिन् कथय मम वेद्योऽसि पुरतः ॥ ८९ ॥  
इत्थं सुविवशमन्त्रोद्यो भक्तिवश्यं स भक्तिः ।

आनन्दलहरीमयी अमराभामयानमव ॥ ९० ॥

वाञ्छन्मयाकण्ठोन्नतान्निश्चितकृपा चन्दकचूर्णमणि  
चाक्रेस्मैरसुखी चराचरजगत्संरक्षिणीं तत्पदाम् ।

वञ्चयाम्यकनसिक्ताप्रविशसन्मुक्तामणीरञ्जितां

श्रीशैलस्थलवासिनीं भगवतीं श्रीमातरं भवय ॥ ९१ ॥

इत्थं तयोर्योगिगवयः सपथं विदधस्सुधीः ।

कश्चिच्छकालमुवासात्र सिद्धिक्षेत्रे तपश्चरन् ॥ ९२ ॥

अशेषदृश्योच्छ्रितदृश्यानां अवस्थितानामिह राजयोगे ।

निष्ठस्वल्पं मुनिपुङ्गवानां स वर्णयामास निरीक्ष्य सपथक ॥ ९३ ॥

निश्वासजैर्नैमित्तैः शरीरैः नेत्राभ्युत्तरैर्वर्निमानीकृतैश्च ।

आविर्भवन्तीममनस्कमुद्रां आलोकयामो मुनिपुङ्गवानाम् ॥ ९४ ॥

अभी यमीन्द्राः सहजामनस्कान् अहंममत्वे क्षिप्रियमाप्ते ।

मनोऽस्मिन् मास्तेनष्टचित्तोन्मत्तं गच्छन्ति मावं गगनवशेषम् ॥ ९५ ॥

सिद्धिं तथाविधमनोवितथां समाधौ

श्रीशैलशृङ्गकुहरेषु कटोपलस्ये ।

गावं यदा मम लताः परिवेष्टयन्ति

कणं यदा विरचयन्ति खगाश्च नीडान् ॥ ९६ ॥

विचरन्ती मांति शृङ्गां समाधौ निर्विकल्पके ।

विन्दन्मतिर्कृतैर्धैर्यैरहितो व्यचरन्ततः ॥ ९७ ॥

## गोकर्णक्षेत्रयात्रा, मृतद्विजसुतोञ्जीवनम् ।

अथैकदासौ यतिसार्वभौमः सर्वाणि तीर्थानि चरन् सतीर्थैः ।

घोरात्कलेर्गोपितधर्ममारात् गोकर्णमभ्यर्णचलार्णवौघम् ॥ ९८ ॥

विरिञ्चाभोरुहनाभवन्धं प्रपञ्चनाटयाद्भुतसूत्रधारम् ।

तुष्टाव वामार्धवधूकं अस्तदुष्टावलेपं प्रणमन्नटेशम् ॥ ९९ ॥

चापेयगौरार्धशरीरकायै कर्पूरगौरार्धशरीरकाय ।

धम्मिल्लकायै च जटाधराय नमः शिवायै च नमः शिवाय ॥ १०० ॥

गुणत्रयातीतविभावमित्थं गोकर्णनाथं वचसाऽर्चयित्वा ।

तिस्रस्त रात्रीस्त्रिजगत्पवित्ते क्षेत्रे मुदाऽल क्षिपति स्म कालम् ॥ १०१ ॥

वैकुण्ठकैलासविवर्तभूतं हरत्ततोऽग्रं हरिशङ्कराख्यम् ।

दिव्यस्थलं देशिकसार्वभौमः तीर्थप्रवासी नचिरादयासीत् ॥ १०२ ॥

भ्रमापनोदाय मिदावदानां अद्वैतमुद्रामिह दर्शयन्तौ ।

आराध्य देवौ हरिशङ्करौ द्वौ मूकांबिकायाः सदनं प्रतस्थे ॥ १०३ ॥

अंके निधाय व्यसुमात्मजातं मोहाकुलौ हन्त मुहुः प्ररुध ।

तदेकपुत्रौ द्विजदम्पती स दृष्ट्वा दयाधीनतया शुशोच ॥ १०४ ॥

अपारमञ्चल्यथ शोकमस्मिन् अभूयतोच्चैरशरीरवाचा ।

जायेत संरक्षितुमक्षमस्य जनस्य दुःखाय परं दयेति ॥ १०५ ॥

आकर्ण्य वाणीमशरीरिणीं तामसाविति व्याहरति स्म तज्ज्ञः ।

जगत्त्रयीरक्षणदक्षिणस्य सत्यं तवैकस्य तु शोभते सा ॥ १०६ ॥

इतीरयत्येव यतौ द्विजातेः सुतस्सुखं सुप्त इवोदतिष्ठत् ।

समीपगैः सर्वजनीनमस्य चरित्तमालेख्य विसिष्मिये च ॥ १०७ ॥



## मूकाम्बिकाक्षेत्रवासः ।

रम्योपशल्यं कृतमालसालरसालहिन्तालतमालतालैः ।

सिद्धिस्थलीं साधकसंसदां तत् मूकांबिकाधाम मुनिर्जगाहे ॥ १०८ ॥

उच्चावचानन्दजवाष्पमुच्चैरुद्वीर्णरोमाञ्चमुदारभक्तिः ।

अंबामिहापारकृपावलम्बां संभावयन्नस्तुत निस्तुलं सः ॥ १०९ ॥

मम न भजनशक्तिः पादयोस्ते न भक्तिः

न च विषयविरक्तिर्ध्यानयोगे न सक्तिः ।

इति मनसि सदाहं चिन्तयन्नाद्यशक्ते

रुचिरवचनपुष्पैरर्चनं सञ्चिनोमि ॥ ११० ॥

विज्ञप्तीरवधेहि मे सुमहता यत्नेन ते सन्निधिं

प्राप्तं मामिह कान्दिशीकमधुना मातर्न दूरीकुरु ।

चित्तं त्वत्पदभावने व्यभिचरद् दृग्वाक् च मे जातु चेत्

तत्सौम्ये स्वगुणैर्विधान न यथा भूयो विनिर्गच्छति ॥ १११ ॥

मूकाम्बामभिवाद्याथ शिष्यैः परिवृतोऽनघः ।

तं देशं तौलवं कृत्स्नं परिचक्राम शङ्करः ॥ ११२ ॥

## हस्तामलकस्य शिष्यतया स्वीकारः ।

स तौलवग्रामवरं प्रतीतं श्रीरौप्यपीठाख्यपुरं प्रपेदे ।

श्रीमाननन्तेश्वरमर्चयित्वा चन्द्रेश्वरं चारु मुनीन्द्र आर्चत् ॥ ११३ ॥

तत्र द्विजः कश्चन शास्त्रवेदी प्रभाकराख्यः प्रथितानुभावः ।

प्रवृत्तिशास्त्रैकरतः सुबुद्धिः आस्ते क्रतून्मीलितकीर्तिवृन्दः ॥ ११४ ॥

गावो हिरण्यं धरणी समग्रा सद्बान्धवा ज्ञातिजनाश्च तस्य ।

सन्त्येव किं तैर्नहि तोष एभिः पुत्रो यदस्याजनि मुग्धचेष्टः ॥ ११५ ॥

न वक्ति किञ्चिन्न शृणोति किञ्चिद्ध्यायन्निवास्ते किल मन्दचेष्टः ।  
रूपेषु मारो महसा महस्वान् मुखेन चन्द्रः क्षमया मही च ॥ ११६ ॥

ग्रहग्रहात्किं जडवद्विचेष्टते किं वा स्वभावादुत पूर्वकर्मणः ।  
संचिन्तयंस्तिष्ठति तत्पिताऽनिशं समागतान्प्रष्टुमना बहुश्रुतान् ॥ ११७ ॥

शुश्राव तं ग्राममनिन्दितात्मा समागतं कञ्चन पूज्यपादम् ।  
सोपायनः प्राप गुरुं व्यशिश्रणत् फलं ननामास्य च पादपङ्कजे ॥ ११८ ॥

अनीनमत्तं च तदीयपादयोः जडाकृतिं भस्मनिगूढवह्निवत् ।  
स नोदतिष्ठत्पतितः पदांबुजे प्रायः स्वजाड्यं प्रकटं विधित्सति ॥ ११९ ॥

उपात्तहस्तः शनकैरवाङ्मुखं तं देशिकेन्द्रः कृपयोदतिष्ठिपत् ।  
उत्थापिते स्वे तनये पिताऽब्रवीत् वद प्रभो जाड्यममुष्य किंकृतम् ॥ १२० ॥

वर्षाण्यतीयुर्भगवन्नमुष्य पञ्चाष्ट जातस्य विनाऽवबोधम् ।  
नाध्यैष्ट वेदानलिखच्च नार्णानचीकरं चोपनयं कथञ्चित् ॥ १२१ ॥

क्रीडापरः क्रोशति बालवर्गः तथाऽपि न क्रीडितुमेष याति ।  
बालाः शठा मुग्धमिमं निरीक्ष्य सन्ताडयन्तेऽपि न रोषमेति ॥ १२२ ॥

भुङ्क्ते कदाचिन्न च जातु भुङ्क्ते स्वेच्छाविहारी न करोति चोक्तम् ।  
तथापि रुष्टेन न ताड्यतेऽयं स्वकर्मणा वर्धत एव नित्यम् ॥ १२३ ॥

इतीरयित्वोपेरते च विप्रे पप्रच्छ तं शङ्करदेशिकेन्द्रः ।  
कस्त्वं किमेवं जडवत्प्रवृत्तः स चाब्रवीद्बालवपुर्महात्मा ॥ १२४ ॥

नाहं जडः किन्तु जडः प्रवर्तते मत्सन्निधानेन न सन्दिहे गुरो ।  
षड्भिषड्भावविकारवर्जितं सुखैकतानं परमस्मि तत्पदम् ॥ १२५ ॥



ममेव भूयादनुभूतिरेषा मुमुक्षुवर्गस्य सदेति विद्वान् ।

पदैः परैर्द्वादशभिर्बभाषे चिदात्मतत्त्वं विधुतप्रपञ्चम् ॥ १२६ ॥

निमित्तं मनश्चक्षुरादिप्रवृत्तौ निरस्ताखिलोपाधिराकाशकल्पः ।

रविलोकचेष्टानिमित्तं यथा यः स नित्योपलब्धिस्वरूपोऽहमात्मा ॥ १२७ ॥

यथा सूर्य एकोऽप्यनेकश्चलासु स्थिरास्वप्यनन्वत्विभाव्यस्वरूपः ।

चलासु प्रभिन्नासु धीष्वेवमेकः स नित्योपलब्धिस्वरूपोऽहमात्मा ॥ १२८ ॥

करस्थधात्रीफलवत् चित्स्वरूपं प्रकाशितम् ।

तत्पदैर्हि ततोऽस्याख्या हस्तामलक इत्यभूत् ॥ १२९ ॥

विनोपदेशं स्वत एव जातं परात्मबोधं द्विजवर्यसूनोः ।

व्यस्मेष्ट संप्रेक्ष्य स देशिकेन्द्रो न्यधात्स्वहस्तं कृपयोत्तमाङ्गे ॥ १३० ॥

पुराभवाभ्यासवशेन सर्वं स वेत्ति सम्यङ् न च वक्ति किञ्चित् ।

नो चेत्कथं स्वानुभवैकगर्भपद्यानि भाषेत निरक्षरास्यः ॥ १३१ ॥

द्विजपुत्रं निवृत्तं तं विज्ञाय यतिपुङ्गवः ।

ऊचे तत्पितरं नेह वस्तुं योग्यस्तवात्मजः ॥ १३२ ॥

देहगेहादिममता विद्यते नास्य भूसुर ।

बोधेनायं तमो हित्वा परमं धाम पश्यति ॥ १३३ ॥

इत्युक्त्वा विप्रतनयं गृहीत्वा प्रस्थितो गुरुः ।

किञ्चित्तमनुगम्याथ स्वगेहं प्राप्तवान् द्विजः ॥ १३४ ॥

विज्ञाप्य तस्मिन्निति निर्गतेऽसौ तदाप्रभृत्यत्र वसत्युदारः ।

आशैशवादात्मविलीनचेताः कथं प्रवर्तेत मृषाप्रपञ्चे ॥ १३५ ॥

निशाम्य पप्रच्छुरमुं विनेयाः स्वामिन्विनैव श्रवणाद्युपायान् ।

अलब्ध विज्ञानमयं कथं वा भवानिदं साधु विदां करोतु ॥ १३६ ॥

तानब्रवीत्संयमिचक्रवर्ती कश्चित्पुरा यामुनतीरवर्ती ।

बभूव सिद्धः किल साधुवृत्तः सांसारिकेभ्यः सुतरां निवृत्तः ॥ १३७ ॥

तस्यान्तिके सा जननी किलास्य द्विहायनं जातु निवेश्य बालम् !

क्षणं प्रतीक्षस्व शिशुं द्विजेति स्नातुं सखीभिः सह निर्जगाम ॥ १३८ ॥

अत्रान्तरे दैववशात्स बालः चक्रम्यमाणो निपपात नद्याम् ।

मृतं तमादाय शिशुं तदीयाः चक्रन्दुरुच्चैः पुरतो महर्षेः ॥ १३९ ॥

आक्रोशमाकर्ण्य मुनिः स तेषां अत्यन्तस्त्रिभो निजयोगभूम्ना ।

प्राविक्षदङ्गं पृथुकस्य तस्य स एष हस्तामलकस्तपस्वी ॥ १४० ॥

तस्मादयं वेद विनोपदेशं श्रुतीरनन्ताः सकलाः स्मृतीश्च ।

सर्वाणि शास्त्राणि परं च तत्त्वं अज्ञातमेतेन न किञ्चिदस्ति ॥ १४१ ॥

स्वशिष्योदितपद्मानां गभीरार्थवतां गुरुः ।

विस्तृतं भाष्यमातेने विचित्रा महतां कृपा ॥ १४२ ॥

॥ इति श्रीशङ्करविजयमकरन्दसारे नवम आस्वादः समाप्तः ॥



## ॥ दशम आस्वादः ॥

तोटकस्य शिष्यतया स्वीकारः ।

कलयन्निलयं च तुङ्गभद्रातटिनीरोधसि वेधसः स्त्रिया द्राक् ।  
कतिचिच्छरदोऽत्यबाहयद्यो यतिराट् कापि मठे स मेऽस्तु सद्यः ॥ १ ॥

सञ्चारतः स्वैरमथाब्धितीरे भगन्दरस्तद्गुरुदेहमाप ।  
कश्चिद्विनेयोऽस्य गुरोर्निषेवां विशेषतो भक्तिवशाच्चकार ॥ २ ॥

विनीतो मितसलोक्तिः दयालुः सततं गुरोः ।  
शुश्रूषातत्परः सोऽभूत् छायेवानुचरन् सदा ॥ ३ ॥

गुरौ तिष्ठति वै तिष्ठन् गच्छन् गच्छति सन्ततम् ।  
स्वपन् स्वपति कुर्वाणः प्रबुद्धे तु प्रजागरम् ॥ ४ ॥

श्रीगुरोर्वेत्तकौपीननिर्मलीकरणे रतः ।  
दन्तकाष्ठप्रदाता च स्नानकाले यथोचितम् ॥ ५ ॥

अर्धपाद्योपनेता च देवपूजारते गुरौ ।  
ब्रुवाणे सति यत्किञ्चित् तच्छृण्वन्नधिकादरः ॥ ६ ॥

गुरोः श्रीमत्पदाम्भोजसंवाहनविचक्षणः ।  
अनुक्तोऽपि हितं कुर्यात् अहितं न कदाचन ॥ ७ ॥

तच्छोणिताक्तवसनं प्रतिघ्नमेष कासारतीरगशिलातलपृष्ठभागे ।  
नेनेक्ति भक्तिवशागो न जुगुप्सतेऽसौ यावन्मलं तदपगच्छति तावदद्वा ॥

किञ्चित्समाधाय पुरोक्तमंशुकं निर्णेक्तुकामः सरसीतटं प्रगे ।  
प्रयाति संक्षाल्य विशुद्धबुद्धये जिघ्रत्यभीक्ष्णं पुनरेव धावति ॥ ९ ॥

एवं यतात्मा वसनं दिने दिने प्रक्षाल्य संवेष्टय ददाति भूयसे ।  
शोकोऽपि किञ्चिन्मनसीति वर्तते नाशक्नुवं किञ्चिदपीह वेदितुम् ॥

तस्मिन्तदा किल विनेयवरे स्वशाटीप्रक्षालनाय गतवत्यपवर्तनीं ताम् ।  
व्याख्यानकर्मणि तदागममीक्षमाणो भक्तेषु वत्सलतया विललम्ब एषः ॥

शान्तिपाठमथ कर्तुमसंख्येषूद्यतेषु स विनेयवरेषु ।  
स्थीयतां गिरिरपि क्षणमात्रादेष्ट्यतीति समुदीरयति स्म ॥ १२ ॥

तां निशाम्य निगमान्तगुरूक्तिं मन्दधीरनधिकार्यपि शास्त्रे ।  
किं प्रतीक्ष्यत इति स्म ह भित्तिः गर्वलेशसहितैः समदर्शि ॥ १३ ॥

गर्वदोषमपहर्तुमखर्वं स्वाश्रवेषु करुणातिशयाच्च ।  
व्यादिदेश स चतुर्दश विद्याः सद्य एव मनसा गिरिननाम्ने ॥ १४ ॥

प्रक्षाल्यमानं वसनं यथाऽऽत्मनः शिरः समाहन्ति शिलाञ्च कर्कशम् ।  
भक्त्या परं क्षालयतो महात्मनः पद्मात्मना सा परिणाममेयुषी ॥ १५ ॥

श्रीमद्गुरोः पादसरोजमूलात् तदाश्रयात् तत्करुणावसेकात् ।  
भक्तिर्लता तोटकृतवृन्दहृद्यानि पद्यानि फलान्यवाप ॥ १६ ॥

कुतोऽप्यन्तर्विस्फुरन्त्या चिच्छक्त्या प्रेरितो बलात् ।  
गायन्माद्यन्निवाधावत् गुरोश्चरणसन्निधिम् ॥ १७ ॥

“विदिताखिलशास्त्रसुधाजलधे महितोपनिषत्कथितार्थनिधे ।  
हृदये कलये विमलं चरणं भव शङ्करदेशिक मे शरणम् ॥ १८ ॥

करुणावरुणालय पालय मां भवसागरदुःखविदूनहृदम् ।  
रचयाखिलदर्शनतत्त्वविदं युव शङ्करदेशिक मे शरणम् ॥ १९ ॥



गायन्निस्थं मुक्तबन्धः कृत्तोन्मूलितवासनः ।

अभ्यधावत्स शान्तात्मा शरण्यमनघं गुरुम् ॥ २० ॥

श्रुत्वेदमपि ते शिष्या विस्मयाद्धित्तितां गताः ।

चिरादधिगतप्रज्ञास्तल्यजुर्दुष्टभावनाम् ॥ २१ ॥

प्रतिपिःसुरसावविनाशि पदं यतिधर्मरतो यतिमेव गुरुम् ।

विदितात्मसतत्वमुपेत्य कविं प्रणिपत्य निवेदितवान्स्वमतम् ॥ २२ ॥

भगवन्नुदधौ मृतिजन्मजले सुखदुःखज्ञप्ते पतितं व्यथितम् ।

कृपया शरणागतमुद्धर मामनुशाध्युपसन्नमनन्यगतिम् ॥ २३ ॥

विनिवर्त्य रतिं विषये विषमां परिमुच्य शरीरनिबद्धमतिम् ।

परमात्मपदे भव नित्यरतो जहि मोहमयं भ्रममात्ममतेः ॥ २४ ॥

विसृजान्नमयादिषु पञ्चसु तामहमस्मि ममेति मतिं सततम् ।

दृशिरूपमनन्तमृतं विगुणं हृदयस्थमवेहि सदाहमिति ॥ २५ ॥

बहुनाऽभिहितेन किमु क्रियते शृणु संग्रहमत्र वदामि ततः ।

त्वयि जागरितप्रभृति त्रितयं परिकल्पितमित्यसदेव सदा ॥ २६ ॥

परिकल्पितमित्यसदित्युदितं मन इत्यभिशब्दितमागमतः ।

उपपत्तिभिरेव च सिद्धमतो भवतोऽन्यदशेषमभूतमिति ॥ २७ ॥

यदबाह्यमनन्तरमेकरसं यदकार्यमकारणमद्वयकम् ।

यदशेषविशेषविहीनतरं दृशिरूपमनन्तमृतं तदसि ॥ २८ ॥

इयदेव मयोपनिषत्सु पदं परमं विदितं न ततोऽस्त्यधिकम् ।

इति पिप्पलभक्ष इवाभ्यवदत् ह्यवशिष्टमिति विनिवारयितुम् ॥ २९ ॥

इतरोऽपि गुरुं प्रणिपत्य जगौ भगवन्निति तारितवानसि माम् ।

अवबोधतरेण समुद्रमिमं मृतिजन्मजलं सुखदुःखज्ञषम् ॥ ३० ॥

अधुनाऽस्मि सुनिवृत्त आत्मरतिः कृतकृत्य उपेक्षक एकमनाः ।

प्रहसन्वषयान्मृगतोयसमान् विचरामि महीं भवता सहितः ॥ ३१ ॥

तव दास्यमहं भृशमामरणात्प्रतिपद्य शरीरधृतिं भगवन् ।

करवाणि मया शकनीयमिदं तव कर्तुमतोऽन्यदशक्यमिति ॥ ३२ ॥

येषां धीसूर्यदीप्त्या प्रतिहतिमगमन्नाशमेकान्ततो मे

ध्वान्तं स्वान्तस्य हेतुर्जननमरणसन्तानदोलाधिरूढेः ।

येषां पादौ प्रपन्नाः श्रुतिशमविनयैर्मूषिताः शिष्यसंघाः

सद्यो मुक्ताः स्थितास्तान्यतिवरमहितान्यावदायुर्नमामि ॥ ३३ ॥

पद्यजातमुदारार्थमद्वैतप्रतिपादकम् ।

तोटकाख्यमभूत्तस्मात् तोटकाख्यो बभूव सः ॥ ३४ ॥

अद्यापि तत्प्रकरणं प्रथितं पृथिव्यां तत्संज्ञया लघु महार्थमनल्पनीति ।

शिष्टैर्गृहीतमतिशिष्टपदानुविद्धं वेदान्तवेद्यपरतत्त्वनिवेदनं तत् ॥ ३५ ॥

**भगन्दरव्याधिप्रतीकारः ।**

भगन्दरव्याधिनिपीडितं गुरुं निरीक्ष्य शिष्याः समबोधयन् शनैः ।

नोपेक्षणीयो भगवन्महामयः संपीडयन् शत्रुरिवर्द्धिमाणुयात् ॥ ३६ ॥

चिकित्सका व्याधिनिदानकोविदाः संपृच्छनीया भगवन्नितस्ततः ।

स्वस्थे भवत्पादसरोरुहद्वये स्वस्था वयं ते मधुपायिवृत्तयः ॥ ३७ ॥

निर्बन्धतो गुरुरवरः प्रददावनुज्ञां

दिग्भ्यो भिषग्वरसमानयनाय तेभ्यः ।



नत्वा गुरुं प्रतिदिशं प्रययुः प्रहृष्टाः

शिष्याः प्रवासकुशला गुरुभक्तिभाजः ॥ ३८ ॥

बहुदिनैर्बहुदेशसमागतान् सबहुमानमिदं मुनिरब्रवीत् ।

कुशलता भवतामपि वर्तते गृहकलत्रसुतादिषु संप्रति ॥ ३९ ॥

उपगुदं भिषजः परिबाधते गद उदेत्य तनुं तनुमध्यगः ।

यदिदमस्य विधेयमिदं ध्रुवं गदत रोगतमस्तिमिरारयः ॥ ४० ॥

चिरमुपेक्षितवानहमेतकं दुरितजोऽयमिति प्रतिभाति मे ।

निगदिते मुनिनेति भिषग्वराः विदधिरे बहुधा गदसक्तियाः ॥ ४१ ॥

न च शशाम गदो बहुतापदो विमनसः पटवो भिषजोऽभवन् ।

न दहनं विरहय्य मुनेर्गदं शमयितुं प्रभवन्ति भिषग्जनाः ॥ ४२ ॥

अनुचितं यमिनां दहनक्रियेत्यपथभीति मनो भिषजामभूत् ।

अथ निवेद्य गते भिषजां गणे हृदयगौ विदधे मुनिरश्विनौ ॥ ४३ ॥

द्विजतनुं प्रविधाय भिषग्वरौ मनुजलोकमुपेतुरश्विनौ ।

मुनिवरोऽप्यवलोक्य तुतोष तौ नयनमानसहारिवपुर्धरौ ॥ ४४ ॥

दृढसुधामयदोर्युगलेन तौ गदमुदीक्ष्य समस्पृशतां शनैः ।

समभवन्मुनिरेष निरामयः स्वभवनं ययतुः सुखमश्विनौ ॥ ४५ ॥

**सुरेश्वरेण वार्तिकप्रणयनम्, पद्मपादेन पञ्चपादिकाप्रणयनं च ।**

ततः कदाचित्प्रणिपत्य भक्त्या सुरेश्वरो देशिकमात्मनिष्ठम् ।

शारीरकेऽत्यन्तगभीरभावे दत्तोपदेशं प्रणमन् जगाद ॥ ४६ ॥

मम यत्करणीयमस्ति ते त्वमिमं मामनुशाध्यसंशयम् ।

तदिदं पुरुषस्य जीवितं यदयं जीवति भक्तिमान्गुरौ ॥ ४७ ॥

इतीरिते शिष्यवरेण शिष्यं प्रोचे गरीयानतिदृष्टचेताः ।

मत्कस्य भाष्यस्य विधेयमिष्टं निबन्धनं वार्तिकनामधेयम् ॥ ४८ ॥

दृष्टं सतर्कं भवदीयभाषं गभीरवाक्यं न ममास्ति शक्तिः ।

तथाऽपि भावत्ककटाक्षपातैर्यते यथाशक्ति निबन्धनाय ॥ ४९ ॥

अस्त्वेवमित्यार्यपदाम्बुजं आदाय मूर्ध्ना स विनिर्जगाम ।

अथागमन् शिष्यगणास्तदीया दृष्ट्वागुरुं ते क्रमशः प्रणेषुः ॥ ५० ॥

कर्मैकतानमतिरेष कथं गुरो ते विश्वासपात्रमगमत्स सुरेश्वरोऽद्य ।

भाष्यस्य पद्मपद एव करोतु टीकामित्यूचिरे रहसि योगिवरं विधेयाः ॥ ५१ ॥

आसादितोऽयं महतः प्रयत्नात् स चेन्न रोचेत न वीक्ष्यतेऽन्यः ।

अहं बहूनामनभीष्टकार्यं न कारयिष्ये हि महानिबन्धम् ॥ ५२ ॥

सनन्दनो नन्दयिता जनानां निबन्धमेकं विदधातु भाष्ये ।

न वार्तिकं तत्तु परप्रतिज्ञं व्यधात्प्रतिज्ञां स हि नूतदीक्षः ॥ ५३ ॥

आदिश्येत्थं शिष्यसघं यतीन्द्रः प्रोवाचेत्थंनूतभिक्षुं रहस्तम् ।

भाष्ये भिक्षो मा कृथा वार्तिकं त्वं नेमे शिष्याः सेहिरे दुर्विदग्धाः ॥ ५४ ॥

स्वातन्त्र्यात्वं ग्रन्थमेकं महात्मन् कृत्वा मह्यं दर्शयाध्यात्मनिष्ठम् ।

विद्वन्ग्रन्थप्रत्ययः स्यादमीषां शिष्याणां नो ग्रन्थसन्दर्शनेन ॥ ५५ ॥

इत्थं प्रोक्तः सोऽल्पकालेन भिक्षुः ग्रन्थं कृत्वा दर्शयामास तस्मै ।

ग्रन्थं दृष्ट्वा मोदमानो यतीन्द्रः तं चान्येभ्यो दर्शयामास हृद्यम् ॥ ५६ ॥

यत्नाद्यापि श्रूयते मस्करीन्द्रैः निष्कामात्मा यत्र नैष्कर्म्यसिद्धिः ।

तत्तन्नाम्नाऽयं पप्रथे ग्रन्थवर्गः तन्माहात्म्यात्सर्वलोकादृतोऽमृत ॥ ५७ ॥



भूयो गुरुस्तमवदन्मम याजुषीया शाखा तदन्तगतभाष्यनिबन्ध इष्टः ।

तद्वातिकं मम कृते भवता प्रणयं सचेष्टितं परहितैरुफुलं प्रसिद्धम् ॥ ५८ ॥

तद्वत् त्वदीया किल क्राण्वशाखा ममापि तत्रास्ति तदन्तभाष्यम् ।

तद्वातिकं चापि विधेयमिष्टं परोपकाराय सतां प्रवृत्तिः ॥ ५९ ॥

इत्थं स उक्तो भगवत्पदेन सुरेश्वरोऽसौ विदुषां वरिष्ठः ।

चकार भाष्यद्वयवार्तिके द्वे ह्याज्ञा गुरुणामविचारणीया ॥ ६० ॥

सनन्दनश्चाथ गुरोरनुज्ञया भाष्यस्य टीकां व्यधितेरितः पराम् ।

यत्पूर्वभागः किल पञ्चपादिका तच्छेषगा वृत्तिरिति प्रतीयसी ॥ ६१ ॥

अथाब्जपात्कर्तुमनाः स तीर्थयात्रामयाचिष्ट गुरोरनुज्ञाम् ।

स तीर्थसेवां मनसः प्रसादिनीं मत्वा गुरुश्चाप्यददादनुज्ञाम् ॥ ६२ ॥

आट क्षितिं बहुविधां प्रयतान्तरात्मा तीर्थेषु तीर्थकवरो व्रजितो न्यमांक्षीत् ।

श्रीकालहस्तिपपदं पुनराव्रजत्स काञ्चीपुरं पुरवरं त्वथ पुण्डरीकम् ॥ ६३ ॥

रामसेतुगमनाय सन्दधे मानसं मुनिरनुत्तमः पुनः ।

वर्त्मनि प्रयतमानसो व्रजन् सन्ददर्श सरितं कवेरजाम् ॥ ६४ ॥

कवेरकन्यासलिलाभिषिक्तः श्रीरङ्गनाथस्य पदारविन्दे ।

आनर्च नम्रो विनयी ततोऽगात् श्रीजम्बुकेशं जगदेकनाथम् ॥ ६५ ॥

देवीं दृष्ट्वा मार्गमध्याभियातं गेहं भिक्षुर्मातुलस्याजगाम ।

मोदं प्रापन्मातुलः शास्त्रवेदी भिक्षां चक्रे मातुलस्यैव गेहे ॥ ६६ ॥

पप्रच्छैनं मातुलो भुक्तवन्तं किंस्विच्छन्नं पुस्तकं साधु हस्ते ।

टीका विद्वन्भाष्यगेति ब्रुवाणस्तं देहीति प्रोचुषेऽदत्त तां च ॥ ६७ ॥

प्रबन्धनिर्माणविचित्रनैपुणीं दृष्ट्वा प्रमोदं स विवेद किञ्चित् ।  
मतान्तराणां किल युक्तिजालैः निरुत्तरं बन्धनमालुलोके ॥ ६८ ॥

गुरोर्मतं स्वाभिमतं विशेषात् निराकृतं तत्र समत्सरोऽभूत् ।  
साधुर्निबन्धोऽयमिति ब्रुवाणः तं साभ्यसूर्यं स कृताभिनन्दनः ॥ ६९ ॥

गच्छामि सेतुं त्वयि पुस्तभारं निक्षिप्य जीवो मम वर्ततेऽत्र ।  
यथेतरेषां पशुगोहिरण्ये प्रीतिस्तथा नः खलु पुस्तकेषु ॥ ७० ॥

स पञ्चपादीं च गृहे प्रयास्यन् शिष्टां विचिक्षेप तमेवमुक्त्वा ।  
प्रतिष्ठमानस्य बभूव कष्टं निमित्तमेध्यफलसूचनाय ॥ ७१ ॥

अस्पन्दतास्यं नयनं किल वाममीषत्  
पुस्फोर बाहुरपि वामगतस्तथोरुः ।  
चुक्षाव नाऽस्य पुरतः क्वचिदस्खलीच्च  
सर्वं ययौ न गणयन्गुरुरस्मदीयः ॥ ७२ ॥

गतेऽत्र मेने किल मातुलोऽस्य ग्रन्थे स्थितेऽस्मिन् गुरुपक्षहानिः ।  
दग्धेऽत्र जायेत महापवादो नोक्त्या निराकर्तुमपि प्रभुत्वम् ॥ ७३ ॥

पक्षस्य नाशाद् गृहनाश एव नो वरं गृहेणैव दहामि पुस्तकान् ।  
एवं निरूप्य न्यदधाद्धुताशनं चुक्रोश चाग्निर्दहतीति मे गृहान् ॥ ७४ ॥

सेतुं दृष्ट्वा पुण्यतीर्थं स योगी पश्यन्देशान् मातुलीयं जगाम ।  
गेहं दग्धं तस्य पुस्तेन सार्धं श्रुत्वाऽनल्पं खेदमापेदिवान् सः ॥ ७५ ॥

विश्वस्य मां निहितवानसि पुस्तभारं  
तच्चादहद् हुतवहः परितः प्रमादात् ।



तावान्न मे सदनदाहकृतोऽनुतापो

यावांस्तु पुस्तकविनाशकृतो मम स्यात् ॥ ७६ ॥

इत्थं ब्रुवन्तं तमथाभ्यभाणीत् पुस्तं गतं बुद्धिरवस्थिता मे ।

उक्त्वा समारब्ध पुनश्च टीकां कर्तुं स धीरो यतिवृन्दबन्धः ॥ ७७ ॥

दृष्ट्वा बुद्धिं मातुलस्तस्य भूयो भीतः प्रास्यद्भोजने तन्मतिघ्नम् ।

किञ्चिद्द्रव्यं यद्वशान्नोऽक्षमिष्ट टीकां कर्तुं पूर्ववत्पद्मपादः ॥ ७८ ॥

इत्थं स तोर्थनिकरं परिषेव्य दीनो द्रष्टुं ययौ स्वगुरुमेव पुनस्स तस्मै ।

देशाय यत्र वसति स्म स देशिकेन्द्रः तस्मै नमो व्यधित वृत्तमथोऽभ्यघत्त ॥

अतिदीनमनाः शनैरवादीत् करुणं गद्गदवाक् स पद्मपादः ।

अधुना धिषणा यथापुरं नो विधुनाना विशयं प्रसादमेति ॥ ८० ॥

प्रययेऽहं पुनरेव यदा तां प्रविधातुं बहुधा कृतयत्नः ।

न यथापूर्वमुपक्रमते ताः पटुयुक्तीः भगवन्मम बुद्धिः ॥ ८१ ॥

इति वादिनमेनमार्यपादो वचनैः सान्त्वयति स्म वल्गुबन्धैः ।

विषमो बत कर्मणां विपाको विषमोहोपमदुर्निवार एषः ॥ ८२ ॥

पूर्वं भक्त्या यत्त्वया मत्समीपे प्रेम्णा याऽस्तौ वाचिता मञ्चपादी ।

सा मे चित्तान्नापयात्यद्य शोको याताच्छीघ्रं तां लिखेल्याख्यदार्यः ॥ ८३ ॥

प्रसभं स विलिख्य पञ्चपादीं परमानन्दभरेण पद्मपादः ।

उदतिष्ठदतिष्ठदभ्यरोदीत् पुनरुद्गायति तु स्म नृत्यति स्म ॥ ८४ ॥

ततः सुब्रह्मण्याद्यमरनिलयेषु प्रविचरन्

ततः स्वैरं हर्षादपि जनपदान् तौलवमुखान् ।

पवित्रीकुर्वाणः परशिव इवाशेषविनुतो

मतिश्रीसाम्राज्ये व्यजयत महान् शङ्करगुरुः ॥ ८५ ॥

शृङ्गगिरौ वासः शारदाप्रतिष्ठा शिष्याध्यापनं च ।

गोकर्णयात्रां स विनाय योगी सत्त्वादिमासाद्य सवेदपादम् ।

वराहदंष्ट्रोद्भवतुङ्गभद्रामूले व्यवादाह्निकमादरेण ॥ ८६ ॥

विभण्डकस्याश्रममाप्य तुङ्गभद्रातटेऽपश्यदयं विचित्रम् ।

प्रसार्य भोगं भुवि रक्ष्यमाणं तच्छायया भोगिवरेण भेकम् ॥ ८७ ॥

निर्वैरसत्त्वं कलयन्स्थलं तत् चित्ते चकारात्मनिवासयोग्यम् ।

श्रीतुङ्गभद्रातटरम्यभागे वाण्यालयारम्भकृतोद्यमोऽभूत् ॥ ८८ ॥

श्रीमच्छङ्करदेशिको मुनिवरः श्रीब्रह्मविद्यात्मिकां

श्रीचक्रोपरि भावयन् भगवतीं श्रीशारदाम्बिकाम् ।

तां संस्थाप्य च मन्दिरेऽतिमहिते शृङ्गाचलस्थेऽर्चयन्

स्वान्तेवासिवरं सुरेशमपि तत्पूजार्थमाजिज्ञिपत् ॥ ८९ ॥

सविधे निवसन्नेव शरदः सोत्यवीवहत् ।

शारदाराधनानन्ददुन्दिलोऽस्तौत्स मातरम् ॥ ९० ॥

सुवक्षोजकुम्भां सुधापूर्णकुम्भां प्रसादावलम्बां प्रपुण्यावलम्बाम् ।

सदास्येन्दुबिम्बां सदानोष्ठबिम्बां भजे शारदाम्बामजस्रं मदम्बाम् ॥ ९१ ॥

कटाक्षे दयार्द्रां करेज्ज्ञानमुद्रां कलाभिर्विनिद्रां कलापैः सुभद्राम् ।

पुरस्त्रीं विनिद्रां पुरस्तुङ्गभद्रां भजे शारदाम्बामजस्रं मदम्बाम् ॥ ९२ ॥

वाग्देव्याः सविधे श्रीमद्गोपुराट्टालशोभितम् ।

श्रीमठं तत्र निर्माय विद्यापीठमचीकल्पत् ॥ ९३ ॥



अध्यापयामास स भाष्यमुख्यानाकर्णनप्राप्यमहापुमर्थान् ।

ग्रन्थान्निजांस्तत्र मनीषिमुख्यान् आदिष्टविद्याग्रहणे समर्थान् ॥ ९४ ॥

शिष्यैश्चतुर्भिः सह तत्र विद्याव्यासङ्गशीलः स चिरं न्यवात्सीत् ।

विलोक्य यस्यास्य सभां जनौघो जगाद पञ्चास्यसभां भुवीति ॥ ९५ ॥

आशैलादुदयात्तथास्तगिरितो भास्वद्यशोराशिभिः

व्याप्तं विश्वमनन्धकारमभवद्यस्य स्म शिष्यैरिदम् ।

आराद् ज्ञानगभस्तिभिः प्रतिहतश्चन्द्रायते भास्करः

तस्मै शङ्करभानवे तनुमनोवाग्भिर्नमः स्यात्सदा ॥ ९६ ॥

नमाम्यभोगिपरिवारसंपदं निरस्तभूतिमनुमार्धविग्रहम् ।

अनुग्रमुन्मृदितकाललाञ्छनं विनाविनायकमपूर्वशङ्करम् ॥ ९७ ॥

यद्वक्त्रमानससरःप्रतिलब्धजन्मभाष्यारविन्दमकरन्दरसं पिबन्ति ।

प्रत्याशमुन्मुखविनीतविनेयभृङ्गाः तान् भाष्यवित्तकगुरुन् प्रणमामि मूर्ध्ना ॥ ९८ ॥

वेदान्तोदरवर्ति भास्वदमलं ध्वान्तच्छिदस्मद्भियो

दिव्यं ज्ञानमतीन्द्रियेऽपि विषये व्याहन्यते न क्वचित् ।

यो नो न्यायशलाकयैव निखिलं संसारबीजं तमः

प्रोत्सार्याविरकार्षीत् गुरुगुरुः पूज्याय तस्मै नमः ॥ ९९ ॥

न स्तौमि तं व्यासमशेषमर्थं सम्यङ् न सूत्रैरपि यो बबन्ध ।

विनापि तैः संप्रथिताखिलार्थं तं शङ्करं नौमि सुरेश्वरञ्च ॥ १०० ॥

इति श्रीशङ्करविजयमकरन्दसारे दशम आस्वादः समाप्तः ॥

मुक्तोऽयं व्रतकरणादृणादृषीणां देवानामपि विहितैः समग्रयज्ञैः ।

निर्मुक्तो न चिरमभूदृणात्पितॄणां सा चिन्ता मनसि सदास्य सन्निविष्टा ॥ २० ॥

लोका न सन्त्यपुत्रस्येत्यतिमात्रमनारतम् ।

सन्तापसहितं विप्रं भार्योवाच विचार्य तम् ॥ २१ ॥

सर्वभक्तजनाकांक्षापूरणामरपादपः ।

निषेव्यः क्षिप्रमावाभ्यां अपत्यार्थमुमापतिः ॥ २२ ॥

तस्मात् फलप्रदमपीश्वरमीश्वराणां ईशं भजाव कमितः सकलार्थसिद्धयै ।

तत्रोपमन्युमहिमा परमं प्रमाणं नो देवतासु जडिमा जडिमा मनुष्ये ॥ २३ ॥

एवं कलत्रवचनं स निशम्य भक्त्या संपूजनाय गिरिशस्य मनो दधार ।

सा तस्य दुश्चरतपश्चरणोद्यतस्य तत्रानुकूल्यमकरोद्गृह्वाटिकायाम् ॥ २४ ॥

तस्योपधाम किल सन्निहिताऽऽपगैका स्नात्वा सदाशिवमुपास्त जले स तस्याः ।

कन्दाशनः कतिचिदेव दिनानि पूर्वं पश्चात्तदाऽऽस शिवपादयुगञ्जभृङ्गः ॥ २५ ॥

जायाऽपि तस्य विमला नियमोपतापैः चिह्नेश कायमनिशं शिवमर्चयन्ती ।

क्षेत्रे वृषस्य निवसन्तमलं सुतार्थं कालोऽप्यगादति तयोस्तपतोरनेकः ॥ २६ ॥

देवः कृपापरवशो द्विजवेषधारी प्रत्यक्षतः शिवगुरुं गत आत्तनिद्रम् ।

प्रोवाच भोः किमभिवाञ्छसि किं तपस्ते पुत्रार्थितेति वचनं स जगाद विप्रः ॥ २७ ॥

वरयस्व बहुन्पुत्रान् वत्स मूढांश्चिरायुषः ।

सर्वज्ञमेकमथवा सौम्य संकुचितायुषम् ॥ २८ ॥

पुत्रोऽस्तु मे बहुगुणः प्रथितानुभावः सर्वज्ञतापदमितीरित आवभाषे ।

दद्यामुदीरितपदं तनयं तपो मा पूर्णो भविष्यसि गृहं द्विज गच्छ दारैः ॥ २९ ॥



आकर्णयन्निति बुबोध स विप्रवर्यः तच्चाब्रवीन्निजकलत्रमनिन्दितात्मा ।  
 स्वप्नं शशंस वनितामणिरस्य भार्या सत्यं भविष्यति तु नौ तनयो महात्मा ॥३०॥  
 तौ दम्पती शिवपरौ नियतौ स्मरन्तौ स्वप्नेक्षितं गृहगतौ बहुदक्षिणान्नैः ।  
 सन्तर्प्य विप्रनिकरं तदुदीरिताभिः आशीर्भिरापतुरनल्पमुदं विशुद्धौ ॥ ३१ ॥

### शङ्करगर्भवासः ।

तस्मिन्दिने शिवगुरोरुपभोक्ष्यमाणे भक्ते प्रविष्टमभवत्किल शैवतेजः ।  
 मुक्तान्नविप्रवचनादुपयुक्तशेषं सोऽभुक्त साऽपि निजभर्तृपदाब्जभृङ्गी ॥ ३२ ॥  
 गर्भं दधार शिवगर्भमसौ मृगाक्षी गर्भोऽप्यवर्धत शनैरभवच्छरीरम् ।  
 तेजोविशेषविनिपातितदृष्टिपातं विश्वं रवेर्दिवसमध्य इवोप्रतेजः ॥ ३३ ॥  
 गर्भालसा गतवती गतिमान्धमीषद् आपेति नाद्भुतमिदं धरते शिवं या ।  
 यो विष्टगानि विभृते हि चतुर्दशापि यस्यैव मूर्तय इमा वसुधाजलाद्याः ॥ ३४ ॥  
 तां बन्धुताऽगमदुपश्रुतदोहदार्तिः आदाय दुर्लभमनर्घ्यमपूर्ववस्तु ।  
 आस्वाद्य बन्धुजनदत्तमसौ जहर्ष हा हन्त गर्भधरणं किल दुःखहेतुः ॥ ३५ ॥  
 मानुष्यधर्ममनुसृत्य किलेदमुक्तं काऽपि व्यथा शिवमहोभरणे न वधाः ।  
 सर्वव्यथाव्यतिकरं परिहर्तुकामाः देवं भजन्त इति तत्त्वविदां प्रवादः ॥ ३६ ॥  
 लक्षणा निसर्गधवलेन महीयसा सा चात्मानमैक्षत समूढमुपात्तनिद्रा ।  
 संगीयमानमपि गीतविशारदाद्यैः विद्याधरप्रभृतिभिर्विनयोपयातैः ॥ ३७ ॥  
 आकर्णयज्जय जयेति वरं दधाना रक्षेति शब्दमवलोक्य मा दृशेति ।  
 आकर्ण्य नोत्थितवती पुनरुक्तशब्दं सा विस्मिता किल शृणोति निरीक्षमाणा ॥३८॥  
 खिद्यमानापि नर्मोक्तौ किञ्च मञ्चाधिरोहणे ।  
 विजित्यान्यानसावैच्छत् विद्यासिंहासने स्थितिम् ॥ ३९ ॥

सा ददर्श मुहुः स्वप्ने वटमूलनिवासिनम् ।  
शुद्धस्फटिकसंकाशं त्रिनेत्रं चन्द्रशेखरम् ॥ ४० ॥

चिन्मुद्रालक्षणं देवं युवानं स्मरसुन्दरम् ।  
दधानं मौक्तिकीमक्षमालां शिष्यैः समावृतम् ॥ ४१ ॥

ततः प्रबुद्धा सा देवी तमेव स्वप्नगोचरम् ।  
ध्यायन्ती मनसा देवं तन्मयीं धारणां दधौ ॥ ४२ ॥

अथ चानेहसाऽल्पेन यत्किञ्चित्सचराचरम् ।  
अचष्ट तच्छिवाकारं योगारूढेन चेतसा ॥ ४३ ॥

सा दधार सती गर्भं आदित्यसमतेजसम् ।  
निधानगर्भा धात्रीव शमीवान्तर्हितानला ॥ ४४ ॥

व्यराजत तदार्याम्बा शिवैकायतचेतना ।  
दृष्ट्वा शिवगुरुर्यज्वा भार्याभार्या च गर्भिणीम् ॥ ४५ ॥

वृषाचलेशं सततं स्मरन्नेकाग्रचेतसा ।  
दयालुतां स्तुवन् शंभोः दीनेष्वपि महत्स्वपि ॥ ४६ ॥

ववृधे स पयोराशिः पूर्णेन्दोरिव दर्शनात् ।  
व्यजायत शुभः कालः पञ्चोच्चग्रहसंयुतः ॥ ४७ ॥

कल्हारकलिकागन्धबन्धुरो मरुदाववौ ।  
दिशः प्रकाशिताकाशा बभूवुः सूर्यरश्मिभिः ॥ ४८ ॥

प्रातः प्रदक्षिणज्वाला जज्वलुर्यज्ञपावकाः ।  
ननन्दुर्बान्धवाः सर्वे ननृतुश्चाप्सरोगणाः ॥ ४९ ॥



ससृजुः पुष्पवर्षाणि देवा भुव्यन्तरिक्षगाः ।

आसीत्तदा दिव्यगानं स्वर्गलोके चिरं सुखम् ॥ ५० ॥

प्रसन्नमभवच्चित्तं सतां प्रतपतामपि ।

ततः सा दशमे मासि संपूर्णशुभलक्षणे ॥ ५१ ॥

षड्विंशे शतके श्रीमद्यौधिष्ठिरशकस्य वै ।

एकत्रिंशेऽथ वर्षे तु हायने नन्दने शुभे ॥ ५२ ॥

मेषराशिं गते सूर्ये वैशाखे मासि शोभने ।

शुक्लपक्षे च पञ्चम्यां तिथ्यां भास्करवासरे ॥ ५३ ॥

पुनर्वसुगते चन्द्रे लग्ने कर्कटकाह्वये ।

मध्याह्ने चाभिजिन्नाममुहूर्ते शुभवीक्षिते ॥ ५४ ॥

स्वोच्चस्थे केन्द्रसंस्थे च गुरौ मन्दे कुजे रवौ ।

निजतुंगगते शुके रविणा संगते बुधे ॥ ५५ ॥

प्रासूत तनयं साध्वी गिरिजेव षडाननम् ।

उदयाचलवेलेव भानुमन्तं महौजसम् ॥ ५६ ॥

दुर्निरीक्ष्यैः स्वतेजोभिः भासयन्तं दिशो दश ।

बालत्वेऽपि विशालाक्षं अतिविस्तृतवक्षसम् ॥ ५७ ॥

आजानुलंबितभुजं सुविशालनिटालकम् ।

आरक्तोपान्तनयनविनिन्दितसरोरुहम् ॥ ५८ ॥

मुखकान्तिपराभूतराकाहिमकराकृतिम् ।

शङ्खचक्रध्वजाकाररेखाचिह्नपदाम्बुजम् ॥ ५९ ॥

द्वात्रिंशलक्ष्णोपेतं विद्युदाभकलेवरम् ।  
प्रमोदं दृष्टमात्रेण दिशन्तं तं स्तनन्धयम् ॥ ६० ॥

पायं पायं दृशा प्रेम्णा श्रीकृष्णमिव देवकी ।  
प्रपेदे न क्षणं तृप्तिं चकोरीव सुधाकरम् ॥ ६१ ॥

तादृशं बालकं दृष्ट्वा सा बभूवातिविस्मिता ।  
स चाद्भुतः किशोरोऽपि किञ्चिद्विचलिताधरः ।  
ताडयन् चरणौ हस्तौ रुरोद मधुरस्वनम् ॥ ६२ ॥

प्रादुर्भावे कुमारस्य लग्नमासीत्सुशोभनम् ।  
बलयुक्तशुभज्योतिस्समारूढसमीक्षितम् ॥ ६३ ॥

येन सर्वज्ञतामेति जातवान् भुवि मानुषः ।  
स च योगोऽप्यभूत्तस्य द्विजपुत्रस्य संभवे ॥ ६४ ॥

मृगेन्द्रगजसर्पाखुतरक्षुहरिणादयः ।  
हित्वाऽन्योन्यं तदा वैरं जन्तवो व्यहरन्वने ॥ ६५ ॥

पुष्पाणि पुष्पिता वृक्षा मुमुचुश्च तथा लताः ।  
सुप्रसन्नजला नद्यो निष्कम्पास्सिन्धवोऽभवन् ॥ ६६ ॥

द्वैतवादिकराग्रेभ्यः पुस्तकानि तदाऽपतन् ।  
अद्वैतवादिनां चेतो दृष्टं व्यासस्य चाभवत् ॥ ६७ ॥

तन्नत्या वृद्धनार्योऽपि यथोचितमथाचरन् ।  
बालकं मेनिरे प्रोद्यदिन्दुबिम्बमिवोज्ज्वलम् ॥ ६८ ॥

ततः श्रुत्वा पिता सोऽपि निर्धिं प्राप्येव निर्धनः ।  
मुमुदे नितरां चित्ते वित्तेशं नाभ्यलक्ष्यत ॥ ६९ ॥



स्नात्वा शिवगुरुस्तूर्णं यज्वनामग्रणीस्ततः ।

विप्रानाकारयामास पुरन्ध्रीरपि सर्वतः ॥ ७० ॥

तदोत्सवो महानासीत् पुरे सन्नानि सन्ततम् ।

धान्यराशीन्मस्त्रिभ्योऽसौ विद्वयो भूयः प्रदत्तवान् ॥ ७१ ॥

धनानि भूरि विप्रेभ्यो वेदविद्वयो दिदेश सः ।

वासांसि भूयो दिव्यानि सफलानि प्रदत्तवान् ॥ ७२ ॥

पुरन्ध्रीणां च नीरन्ध्रं वस्तुजातमदादसौ ।

घटोन्नीर्विदुशो गाश्च सालङ्काराः सदक्षिणाः ॥ ७३ ॥

ततः शिवगुरुर्यज्वा ब्राह्मणान्पूर्वतोऽधिकम् ।

सन्तर्प्य बन्धुभिः सार्धं मुदितो न्यवसत् सुधीः ॥ ७४ ॥

सत्कारपूर्वमभियुक्तमुहूर्तवेदिविप्राः शशंसुरभिवीक्ष्य सुतस्य जन्म ।

सर्वज्ञ एव भविता रचयिष्यते च शास्त्रं स्वतन्त्रमथ वागधिपांश्च जेता ॥ ७५ ॥

कीर्तिं स्वकां भुवि विधास्यति यावदेष किं बोधितेन बहुना शिशुरेष पूर्णः ।

नापृच्छि जीवितमनेन च तैर्न चोक्तं प्रायो विदन्नपि न वक्तव्यशुभं शुभज्ञः ॥ ७६ ॥

शम्भोर्वरमनुप्राप्य पिता शिवगुरुः किल ।

आयुषो ह्रस्वतां जानन्नपि नोवाच किञ्चन ।

सर्वज्ञत्वादिसुगुणान् शम्भूक्तांस्तस्य संस्मरन् ॥ ७७ ॥

तदा स्तनन्धयं नार्यः कुमारमिव देवताः ।

दिदृक्षवः समाजमुः तिग्मांशुं मुनियोषितः ॥ ७८ ॥

पश्यन्त्यः स्वं त्यजन्त्योऽपि कृत्यं यद्यद्गृहोचितम् ।

सप्रजास्ताः प्रजा बालमुद्यदिन्दुनिभाननम् ॥ ७९ ॥

सदा निरीक्षितुं बालं यास्यतां प्रतियास्यताम् ।

आनन्दबाष्पसलिलैः पङ्क्तिरा भूरभूतदा ॥ ८० ॥

द्वादशेऽहनि तं बालमङ्कमारोप्य कौतुकात् ।

चक्रे शङ्करनामानं पिता शङ्करभक्तिमान् ॥ ८१ ॥

अर्धेन्दुशेखरस्यायमवतारममुं विदन् ।

शङ्करं जगतां चक्रे शङ्करं नामतोऽपि सः ॥ ८२ ॥

यत्पश्यतां शिशुरसौ कुरुते शमग्र्यं तेनाकृतास्य जनकः किल शङ्कराख्याम् ।

यद्वा चिराय किल शङ्करसंप्रसादात् जातस्ततो व्यधित शङ्करनामधेयम् ॥ ८३ ॥

श्रीमान्मुदा शुभतमेऽहनि चारु नाम चक्रे पिता सपदि शङ्कर इत्यमुष्य ।

अन्वर्थ्यनाम भुवि शङ्करणेन यद्वा शं सर्वदा करवशं ध्रुवमस्य भावि ॥ ८४ ॥

मूर्धनि हिमकरचिह्नं निटिले नयनाङ्कमंसयोः शूलम् ।

वपुषि स्फटिकसवर्णं प्राज्ञास्तं मेनिरे शम्भुम् ॥ ८५ ॥

सर्वं विदन् सकलशक्तियुतोऽपि बालो मानुष्यजातिमनुकृत्य चचार तद्वत् ।

बालः शनैर्हसितुमारभत क्रमेण स्रप्तुं शशाक गमनाय पदाम्बुजाम्याम् ॥ ८६ ॥

उदचारयदर्भको गिरः पदचारानतनोदनन्तरम् ।

विकलोऽभवदादिमात्तयोः पिकलोकश्चरमान्मरालकः ॥ ८७ ॥

नवविद्रुमपल्लवास्तुतामिव काश्मीरपरागपाटलाम् ।

रचयन्नचलां पदत्विषा स चचारेन्दुनिभः शनैः शनैः ॥ ८८ ॥

राज्यश्रीरिव नयकोविदस्य राज्ञो विद्येव व्यसनदवीयसो बुधस्य ।

शुभ्रांशोऽङ्गविरिव शारदस्य पित्रोः सन्तोषैः सह बभूवे तदीयमूर्तिः ॥ ८९ ॥



लालजलसुधाबिन्दुस्यन्दन्मधुरिमाक्षरम् ।

स्वल्पं जजल्प शिल्पेन तातेत्यम्बेति मञ्जुलम् ॥ ९० ॥

स्वयं त्रिजगदालंबोऽप्यवलम्ब्य करं पितुः ।

दुर्मतानि विनिर्जेतुं यास्यन्निव चचार सः ॥ ९१ ॥

क्रमेण बालकैः साकं सवयोभिः सुबुद्धिभिः ।

बहिर्निर्गन्तुमप्यैच्छद्धारितोऽपि पुनः पुनः ॥ ९२ ॥

भाषामवेत्प्रथमहायन एव बालो वर्णान्पपाठ किल हायनके द्वितीये ।

ग्रन्थाक्षराण्यपि स वाचयितुं प्रगल्भः काव्यं पुराणमितिहासकथाः पपाठ ॥ ९३ ॥

अजनि दुःखकरो न गुरोरसौ श्रवणतः सङ्कदेव परिग्रही ।

सहनिपाठजनस्य गुरुः स्वयं स च पपाठ ततो गुरुणा विना ॥ ९४ ॥

रजसा तमसाऽप्यनाश्रितो रजसा खेलनकाल एव हि ।

स कलाधरसत्तमात्मजः सकलाश्चापि लिपीरविन्दत ॥ ९५ ॥

चूडाकृतिं व्यतनुत द्विजराजचूडारत्नस्य च स्वयमथो विधिवद्विधिज्ञः ।

वैधेन तेजउदयेन विशेषभास्वान् उत्तेजितो मणिरिवैष तदा विरेजे ॥ ९६ ॥

अमुना तनयेन भूषितं यमुनातातसमानवर्चसा ।

तुलया रहितं निजं कुलं कलयामास स पुत्रिणां वरः ॥ ९७ ॥

॥ इति श्रीशङ्करविजयमकरन्दसारे द्वितीय आस्वादः समाप्तः ॥

## ॥ तृतीय आस्वादः ॥

बाललीला ।

श्रीमते शङ्करार्याय धीमतेऽद्भुतशक्तये ।  
नमोऽस्त्वद्वैतसिद्धान्तस्थापनोपात्तमूर्तये ॥ १ ॥

चरत्यस्मिन् सजानुभ्यां पाणिभ्यां भवनाङ्गणे ।  
तपःसत्यदयाशौचान्याचरन् भुवनाङ्गणे ॥ २ ॥

तस्मिन्प्रस्थातुमनसि पादाभ्यां विप्रदारके ।  
श्रुतिस्मृत्युदितौ धर्मौ जगत्यां सुप्रतिष्ठितौ ॥ ३ ॥

अब्दपूर्तिमहे प्राप्ते सुताभ्युदयकृत्पिता ।  
वृषाचलेशमानर्च पूजाद्रव्यैर्विशेषतः ॥ ४ ॥

यदर्पितं तल लिङ्गे भूषामाल्याम्बरादिकम् ।  
तत्सर्वं स्वसुताङ्गस्थं सद्यो वीक्ष्य स विस्मितः ॥ ५ ॥

ब्रह्मोत्सवे रथस्थं तौ दम्पती दर्शकौ हरम् ।  
आगतौ स्वमुमाङ्के च स्वाङ्के चापश्यतां सुतम् ॥ ६ ॥

जातु वालाकुले ग्रामे त्वपश्यन्तस्तमर्भकम् ।  
तल तल विचिन्वन्तो जनाः सन्भ्रान्तमानसाः ॥ ७ ॥

दिष्ट्या लब्धोऽयमित्युक्त्वा तमेवैकं पृथक् पृथक् ।  
युगपद्गृहमानिन्युस्तानष्टौ वीक्ष्य विस्मिताः ॥ ८ ॥



पिताऽप्यन्विष्य जग्राह तमेकं हरिसंनिधेः ।

पित्राऽऽनीतेऽर्भके दृष्टे नादृश्यन्तेतरार्भकाः ॥ ९ ॥

एवंविधाभिर्लीलाभिः दिव्याभिर्दिव्यमात्मनः ।

द्योतयन्नैश्वरं भावं विजहार स बालवत् ॥ १० ॥

### चौलविधानम् ।

तृतीयाब्देऽभ्युदयति ज्योतिःशास्त्रकलाविदः ।

आकार्य सूर्यसिद्धान्तसुत्राकूपारपारगान् ॥ ११ ॥

सुमुहूर्ते सुलग्ने च शुभनक्षत्रसंयुते ।

अनेहसि महोदारे द्वाविडाचारसंमतम् ॥ १२ ॥

चौलोत्सवमथाकार्षीत् सोऽयं शिवगुरुर्मखी ।

### विद्याभ्यासः ।

ततो निपुणतां दृष्ट्वा बालकस्य सुविस्मितः ॥ १३ ॥

अक्षराभ्यासमाचष्ट सर्वशास्त्रविवित्सया ।

हिरण्यगर्भः प्राक्सृष्टां विष्टपानां ततीमिव ॥ १४ ॥

सस्मार सुकुमारोऽसौ जग्राह प्राक्तनीः कलाः ।

नदीमुखादिबाम्बोधिः सलिलान्यखिलान्यपि ॥ १५ ॥

अक्षरग्रहणव्याजात् शास्त्राणि विविधान्यपि ।

बालक्रीडोचिताः सर्वाश्चकर्ष विविधाः कलाः ॥ १६ ॥

किरणा दर्पणे भानोरिव यत्त चकाशिरे ।

कोशानधीतवानाशु स्तोत्राण्यपि महेशितुः ॥ १७ ॥

### देवीप्रसादप्राप्तिः ।

देवीं भक्त्या शिवगुरुः ग्रामान्तालयसंस्थिताम् ।

नित्यमाराधयामास क्षीरं स्वादु निवेदयन् ॥ १८ ॥

शङ्कराय ददौ शिष्टं क्षीरात्किञ्चिन्निवेदितात् ।

पित्रा दत्तं पिबत्येषा देवी शिष्टं ददाति मे ॥ १९ ॥

देव्याः प्रसाद इति तत् शिशुः पिबति नित्यशः ।

ग्रामाद्बहिर्जिगमिषुः कदाचिदथ स द्विजः ॥ २० ॥

आर्यामनुशशासेत्थं यावदागमनं मम ।

देव्या आराधनं नित्यं कुरु क्षीरं निवेदय ॥ २१ ॥

गते भर्तरि सा देव्याश्चकारार्हणमुत्तमम् ।

शिष्टं निवेदितात्क्षीरं शङ्कराय ददौ मुदा ॥ २२ ॥

स्त्रीधर्मिणी कदाचित्सा बहिर्नेयाय, शंकरम् ।

आहूयोपहरे पूजां विधातुमदिशत्क्रमम् ॥ २३ ॥

बालो देवीगृहं गत्वा देवीं संस्त्राप्य भक्तिः ।

मात्रा दत्तं पयः सर्वं निधाय पुरतोऽम्बिकाम् ॥ २४ ॥

पिबेति प्रार्थयामास न किञ्चिदभवत्ततः ।

अम्बाक्रुद्धाऽथवाऽप्रीता न गृह्णाति यतः पयः ॥ २५ ॥

इति मत्वा रुरोदास्याः पुरतो बालभावतः ।

देवी करुणया तत्र सन्निधायपिबत्पयः ॥ २६ ॥

पात्रं रिक्तं तदालोक्य मह्यं किञ्चिन्न शेषितम् ।

मह्यं देयं पयः कुत्रेत्यरुदत्स हठाच्छिशुः ॥ २७ ॥



ततोऽपीतकुचाम्बापि साऽभवद्बालवत्सला ।

बालमङ्गे समारोप्य लालयन्ती पयो ददौ ॥ २८ ॥

सारस्वतः पयःपारावारः स्तन्याकृतिस्तया ।

पायितो दयया प्रौढकविस्तेनाभवच्छिशुः ॥ २९ ॥

बालोऽप्यबालप्रतिभो देवीतत्त्वरहस्यवित् ।

देवीदर्शनमोदेन माद्यन्नुच्चैरगायत ॥ ३० ॥

विरिञ्च्यादिभिः पञ्चभिर्लोकपालैः समूढे महानन्दपीठे निषण्णम् ।

धनुर्बाणपाशांकुशप्रोतहस्तं महश्चैपुरं शङ्कराद्वैतमव्यात् ॥ ३१ ॥

शरैष्वेव नासा धनुष्वेव जिह्वा जपापाटले लोचने ते स्वरूपे ।

त्वगेषा भवच्चन्द्रखण्डे श्रवो मे गुणे ते मनोवृत्तिरम्ब त्वयि स्यात् ॥ ३२ ॥

एवं स्तुवन्नमन् भक्त्या पूजां परिसमाप्य च ।

दयावतीदत्तदुग्धपानलब्धात्मदशनिः ॥ ३३ ॥

देव्यगाराद्विनिष्क्रान्तो मार्गे पित्वा च सङ्गतः ।

पितरौ विदितार्थौ तावकरोद्विस्मितान्तरौ ॥ ३४ ॥

आसनपञ्चवर्षोऽयं बालको न तु बालिशः ।

किशोराकारसंलब्धः कार्तिकेयो न संशयः ॥ ३५ ॥

अवतीर्णोऽथवा विष्णुः पुनर्बालत्वमाश्रितः ।

आधत्त रूपमपरं नूनं सत्यवतीसुतः ।

इत्येवं तुष्टुबुद्ध्याः दृष्टमेव तमर्भकम् ॥ ३६ ॥

उपनीय दिवं गते स्वताते व्यपदिश्यागमसंग्रहेऽप्यतीते ।

निजमातरमन्वमीमनद्यो नियमासि स मुदे ममास्तु सद्यः ॥ ३७ ॥

शिवगुरुरुपनीय शङ्कराय निगममशेषमथाध्यजीगपत्तम् ।

नियतिरिदमसासर्हि नीचा नियतमनीनयदन्तरे गुरुं वाम् ॥ ३८ ॥

चौलं कर्म समाप्य चोपनयनं ताते दिवं प्रस्थिते

मावाज्ञां शिरसा प्रगृह्य समगात्तूर्णं गुरुणां कुलम् ।

तत्राध्यायपरो यथाविधि चरन् भिक्षां जटी मेखली

दण्डी सर्वकलासु शास्त्रगहनेष्वप्यप्रधृष्यो बभौ ॥ ३९ ॥

ततः शिवगुरुर्यज्वा श्रीमान्धीमान्कुतूहली ।

पञ्चम्यां शरदि प्राप्तुमिच्छन्त्यामपि सत्वरम् ॥ ४० ॥

प्रतीक्ष्य प्रतिभां वर्चस्तनौ दक्षिणतामपि ।

उपनीतिं यथाशास्त्रं विधातुमतनोन्मतिम् ॥ ४१ ॥

पञ्चमाब्दोपनीतश्चेद् ब्रह्मवर्चसमृच्छति ।

इति सूत्रं समालम्ब्य निजतेजःसमुज्ज्वलम् ॥ ४२ ॥

ब्राह्मेण तेजसा भूयो नियोक्तुं द्रुतमैहत ।

तदुत्सवसदृशस्तुजातं द्रुतमनीनयत् ॥ ४३ ॥

विचार्य बहुशः शास्त्रं निर्दुष्टे स्वेष्टसाधके ।

लोकबन्धौ दिनेशस्य व्रजत्यपि हरित्तटम् ॥ ४४ ॥

सुमुहूर्ते सुनक्षत्रे सद्योगकरणाश्रिते ।

वासरे भासुरे भव्ये दिव्यलक्षणलक्षिते ॥ ४५ ॥

अतनिष्ठोपनीतिं स समस्तैर्बन्धुभिर्युतः ।

कृतोपनीतिर्बालोऽपि ह्रुतभुक्सूर्यतेजसा ॥ ४६ ॥



यथा व्यराजत तथादीव्यद् ब्राह्मेण तेजसा ।

॥ दक्षिणा दीक्षितः सोऽपि वनीपकजनावनौ ॥ ४७ ॥

पयोद इव सौवर्णवृष्टीस्तुष्टो ववर्ष सः ।

अरुन्धतीसदृक्षाऽऽर्या दारास्तस्याग्रजन्मनः ॥ ४८ ॥

माल्यैरानन्दयामास पुरन्ध्रीरिति सत्वरम् ।

तोषयामास मृष्टान्नैर्देवता इव भक्तितः ॥ ४९ ॥

वृषाचलेश्वरप्रीत्यै स्वच्छन्दं यच्छति स्म सा ।

पश्यतस्तस्य पुत्रास्यं सुधासूतिमिवोदितम् ॥ ५० ॥

पयोधेरिव कल्लोलाः प्रमदा न ममुहृदि ।

ततः परं स कुतुकी श्रीमान् शिवगुरुर्मखी ॥ ५१ ॥

कदाचिदीश्वरे नित्ये सत्ये चित्तं निधाय सः ।

ध्यायन्नन्तः परं तत्त्वं स्थितवान्सुविनिश्चलः ॥ ५२ ॥

पञ्चत्वमगमत्सद्यः कालो हि दुरतिक्रमः ।

वल्लभे पञ्चतां याते शोकविह्वलमानसा ॥ ५३ ॥

भार्या बालसुता वृद्धा रुरोद करुणं सती ।

क्रमेणाश्वासिता वृद्धैः शोकमुत्सृज्य सा ततः ॥ ५४ ॥

सुतेन कारयामास संस्कारादिक्रियाः पितुः ।

स वत्सरान्तं दीक्षां च दधार विधिवत्पितुः ॥ ५५ ॥

श्रीशङ्करस्य गुरुकुलवासः ।

अधिजगे निगमांश्चतुरोऽपि स क्रमत एव गुरोः सषडङ्गकान् ।

अजनि विस्मितमत्र महामतौ द्विजसुतेऽल्पतनौ जनतामनः ॥ ५६ ॥

सहनिपाठयुता वटवस्समं पठितुमैशत न द्विजसूनुना ।  
अपि गुरुर्विशयं प्रतिपेदिवान् क इव पाठयितुं सहसा क्षमः ॥ ५७ ॥

अत्र किं स यदशिक्षत सर्वान् चित्रमागमगणाननुवृत्तः ।  
द्वित्रमासपठनादभवद्यत् तत्र तत्र गुरुणा समविद्यः ॥ ५८ ॥

### विप्रपत्न्या लक्ष्म्यनुग्रहप्रापणम्

स हि जातु गुरोः कुले वसन् सवयोभिः सह भैक्ष्यलिप्सया ।  
भगवान्भवनं द्विजन्मनो धनहीनस्य विवेश कस्यचित् ॥ ५९ ॥

तमवोचत तत्र सादरं वटुवर्यं गृहिणः कुटुम्बिनी ।  
कृतिनो हि भवादृशेषु ये वरिवस्थां प्रतिपादयन्ति ते ॥ ६० ॥

विधिना किल वञ्चिता वयं वितरीतुं वटवे न शक्नुमः ।  
अपि भैक्षमकिञ्चनत्वतो धिगिदं जन्म निरर्थकं गतम् ॥ ६१ ॥

इति दीनमुदीरयन्त्यसौ प्रददावामलकं व्रतीन्दवे ।  
करुणं वचनं निशम्य सोऽप्यभवद् ज्ञाननिर्विद्विषाद्रधीः ॥ ६२ ॥

स मुनिर्मुरभित्कुटुम्बिनीं पदचित्रैर्नवनीतकोमलैः ।  
मधुरैरुपतस्थिवान् स्तवैर्द्विजदारिद्र्यदशानिवृत्तये ॥ ६३ ॥

अङ्गं हरेः पुलकभूषणमाश्रयन्ती भृङ्गाङ्गनेव मुकुलाभरणं तमालम् ।  
अङ्गीकृताखिलविभूतिरपाङ्गलीला माङ्गल्यदास्तु मम मङ्गलदेवतायाः ॥ ६४ ॥

दद्यादयानुपवनो द्रविणाम्बुधारां अस्मिन्नकिञ्चनविहङ्गशिशौ विषण्णे ।  
दुष्कर्मधर्ममपनीय चिराय दूरं नारायणप्रणयिनीनयनाम्बुवाहः ॥ ६५ ॥

अथ कैटभजित्कुटुम्बिनी तटिदुद्दामनिजाङ्गकान्तिभिः ।  
सकलाश्च दिशः प्रकाशयन्त्यचिरादाविरभूत्तदग्रतः ॥ ६६ ॥



अभिवन्द्य सुरेन्द्रवन्दितं पदयुग्मं पुरतः कृताञ्जलिम् ।  
ललितस्तुतिभिः प्रहर्षिता तमुवाच स्मितपूर्वकं वचः ॥ ६७ ॥

विदितं तव वत्स हृद्गतं कृतमेभिर्न पुराभवे शुभम् ।  
अधुना मदपाङ्गपात्रतां कथमेते महितामवाप्नुयुः ॥ ६८ ॥

इति तद्वचनं स शुश्रुवान् निजगादाम्ब मयीदमर्पितम् ।  
फलमद्य ददस्व तत्फलं दयनीयो यदि तेऽहमिन्दिरे ॥ ६९ ॥

अमुना वचनेन तोषिता कमला तद्वचनं समन्ततः ।  
कनकामलकैरपूरयत् जनताया हृदयं च विस्मयैः ॥ ७० ॥

अमरस्पृहणीयसम्पदं द्विजवर्यस्य निवेशमात्मवान् ।  
स विधाय यथापुरं गुरोः सविधे शास्त्रवराण्यशिक्षत ॥ ७१ ॥

इतिहासपुराणभारतस्मृतिशास्त्राणि पुनः पुनर्मुदा ।  
विवुधैः सुबुधो विलोकयन् सकलज्ञत्वपदं प्रपेदिवान् ॥ ७२ ॥

स पुनः पुनरैक्षतादराद्वरवैयासिकशान्तिवाक्कतीः ।  
समगादुपशान्तिसम्भवां सकलज्ञत्ववदेव शुद्धताम् ॥ ७३ ॥

### मातृशुश्रूषा ।

इति सप्तमहायनेऽखिलश्रुतिपारंगततां गतो वटुः ।  
परिवृत्य गुरोः कुलाद्गृहे जननीं पर्यचरन्महायशाः ॥ ७४ ॥

परिचरन् जननीं निगमं पठन्नपि हृताशरवी सवनद्वयम् ।  
मनुवरैर्नियतं परिपूजयन् वटुरवर्तत संस्तरणिर्यथा ॥ ७५ ॥

वटुमुदीक्ष्य युवाऽपि न मन्युमान् दिशति वृद्धतमोऽपि निजासनम् ।  
अपि करोति जनः करयोर्युगं वशागतो विहिताञ्जलि तत्क्षणात् ॥ ७६ ॥

मृदु वचश्चरितं कुशलां मतिं वपुरनुत्तममास्पदमोजसाम् ।  
सकलमेतदुदीक्ष्य सुतस्य सा सुखमवाप निरर्गलमम्बिका ॥ ७७ ॥

राजशेखरनामाथ राजा तं द्विजशेखरम् ।  
स्वभ्यर्च्य श्रावयामास स्वकृतं नाटकत्रयम् ॥ ७८ ॥

अनुजज्ञे गृहान् गन्तुममिनन्ध जनाधिपम् ।  
दशापि नास्पृशत्तेन दत्तानि द्रविणानि सः ॥ ७९ ॥

दूरयानाक्षमां दृष्ट्वा जरया जननीमसौ ।  
किञ्चिद्दूरगतां चूर्णीं निन्ये निजगृहान्तिकम् ।  
अम्बापगेति चाख्याता तस्यां ककुभि सा नदी ॥ ८० ॥

### नक्रग्रहणं सन्न्यासस्वीकरणं च ।

सा शङ्करस्य शरणं स च तज्जनन्याः  
अन्योन्ययोगविरहस्त्वनयोरसह्यः ।  
नोद्वेदुमिच्छति तथाप्यमनुष्यभावाद्  
मेरुं गतः किमभिवाञ्छति दुष्प्रदेशम् ॥ ८१ ॥

स्नानार्थमेकदा तस्मिन्नवतीर्णे नदीजले ।  
अग्रहीत्तीक्ष्णदंष्ट्रस्तं ग्राहः पादे महाबलः ॥ ८२ ॥

निजाक्रोशं समाकर्ण्य मातरं द्रुतमागताम् ।  
सोऽब्रवीदम्ब मां नक्रो बलवानग्रहीत्पदे ॥ ८३ ॥

करवाणि किमम्बाहं कालो हि दुरतिक्रमः ।  
अष्टमूर्तिरदाद्यन्मां अष्टवर्षैकजीवितम् ॥ ८४ ॥



विधिना विहितः कालो विषमोऽयमुपागतः ।

पुत्रकृत्यमकृत्वा मत्पुत्र यासि कथं न्विति ॥ ८५ ॥

उच्चकै रुदतीमेनामुवाच स पुनः सुधीः ।

चतुर्थमाश्रमं प्राप्य जन्मान्तरतयोदितम् ॥ ८६ ॥

पुत्रकृत्याय जीवामि पुनरष्टावहं समाः ।

सन्न्यासी भवितुं बुद्ध्या यदि निश्चिनुयामहम् ॥ ८७ ॥

मोक्षा मामयमहाय नात्र कार्या विचारणा ।

उक्तेति निजपुत्रेण तस्य जीवितकांक्षया ॥ ८८ ॥

साऽनुमेने च तत्तूर्णं सन्न्यस्तुं चात्मनाऽमुना ।

तया तथेत्यनुज्ञातः तपस्विन्या कथञ्चन ॥ ८९ ॥

सन्न्यस्तोऽहमिति प्राह सन्निरुध्येन्द्रियाणि सः ।

नैव निश्चितसन्न्यासः कुर्यात्कालविलम्बनम् ।

ततोऽबैव गमिष्यामि त्वां निधाय सुहृज्जने ॥ ९० ॥

मातर्विधेयमनुशाधि यदत्र कार्यं सन्न्यासिना तन्न करोमि न सन्दिहेऽहम् ।

ब्रह्मशाने तव यथेष्टममी प्रदेयुः गृह्णन्ति ये धनमिदं मम पैतृकं यत् ॥ ९१ ॥

देहेऽम्ब रोगवशागे च सनाभयोऽमी द्रक्ष्यन्ति शक्तिमनुसृत्य मृतिप्रसङ्गे ।

अर्थप्रहाज्जनभयाच्च यथाविधानं कुर्युश्च संस्कृतिममी न विभेयमीषत् ॥ ९२ ॥

यज्जीवितं जलचरस्य मुखात्तदिष्टं सन्न्याससंगरवशान्मम देहपाते ।

संस्कारमेव विधिवत्कुरु शङ्कर त्वं नो चेत्प्रसूय मम किं फलमीरय त्वम् ॥ ९३ ॥

अद्याम्ब रात्रिसमये समयान्तरे वा सञ्चिन्तय स्ववशागाऽवशागाऽथवा माम् ।

एष्यामि तत्र समयं सकलं विहाय विश्वासमाप्नुहि मृतावय संस्कारिष्ये ॥ ९४ ॥

सन्न्यस्तवान् शिशुरयं विधवामनाथां क्षिप्त्वेति मां प्रति कदापि न चिन्तनीयम् ।  
यावन्मया स्थितिमता फलमापनीयं मातरततः शतगुणं फलमापयिष्ये ॥ ९५ ॥

इत्थं स मातरमनुग्रहणेच्छुरुक्त्वा प्रोचे सनाभिजनमेष विचक्षणाग्रयः ।  
सन्न्यासकल्पितमना व्रजिताऽस्मि दूरं तां निक्षिपामि जननीमधवां भवत्सु ॥ ९६ ॥

एवं सनाभिजनमुत्तममुत्तमाग्रयः श्रीमातृकार्यमभिभाष्य करद्वयेन ।  
संप्रार्थयन् स्वजननीं विनयेन तेषु न्यक्षेपयन्नयनजाम्बु निषिञ्चमानाम् ॥ ९७ ॥

ततो दिव्याम्बरधरस्तप्तचामीकरप्रभः ।  
देवभूयं गतो नक्तो दिवि तिष्ठन्नबोचत ॥ ९८ ॥

भवत्प्रसादान्मुक्तोऽस्मि भारतीप्रियशापतः ।  
क्षमस्व मन्तुमित्युक्त्वा क्षणान्तरधत्त सः ॥ ९९ ॥

### श्रीकृष्णप्रतिष्ठा ।

शङ्करः पुरतोऽपश्यत्कश्चिदिन्दीवरत्विषम् ।  
महानुभावमूचे तं शङ्करं स महोनिधिम् ॥ १०० ॥

अग्रमेयानुभाव त्वं वासुदेवं शिलामयम् ।  
वसन्तमिह साधूनां रक्षणार्थमवेहि माम् ॥ १०१ ॥

त्वया मातृहितं कर्तुम् आनीतातिसमीपगा ।  
मद्भामोर्मिकरैरेषा ताडयत्यनिशं नदी ॥ १०२ ॥

प्रतिवर्षं महावेगैरन्तर्गृहमुपागतैः ।  
सलिलैश्चाल्यमानोऽस्या आसन्नपतनोऽस्म्यहम् ॥ १०३ ॥

प्रयाते भवति क्षिप्रं यास्याम्यहमपि ध्रुवम् ।  
तस्माद्विधाय मद्रक्षां याहि कांक्षितसिद्धये ॥ १०४ ॥



इत्युक्तस्य शिलारूपं दोर्भ्यामुद्धृत्य तं शनैः ।

किञ्चिद्दूरं नदीतीरे नीत्वा चक्रे प्रतिष्ठितम् ॥ १०५ ॥

तस्माज्जनन्याश्च ततो लब्ध्वानुज्ञां नतोऽप्युभौ ।

शङ्करोऽतीव निस्सङ्गः सन्न्यासाय जगाम सः ॥ १०६ ॥

पथि चात्मानमद्वन्द्वं निराकारं निरञ्जनम् ।

नित्यमुक्तं नित्यशुद्धं शिवं दध्यौ यतीन्द्रियः ॥ १०७ ॥

नाहं देहो नेन्द्रियाण्यन्तरङ्गो नाहंकारः प्राणिवर्गो न बुद्धिः ।

दारापत्यक्षेत्रवित्तादिदूरः साक्षी नित्यः प्रत्यगात्मा शिवोऽहम् ॥ १०८ ॥

गुरोश्चरणसेवाया अन्यत्र कृतकृत्यताम् ।

आत्मानुभवसिद्धिश्चापश्यन्नन्वैष्ट तं गुरुम् ॥ १०९ ॥

॥ इति श्रीशङ्करविजयमकरन्दसारे तृतीय आस्वादः समाप्तः ॥

## ॥ चतुर्थ आस्वादः ॥

श्रीगोविन्दभगवत्पूज्यपादेभ्यः क्रमसन्न्यासाश्रमस्वीकारः ।

प्रतिचन्द्रभवं निवृत्तिधर्मा श्रितगोविन्दमुनेरवाप्तधर्मा ।

जयतात् कृतसूत्रभाष्यकर्मा स्वयमन्तेवसतां वितीर्णशर्मा ॥ १ ॥

कृष्णात्स्वमातुरपि भक्तिवशादनुज्ञामादाय संसृतिमहाब्धिविरक्तिभाक् सः ।

गन्तुं मनो व्यधित सन्न्यसनाय दूरं किं नौस्थितः पतितुमिच्छति वारिराशौ ॥२॥

इत्थं विचिन्त्य सरितो नगराणि शैलान्

ग्रामान् जनानपि पशून् पथि सोऽपि पश्यन् ।

नन्वैन्द्रजालिक इवाद्भुतमिन्द्रजालं

ब्रह्मैवमेव परिदर्शयतीति मेने ॥ ३ ॥

दण्डान्वितेन धृतरागवनवाम्बरेण गोविन्दनाथवनमिन्दुभवातटस्थम् ।

तेन प्रविष्टमजनिष्ट दिनावसाने चण्डत्विषा च शिखरं चरमाचलस्य ॥ ४ ॥

तीरदुमागतमरुद्विगतश्रमः सन् गोविन्दनाथवनमध्यतलं लुलोके ।

शंसन्ति यत्र तरवो वसन्ति मुनीनां शाखाभिरुज्ज्वलमृगाजिनवल्कलाभिः ॥ ५ ॥

तपोवने प्रविष्टोऽसौ कंचित्संपृष्टवान्मुनिम् ।

गोविन्दपूज्यपादानामाश्रमः कुत्र भो मुने ॥ ६ ॥

पृष्ठः सन्दर्शयामास गोविन्दस्वामिनां गुहाम् ।

दृष्ट्वैव दूरतो भक्त्या दण्डवत्प्रणनाम सः ॥ ७ ॥



गोविन्दमाश्रयदहीन्द्रमहावतारमारात्तुषारकरदेहभुवस्तटिन्याः ।

अप्यात्मजेन गलितात्मभवाभिमानेनाराधितं च हरिणा नियमं श्रितेन ॥ ८ ॥

आदेशमेकमनुयोज्यतुमयं व्यवस्यन् प्रादेशमात्रविवरप्रतिहारभाजम् ।

तत्र स्थितेन कथितां यमिनां गणेन गोविन्ददेशिकगुहां कुतुकी ददर्श ॥ ९ ॥

तस्याः प्रपन्नपरितोषदुहो गुहायाः स त्रिः प्रदक्षिणपरिक्रमणं विधाय ।

द्वारं प्रति प्रणिपतन् जपतां पुरोगं तुष्टाव तुष्टद्वयस्तमपास्तशोकम् ॥ १० ॥

पर्यङ्कतां भजति यः पतगेन्द्रकेतोः पादाङ्गदत्वमथवा परमेश्वरस्य ।

तस्यैव मूर्ध्नि धृतसाब्धिमहीध्रभूमेः शेषस्य विग्रहमशेषमहं भजे त्वाम् ॥ ११ ॥

दृष्ट्वा पुनर्निजसहस्रमुखीममैषुः अन्तेवसन्त इति तामपहाय भूयः ।

एकाननेन भुवि यस्त्ववतीर्य शिष्यान् अन्वग्रहीत् ननु स एव पतञ्जलिस्त्वम् ॥ १२ ॥

तमखिलगुणपूर्णं व्यासपुत्रस्य शिष्यात् अधिगतपरमार्थं गौडपादान्महर्षेः ।

अधिजिगमिषुरेष ब्रह्मसंस्थामहं त्वां प्रसृमरमहिमानं प्रापमेकान्तभक्त्या ॥ १३ ॥

तस्मिन्निति स्तुवति कस्त्वमिति ब्रुवन्तं दिष्ट्या समाधिपथरुद्धविसृष्टचित्तम् ।

गोविन्ददेशिकमुवाच तदा स वाग्भिः प्राचीनपुण्यजनितात्मविबोधचिह्नैः ॥ १४ ॥

न भूमिर्न तोयं न तेजो न वायुः न खं नेन्द्रियं वा न तेषां समूहः ।

अनेकान्तिकत्वात् सुषुप्त्येकसिद्धः तदेकोऽवशिष्टः शिवः केवलोऽहम् ॥ १५ ॥

आकर्ण्य शङ्करमुनेर्वचनं तदित्थं अद्वैतदर्शनसमुत्थमुपात्तहर्षः ।

स प्राह शङ्कर स शङ्कर एव साक्षात् जातस्त्वमित्यहमवैमि समाधिनेति ॥ १६ ॥

तस्योपदर्शितवतश्चरणावथ शङ्करः ।

अपूजयद्गुहाद्वारे प्रणनाम पुनः पुनः ॥ १७ ॥

जगज्जनिस्थेमलयालयाभ्यां अगण्यपुण्योदयभाविताभ्याम् ।  
त्रयीशिरोजातनिवेदिताभ्यां नमो नमः श्रीगुरुपादुकाभ्याम् ॥ १८ ॥

ब्रह्मानन्दसुधाभूतिकलितैः पूतैः सुशीतैः सितैः  
युष्मद्वाक्कलशोज्झितैः श्रुतिसुखैर्वाक्यामृतैः सेचय ।  
सन्तप्तं भवतापदावदहनज्वालाभिरेनं प्रभो  
धन्यास्ते भवदीक्षणक्षणगतेः पात्रीकृताः स्वीकृताः ॥ १९ ॥

अर्थितो हृदयस्पृग्भिर्वाग्भिर्गोविन्दसंयमी ।  
चिरात्प्रतीक्षितं शिष्यं द्रष्टुं बहिरुपाययौ ॥ २० ॥

दृष्ट्वा संयमिनं दीप्ततेजसं धूर्जटिप्रभम् ।  
धृत्या शान्त्या विनीत्याऽथ नियमेन बुभुत्सया ।

अहं पारमहंस्याय जगाम परमां मुदम् ॥ २१ ॥  
तस्य प्रसादमासाद्य तत्तादृशदयानिधेः ।

सन्न्यासगृह्यविहितं सर्वं कर्माचरत्सुधीः ॥ २२ ॥  
ततो विहितसन्न्यासो यथावज्जगृहे ततः ।

सर्वं यतिजनैर्ग्राह्यमुपदेशं महत्तरम् ॥ २३ ॥  
कृष्णद्वैपायनाचार्यकृतसूत्रानुरोधतः ।

कृतिं तं नित्यवाङ्मौलिं कृत्स्नमस्मादबुद्ध सः ॥ २४ ॥  
जगृहे ब्रह्मतां स्वस्मिन् आचार्यवचसा क्रमात् ।

तत्त्वमस्यादिभिर्वाक्यैः संप्रदायानुसारतः ॥ २५ ॥  
परहंसोचितां चर्यामङ्गीकृत्य स्वयं शिवः ।



ब्रह्मैवास्मीति निश्चित्य सर्वत्रासङ्गतामधात् ॥ २६ ॥

क्षीरं ब्रह्म जगन्नीरं हंसवृत्त्या प्रदर्शयन् ।

श्रीगुरोरर्चयन्नांघ्रिं वसन्निन्दुभवातटे ।

वार्षिकांश्चतुरो मासान्नीतवान् ध्यानयोगतः ॥ २७ ॥

हंसभावमधिगत्य सुधीन्द्रे तं समर्चति च संसृतिमुक्त्यै ।

सञ्चचाल कथयन्निव मेघश्चञ्चलाचपलतां विषयेषु ॥ २८ ॥

रेवातीरेऽवसन् सर्वे गोविन्दाद्या यतीश्वराः ।

शङ्करोऽपि च तान् भक्त्या मुदा पर्यचरत्तदा ॥ २९ ॥

### निदिध्यासनम् ।

रंहसाऽथ ससृजुर्जलधाराः वारिदा गगनधाम पिधाय ।

शङ्करो हृदयमात्मनि कृत्वा सङ्गहार सकलेन्द्रियवृत्तीः ॥ ३० ॥

सांप्रदायिकपराशरपुत्रप्रोक्तसूत्रमतगल्यनुरोधात् ।

शास्त्रगूढहृदयं हि दयालोः कृत्स्नमप्ययमबुद्ध सुबुद्धिः ॥ ३१ ॥

वैरोग्यभाग्यभरयोग्यसुनिर्मलात्मा धीराग्रगण्यगुणविद्गुरुहर्षदायी ।

द्वैपायनाभिहितसूत्रसम्बूहशास्त्रं जग्राह तस्य वचनैरखिलं च वेद्यम् ॥ ३२ ॥

### नर्मदापूरनिग्रहः ।

प्राणभृत्प्रचरणप्रतिकूले नीलिनीलघनशालिनि काले ।

अध्युवास तटमिन्दुभवायाः सुध्युपास्यचरणं गुरुमर्चन् ॥ ३३ ॥

तस्तमर्त्यगणमस्तमिताशं हस्तिहस्तपृथुलोदकधाराः ।

मुञ्चति स्म समुदञ्चितविद्युत् पञ्चरात्रमहिशत्रुरजसम् ॥ ३४ ॥

॥ श्रीः ॥

# ॥ श्रीशङ्करवियमकरन्दसारः ॥

प्राचीनशङ्करविजयादिग्रन्थेभ्यः सङ्कलितः ।

सङ्कलयिता

वैद्य शि. वे. राधाकृष्णशास्त्री

प्रकाशकः

वि. टि. राजन्

“ गुरु कृपा ”

५, सर्. सि. पि. रामस्वामि ऐयर् वीथी ।

अभिरामपुरम् मद्रास्—६०००१८.

सिद्धार्थ 1980

मूल्य रु. 10-00



रमणी ब्रदर्स सुद्रणालयः

4, सर्. लि. पि. रामस्वामि ऐयर् वीथी।

अभिरामपुरम् मद्रासू—600018

# Sri Sankara Vijaya Makaranda Sara

Compiled from all Sankara Vijayas & other  
sources of Life history of  
Sri Sankara Bhagavatpada

*Compiled by*

Vaidya S. V. RADHAKRISHNA SASTRI,  
25, Tanjore Tank Street, TIRUCHIRAPALLI-620002.

*Published by*

V. T. RAJAN

“ GURUKRIPA ”

5, C. P. Ramaswamy Aiyar Street  
MADRAS-600 018.

1980

Rs. 10-00



॥ श्रीगुरुभ्यो नमः ॥

## ॥ पूर्वं निवेद्यते किञ्चित् ॥

कलये भगवत्पादान् कलितैः प्राच्यवाक्सुमैः ।

कलमैर्यथामतिरुचि ग्रथितैः स्वोक्तितन्तुषु ॥ (१-६८)

चिरादभिलषितोऽयं मनोरथः फलितो देशिकरूपेण दर्शिताभ्युदयायाः  
तस्या देव्या अग्याजया अर्भकेऽस्मिन् करुणया । तथा फलितश्च यथा महनीया  
अपीमं स्वादु रोचते हृद्यमिति अभिनन्दन्ति । तस्या दयानिष्पन्दसंपर्कजन्योऽयं  
पाकविशेषः ॥

श्रीशंकरभगवत्पादकथानिर्वहणेऽसकृत् पृथक् रुचिवैचित्र्याय, माधवीयं,  
व्यासाचलीयं, चिद्विलासीयं चानुसृत्य भगवत्पादचरितं सकल्यता मया, तेषां  
प्रातिस्विकतया कथानिर्वहणे सर्वथा इतरग्रन्थसापेक्षं सामग्र्यं अन्वभावि । ततश्च  
काचिदाशा बलवत्युदियाय चेतसि यत्—समग्रमपि भगवत्पादचरितविषयकं  
ग्रन्थजातं पठानि, तेभ्यस्तेभ्यः परिनिष्पन्नं भावमाददानि, ग्रन्थात्मना सङ्कलयानि,  
तेन भावुकभक्तजनमनोरञ्जनं करवाणीति । तस्याः साफल्यमाशासानः,  
भगवत्पादावतारभूतेषु काश्चीक्षेत्रे शिवास्थाने लोकहिताय तपस्यत्सु परमाचार्य-  
श्रीचरणेषु विज्ञापनामेनामकरवं, समस्तभगवत्पादचरितविषयकग्रन्थजातपठने  
सारसङ्कलने च अनुग्रहविधानाय । ते दयाद्रेण दृगञ्चलेन अभयदेन करेण  
चान्वग्रहीषुः । तत्रैव उत्तरभारतविजययात्रानन्तरं सन्निहितेषु काश्चीकामकोटि-  
पीठाधिपजगद्गुरुश्रीचरणेषु विज्ञापनामकरवं अनुग्रहविधानाय । मदीयं मनोरथ-  
मभिनन्दन्तस्ते तत्क्षण एव श्रीमठपुस्तकालयतः भगवत्पादचरितसंबद्धं प्राचीनमा-  
धुनिकं मुद्रितममुद्रितं च ग्रन्थजातं सङ्कलय्य मह्यं कृपया दत्त्वा, यथावकाशं

पठितुं परिशीलयितुं ग्रन्थरूपेण सङ्कलयितुं च मां सानुग्रहमादिशन् ।  
आशानुसारं अभिलषितार्थसाधयित्रीं तेषां जगद्गुरुपूज्यचरणानां करुणामेका  
अवलम्ब्य श्रीभगवत्पादचरितानुसन्धाने, इतरत्र मुद्रितग्रन्थसंग्रहणे अमुद्रित-  
ग्रन्थान्तरमातृकान्वेषणे प्रवृत्तस्य, ततस्ततो मुद्रिता अमुद्रिताश्च ग्रन्थाः सुलभा  
एवासन् ॥

तेभ्यः कथाक्रमं परिशील्य सङ्कलनमुपक्रममाणस्य प्रतिग्रन्थगतः  
ऐतिह्यमूलकः कविकर्ममूलकश्च चरितक्रमवस्तुनिरूपणादौ मिथो विसंवादो  
भृशं विभ्रामकोऽभूत् । कं वा ग्रन्थं प्रधानतयाऽऽश्रित्य कथां निबध्नीयाम् ?  
को वा ग्रन्थ एषु प्रमाणभूतः ? एकस्य प्रामाणिकत्वे अन्येषामप्रामाणिकत्वापत्तिः  
कथं वार्येत ? सर्वेषां प्रामाणिकत्वे विसंवादिषु सामञ्जस्यं कथम् ? न मया  
नव्यैः क्रियमाणया अन्वेषणपद्धत्या भगवत्पादचरितं विमृश्यते । परं श्रीभगवत्पा-  
दचरितकीर्तनश्रवणस्मरणमननादिना आत्मानं भावुकांश्च भक्तान् कृतार्थयितुं  
किल प्रवृत्तिरेषा । इति बहुधा भ्रममाणः पुनः गुरुकृपामेव शरणं विधाय  
काञ्चीमगच्छम् । परमाचार्यश्रीचरणेषु विज्ञापने कृते, 'पुनः पुनः स्वयमेव पठ ।  
सर्वं स्फुटं भायात् । ईदृशितं च सेत्स्यतीत्यन्वगृह्णन् । पुनः मूलग्रन्थान्तरान्वेषणे  
प्रवृत्तेन मया बहोः कालात्प्राक् ग्रन्थाक्षरे मुद्रितं जीर्णं सदाशिवब्रह्मेन्द्रसरस्वती-  
श्रीचरणैः विरचितं जगद्गुरुरत्नमालास्तोत्रं समासादि । कथञ्चित् तत्र  
लब्धप्रवेशः सपदि कमप्यानन्दमननुभूतपूर्वं अन्वभवम् । पूर्वं कदाचित् कलवैस्थ-  
स्वगुरुपरमगुरुवृन्दावनस्थान् परमाचार्यान् द्रष्टुं गतः । स्वीयां सर्वतोमुखीमरतिं  
अशान्तिं च निवेद्य, तन्निवृत्तयेऽनुग्रहार्थं विज्ञापनामकरवं परमाचार्यश्रीचरणेषु ।  
'यदा यदा अशान्तिः, तदा सदाशिवब्रह्मेन्द्रान् स्मर ; तेषां कृतिषु कामपि पठ ;  
शान्तिस्ते भविता' इति ते तदा अन्वग्रहीषुः । भगवत्पादचरितसङ्कलनविषया-  
शान्तिनिवृत्तये चाद्य स एवानुग्रहः अवलम्बोऽजनि । तेषां योगिवर्याणां  
जगद्गुरुरत्नमालास्तोत्रगतान् आदिमान् भगवत्पादचरितवर्णनपरान् ३३ श्लोकान्  
असकृदपठम्-आग्नेडयन्नेवासम् ॥



सपदि कथाक्रमकारिका स्फुटा बभूव । दीप्तः पन्थाः पुरतः ।  
प्रकाशकाः सदाशिवेन्द्राः । पूर्वयायिनः आत्मबोधेन्द्राः सुषमाकाराः । अन्ये  
च आप्ततमा गुरुवर्याः तस्मिन्नेव पथि गन्तव्यमधियन्ति ॥

असकृत् तत्र तत्र संशयसहस्रमुत्पद्येत । तदा तदा परमाचार्यसन्निधौ  
विज्ञाप्येत । ते मन्दं हसन्तः कृपातरङ्गितया दृशा जनमिमं पावयन्तः ‘पुनः  
पुनः पठ ; यत्ते साधु भाति, तथा तत्सङ्कलय ; सर्वं साधु संपद्येते’ति  
अनुगृह्णीयुः ॥

मधुकरवृत्तिर्मया गृहीता । यन्मधतया मया दृष्टं तन्मया चूषितम् ।  
पुष्पे किमप्यवशिष्टं, कुतस्तन्नादीयते इति प्रश्नस्य नावसरः कुतश्चिद्गृहीतं  
कुतश्चिन्निक्षिप्येत । स्वातन्त्र्यं मधुकरस्य तथाविधम् । मधुकरः क इति  
विचारमकृत्वैव मधु सेव्यते बालैर्युवभिर्वृद्धैः पण्डितैः पामरैः रुग्णैरुग्णैश्च ।  
कुत आनीतं इति जिज्ञासा नोदियात् । तथा स्वादु द्वयं मनोरमं आह्लादकं  
च भवेदित्याशंसया श्रीशङ्करविजयमकरन्दः इति अभिधामदाम् ॥

जगद्गुरुरत्नमालायां अतिसंक्षिप्ततया बीजरूपेण उल्लिखितानां कथांशानां  
विस्तारः शङ्करविजयग्रन्थेषु तच्चरितप्रतिपादकेषु काव्येषु अन्यत्र चोपलब्धः  
संवादी यथारुचि तत्तद्ग्रन्थगतयैवानुपूर्व्या सङ्कलितः । तथा गृहीतानां ग्रन्थानां  
परिचयः पृथग्दीयते । सङ्कलितानां श्लोकानामाकरग्रन्थपरिचयः, सङ्कलने  
मूलमिति शीर्षके दत्तः मूलग्रन्थपरिचयकुतुकिनामुपकाराय, ग्रन्थचौर्यापवादपरि-  
जिहीर्षया च ॥

मूले सङ्कलितः कथाक्रमः मन्मनोरुचिरः । न तेन ग्रन्थान्तरस्थो  
विसंवादी कथाक्रमः अप्रामाणिकः शङ्कितः । सर्वेऽपि ग्रन्थकर्तारः ऐतिह्यमेवात्र  
प्रमाणमुल्लिखन्ति । स्पष्टमुद्घोषयन्ति च तथा । ‘ऐतिह्यमाश्रित्य वदन्ति चैवं  
तदेव मूलं मम भाषणेऽपि’ । इति वदन्ति व्यासाचलयोगिनः (व्यासाचलीये  
८-७६) पद्मपादीयटीकाया दाहप्रसंगे । अत्रैव माधवोऽप्यमुमेव श्लोकं

निबद्धवान् (माघवीये १४-१६ श्लो) । ऐतिह्यं विभिन्नम् । न कोऽपि ऐतिह्यमेकरूपतया स्रष्टुमीष्टे । लोको भिन्नरुचिः । न सर्वः सर्वमाददाति । यद्यस्मै रोचते स तदाददाति । अयमेव हेतुः कस्यचिदैतिह्यस्य ग्रहणे, इतरस्य चाग्रहणे ।

अन्ते च स्मरामि भक्त्या तान् स्मरणीयान् चित्सुखव्यासाचलानन्दगिरि-  
माधव - लक्ष्मण - राजचूडामणिमखि - रामभद्रमखिप्रमुखान् प्राक्तनान् कवीन्,  
यैर्विरचितान् भगवत्पादचरितविषयकप्रबन्धानुपजीव्य ग्रन्थोऽयं प्रकाशितः ।

एवं यथामतिरुचि संकलितं संपूर्णं विस्तृतं सटिप्पणं श्रीशङ्करवियज-  
मकरन्दाख्यं ग्रन्थं सम्मुद्रय १३-५-१९७८ दिने कालटथां संपन्ने श्रीशङ्कर-  
भगवत्पादकीर्तिस्तंभप्रतिष्ठावसरे श्रीकाञ्चीकामकोटिपीठाधिपति - जगद्गुरु -  
श्रीशङ्कराचार्य - श्रीजयेन्द्रसरस्वतीश्रीचरणानां चरणकमलयोः उपाहरम् ।  
विस्तृतस्य तस्य ग्रन्थस्य संक्षेपरूपोऽयं ग्रन्थः श्रीशङ्करवियमकरन्दसाराख्यः ।  
स च त्रिशिरःपुरनिवासिना श्री आर् नटराजार्यमहाशयेन आचार्यग्रन्थप्रकाशन-  
समितिद्वारा अधुना प्रकाश्यते ॥ ग्रन्थयोरनयोः सामग्र्यं साफल्यं च भावुक-  
भगवत्पादभक्तहृदयायतम् । तत्प्रार्थये “अर्पयत दृशं दयया, परिचरतः  
स्खलनं सहजमिति दोषान् मा गणयत, विरलानपि गुणानभिनन्दत ” इति ।  
वस्तुतस्तु मे मनोरथः संपूर्ण एव, श्रीभगवत्पादचरिताब्धितीरे संचरता मया  
संकलितैः यदृच्छालब्धैः श्रीभगवत्पादचरितानुभवमुक्ताकणैः ॥

शि. वे. राधाकृष्णशास्त्री ।

२५. तञ्जावूरकुलंत्तेरु,  
त्रिशिरःपुरी 620002  
11-3-1980

}



# श्रीशङ्करविजयमकरन्दसारस्य सङ्कलने मूलभूतानां ग्रन्थानां परिचयः ।

## १ पुराणानि:-

शिवरहस्यम्	लिङ्गपुराणम्
कूर्मपुरपुराणम्	वायुपुराणम्
भविष्योत्तरपुराणम्	शिवपुराणम्
मार्कण्डेयसंहिता	

## २ शङ्करविजयग्रन्थाः-

१ बृहच्छङ्करविजयः-चित्सुखाचार्यविरचितः । अस्य केचनैवांशाः पूर्वतनैः स्वकीयेषु ग्रन्थेषु उद्धृताः उपलभ्यन्ते । न पूर्णतया ॥

२ प्राचीनशङ्करविजयः - अस्यापि केचनैवांशा उपलभ्यन्ते ॥

३ ब्रह्मानन्दीयशङ्करविजयः - सर्वज्ञात्मश्रीचरणानां शिष्यो गाणपतो ब्रह्मानन्दः स्वान्तेवासिने योगानन्दाय भगवत्पादकथां विवृणोति दशसहस्राधिकैः पद्यैः । अस्य अमुद्रितस्य हस्तलिखिता मातृका कुम्भघोणस्थमहादेवशास्त्रनिकटे उपलभ्यते । केचन तत उद्धृता अंशाः श्रीभगवत्पूज्यपादपूजाकल्पे महादेव-शास्त्रिभिः मुद्रिताः । मदवलोकनाय तैर्दत्ता सा मातृकेति तेभ्यो धन्यवादः ।

४ व्यासाचलीयः शङ्करविजयः । श्रीकाञ्चीकामकोटिपीठाधिपाः (१४९८-१५०७ क्रिस्तुशके) महादेवेन्द्रसरस्वती श्रीपादाः अस्य कर्तारः । व्यासाचलगुहायां निरन्तरस्थित्या व्यासाचल इति प्रसिद्धा एते । मदरास् गवर्नमेण्ड् ओरियेण्डल् मानुस्क्रिप्ट्स् लेबरी द्वारा प्रकाशितोऽयं ग्रन्थः ।

५ आनन्दगिरीयः शङ्करविजयः—अनन्तानन्दगिरिनाम्ना भगवत्पादान्ते-  
वासिना ग्रथितः । सेण्टर आफ् अड्वान्स्ड स्टडि इन् फिलासफि, यूनिर्सिटि  
आफ् मदरास् द्वारा प्रकाशितः ।

६ माधवीयशङ्करविजयः — संक्षेपशङ्करविजयाख्यः डिण्डिमाद्वैत-  
राज्यलक्ष्म्याख्य व्याख्याद्वयोपेतः ।

७ चिद्विलासीयः शङ्करविजयविलासः चिद्विलासविज्ञानकन्द -  
संवादात्मकः ।

८ शाङ्करदिग्विजयसारः — सारस्वतसदानन्दविरचितः दुन्दुभ्याख्य-  
व्याख्यायुतः ।

९ गोविन्दनाथीयं श्रीमच्छङ्कराचार्यचरितम्-तिरुप्पुणितुरतः दिवाकर-  
द्विजेन्द्रेण प्रकाशितम् ।

१० केरलीयशङ्करविजयम् - सुषमादौ उदाहियमाणमेतत् तावतांशेन  
उपलभ्यते । न पूर्णो ग्रन्थोऽवालोकि ।

### ३ काव्यानिः —

१ पतञ्जलिचरितम् — रामभद्रदीक्षितविरचितम् । पतञ्जलेश्वरितं  
मुख्यमत्र । स्वशिष्यस्य गौडस्यानुग्रहाय चन्द्रशर्मरूपेण पुनरस्यावतारं गौडानुग्रहं  
यत्पाश्रमस्वीकरणेन गोविन्दभगवत्पादाख्यया शङ्करानुग्रहं च प्रस्तौति काव्यमिदम् ।

२ शङ्कराभ्युदयम्—राजचूडामणिदीक्षितविरचितम् । सहृदयायां  
मूलमात्रं मुद्रितं समग्रम् । अडयार् कोशालये षष्ठाध्यायपर्यन्ता सव्याख्या  
मातृकोपलभ्यते ।

३ गुरुवंशकाव्यम् । विद्वद्बालक काशीलक्ष्मणशास्त्रिप्रणीतम् । सप्तम-  
सर्गान्तं सव्याख्यं, मूलमात्रं समग्रं च श्रीवाणीविलासमुद्रणालयेन प्रकाशितम् ।



शृङ्गेरी जगद्गुरु श्रीसच्चिदानन्दभारती (१७७२-१८१४) श्रीपादानामाज्ञया प्रणीतमिदम् । आदिमं सर्गत्रयं भगवत्पादचरितं वर्णयति ।

४ शङ्करमन्दारसौरभः—नीलकण्ठकृतः शङ्करमन्दारसौरभसमीराख्यया व्याख्यया युतः अमुद्रितः । मद्गुरुवर श्री वा. ह. सुब्रह्मण्यशास्त्रिपादसकाशा-  
त्प्राप्ता अस्य हस्तलिखिता मातृका ।

५ आचर्यदिग्विजयः ।

४ भगवत्पादस्तुतिग्रन्थाः—

१ तोटकाष्टकम्—आनन्दगिरि (तोटक) विरचितम् ।

२ जगद्गुरुत्नमालास्तवः—सदाशिवब्रह्मेन्द्रसरस्वतीविरचितः काम-  
कोटिपीठाधिप—आत्मबोधेन्द्रसरस्वतीश्रीपादानां नाथनया कृतः । कामकोटि-  
पीठाधिपगुरुपरंपरावर्णनात्मकेऽस्मिन्ग्रन्थे प्रथमे त्रयस्त्रिंशच्छ्लोकाः भगवत्पादचरितं  
वर्णयन्ति । श्रीशङ्करविजयमकरन्दः तत्सारश्च एतद्ग्रन्थस्थां कथाकारिकामेव  
सर्वात्मना चरितसन्निवेशने अनुसरति । स्तवस्यास्य व्याख्या सुषमा आत्मबो-  
धेन्द्रसरस्वतीश्रीचरणैः कृता प्राचीनानां बहूनां शङ्करविजयादीनां उदाहरणेन  
शङ्करचरितसन्निवेशे बहूपकरोति ।

३ पुण्यश्लोकमञ्जरी—व्यासाचलमहादेवेन्द्रसरस्वतीप्रशिष्यैः श्रीसर्वज्ञ-  
सदाशिवबोधेन्द्रसरस्वतीश्रीपादैः कामकोटिपीठाधिपैः आत्मनः प्राप्तनानां ५५  
आचार्याणां पुण्यश्लोकानां जननस्थल-दीक्षानाम-पितृनाम-सिद्धिस्थलादिस्मरणार्थं  
कृता ।

४ भगवत्पादसप्ततिः—जगन्नाथकविविरचिता श्लोकसप्ततिः । शङ्कर-  
जयन्त्युपहारे सङ्कलिता ।

५ यतिसार्वभौमोपहारः—शङ्करकिङ्कर-ब्रह्मानन्दकर्मन्दिनरकण्ठीरवकवि-  
प्रणीतः अशीतिश्लोकात्मकः । शङ्करजयन्त्युपहारे संकलितः ।

६ जगद्गुरुपरंपर्यस्तुतिः—कूडलीशृंगेरिमठीया । गुरुपरंपरानाम-  
मालायुता । श्रीमज्जगद्गुरु कूडलीशृंगेरीमहासंस्थानेन प्रकाशिता ।

७ शतश्लोकी—पोलंगं रामशास्त्रिकृता ।

८ गुर्वष्टकम्—चित्सुखाचार्यविरचितम् ।

९ गुर्वष्टकम्—ब्रह्मविद्यायां प्रकाशितं अज्ञातकर्तृकम् ।

१० श्रीशङ्करार्यपदावलम्बनस्तोत्रम्—जगद्गुरु श्रीसच्चिदानन्दशिवाभिनव-  
नृसिंहभारतीस्वामिविरचितम् ।

११ गोवर्धनपीठजगद्गुरुनाममालास्तोत्रम् ।

१२ वासनादेहस्तुतिः भगवत्पादानामतिमानुषचर्यास्तवनपरा ।

१३ श्रीशङ्कराचार्याष्टोत्तरशतनामस्तोत्रम् ।

१४ श्रीशङ्करभगवत्पादाचार्याष्टोत्तरशतनामावलिः महामहोपाध्याय पञ्जा-  
नाडु गणपतिशास्त्रिभिः रचिता । शङ्कराय नमः इति षडक्षर्याः प्रत्यक्षर-  
मष्टादशभिः नामभिः सङ्कलिता ।

१५ श्रीशङ्कराचार्यचतुर्विंशतिनामावली ।

१६ श्रीशङ्करभगवत्पादाचार्यसहस्रनामस्तोत्रम्—हिन्दुमतकलाचारप्रचार-  
संघप्रकाशितम् ।

१७ श्रीशङ्करभगवत्पादसहस्रनामस्तोत्रम्—श्रीभाष्यस्वामिप्रणीतम् ।

१८ शङ्करभगवत्पादपूजाकल्पः ।

१९ हुल्सूचदृष्टः कोशः—शृंगगिरिगुरुपरंपरास्तोत्रम् ।



## ५ भगवत्पादशिष्यप्रणीताः ग्रन्थाः—

१ हस्तामलकीयम्	हस्तामलकाचार्यप्रणीतम्
२ श्रुतिसारसमुद्धरणम्	तोटकाचार्यप्रणीतम्
३ नैष्कर्म्यसिद्धिः	सुरेश्वराचार्यप्रणीता
४ बृहदारण्यकोपनिषद्वातिकम्	सुरेश्वराचार्यप्रणीतम्
५ तैत्तिरीयोपनिषद्वातिकम्	सुरेश्वराचार्यप्रणीतम्
६ पञ्चपादिका टीका	पद्मपादाचार्यप्रणीता
७ संक्षेपशारीरकम्	सर्वज्ञात्ममुनिप्रणीतम्

## ६ आचार्यस्मृतिदा इतरे ग्रन्थाः—

स्वकीयग्रन्थेष्वदावन्ते मध्ये च भगवत्पादानां तत्पूर्वाचार्याणां च प्रणतिः कृता प्राच्यैर्बहुभिराचार्यैः । तैः कृताः प्रणतिश्लोकाः प्रत्यास्वादमादावन्ते च सन्दृढाः भगवत्पादादीनां अनुग्रहलाभाय, तेषां ग्रन्थकर्तृणां पुण्यस्मरणाय च अस्मिन् ग्रन्थे । ग्रन्थनाम ग्रन्थकर्तृनाम च यथोद्धरणक्रमं उल्लिख्यते ।

- १ द्रविडात्रेयदर्शनम् - पोलगं रामशाल्मी ।
- २ शारीरकमीमांसाभाष्यवार्तिकम् - अभिनवद्रविडाचार्याभिधबाल-  
कृष्णानन्दसरस्वतीस्वामिनः ।
- ३ बालमनोरमा - सिद्धान्तकौमुदीव्याख्या - वासुदेवदीक्षितः ।
- ४ नटराजस्तवः - अप्पयदीक्षितेन्द्राः ।
- ५ ब्रह्मसूत्रानुगुण्यसिद्धिः - करुङ्गुलं कृष्णशास्त्री ।
- ६ ब्रह्मविद्याभरणम् - अद्वैतानन्दसरस्वतीस्वामिनः ।
- ७ संक्षेपशारीरकटीका तत्वबोधिनी - नृसिंहाश्रमस्वामिनः ।

- ८ तैत्तिरीयोपनिषद्भाष्यटीका - बालकृष्णानन्दसरस्वतीस्वामिनः ।
- ९ भाष्यभानुप्रभा - भट्टव्यंकशस्त्री ।
- १० अंबास्तवव्याख्या - अर्धनारीश्वरदीक्षितः ।
- ११ किरणावावली-सोपानपञ्चकव्याख्या बालकृष्णानन्दसरस्वतीस्वामिनः ।
- १२ भामतीतिलकम् - अल्लालसूरिः ।
- १३ मञ्जरी - षट्पदीस्तवव्याख्या - शङ्करानन्दतीर्थस्वामिनः ।
- १४ हरिहराद्वैतभूषणम् - बोधेन्द्रसरस्वतीस्वामिनः ।
- १५ वेदान्तकल्पलतिका - मधुसूदनसरस्वतीस्वामिनः ।
- १६ सिद्धान्तलेशसंग्रहः - अप्पयदीक्षितेन्द्राः ।
- १७ चित्सुखी - चित्सुखाचार्याः ।
- १८ सिद्धान्तबिन्दुः - मधुसूदनसरस्वतीस्वामिनः ।
- १९ अद्वैतामृतबोधः ।
- २० अपरोक्षानुभूतिदीपिका - विद्यारण्यस्वामिनः ।
- २१ अद्वैतभूषणम् - शाङ्करब्रह्मसूत्रभाष्यव्याख्या - बोधेन्द्रसरस्वती-  
स्वामिनः ।
- २२ पञ्चपादिकाविवरणम् - प्रकाशात्मश्रीचरणाः ।
- २३ तत्त्वशुद्धिः - ज्ञानघनपादाः ।
- २४ आचार्यप्रशस्तिः - (ब्रह्मविद्या) श्रीचन्द्रशेखरेन्द्रसरस्वतीश्रीपादाः ।
- २५ सुरेश्वरप्रशस्तिः - श्रीभाष्यस्वामिनः ।
- २६ वार्तिककारो नैष्कर्म्यसिद्धिश्च - श्रीभाष्यस्वामिनः (श्रीसुरेश्वराचार्य-  
जीवितस्मरणप्रबन्धमालायाम् )



२७ मूकपञ्चशती - मूककविः ।

७ इतरे कथांशोपकारकाः ग्रन्थाः—

- १ भारतगीतम् आर्. वी. कृष्णमाचार्यः (सहृदया) ।
- २ नटेशविजयम् - वेङ्कटकृष्णदीक्षितः ।
- ३ स्मृतिमुक्ताफलम् - वैद्यनाथदीक्षितः ।
- ४ कालटयां आर्यांवाशङ्करभगवत्पादालये शिलालेखः ।
- ५ श्रीमुखदर्पणम्—शिवरामसूरी ।
- ६ सुधन्वलेखः—विमर्शः—राजराजेश्वराश्रमश्रीचरणैः प्रकाशितः ।
- ७ ज्योतिर्मठीयमठान्नाय महानुशासनम् ।
- ८ शृङ्गगिरिमठान्नायः ।
- ९ संक्षेपशारीरकोपोद्धातः रामनाथद्विवेदी
- १० न्यायरत्नदीपावली आनन्दनुभवाचार्यः
- ११ सौन्दर्यलहरी व्याख्या सौभाग्यवर्धिनी
- १२ " अरुणामोदिनी
- १३ " आनन्दगिरिया
- १४ " पदार्थचन्द्रिका
- १५ सुरेश्वराचार्यजीवितस्मरणम् अखिलभारतशङ्करसेवासमितिः
- १६ कालटी "
- १७ ब्रह्मसिद्धेरुपोद्धातः कुण्डस्वामिशस्त्री
- १८ अद्वैतग्रन्थकोशः इष्टसिद्धीन्द्रसरस्वातीस्वामिनामन्तेवासी

८ भगवत्पादैर्विरचिता ग्रन्थाः

## संकलने मूलम्

प्रार्थना—एतद्ग्रन्थसंकलनं प्राचीनेभ्यः शंकरविजयादिभ्योऽधो निर्दिष्टेभ्यो ग्रन्थेभ्यः तत्र तत्रोपलभ्यमानयैवानुपूर्व्या उद्धृतैः श्लोकैः संपादितम् । क्वचित्थाग्रहणे इतिवृत्तसंक्षेपणाय सन्दर्भौचित्यनिर्वहणाय अक्षरे पदे पादेऽर्थे वा हस्तक्षेपः कृतः संकलयित्रा । मा गणयत तं दोषतया । श्री शंकरविजय-मकरन्दसारस्य आस्वादसंख्या नखचिह्नमध्ये दत्ता, श्लोकसंख्या च तदनु ।

शिवरहस्यतः—(1) 67-77, (9) 40-43, (15) 58

कूर्मपुराणतः (1) 79-82

भविष्योत्तर पुराणतः (1) 83

लिंगपुराणतः (1) 84-85

वायुपुराणतः (1) 87

मार्कण्डेयसंहितातः (1) 86, (9) 3-7, (12) 24, (14) 13, 14, 22, (15) 3, 15-17, 19, 69,

बृहच्छंकरविजयतः—(2) 44-62, 68-74, (3) 38, (5) 16, 18, (6) 67, (7) 4-14, 69-98, (13) 40-42, (15) 59-60

प्राचीनशंकरविजयतः—(1) 54, (3) 39, (4) 8, (5) 122, (6) 10-11 (13) 73-74, (15) 62

ब्रह्मानन्दीयशंकरविजयतः—(5) 42-50, 63-65, (9) 25-26, 31-34, 44-59, (11) 23-24, 44-59, (12) 10-11, (13) 12-18, 25-29

व्यासचलीयशंकरविजयतः—(2) 11-19, 23-27, 29-38, 75-76, 83, 85, 93, (3) 81, (4) 2, (5) 2-7, 9, 40, 110, 111, (6) 23-24, 29-30, 70, 79, (7) 16-18, 24, 61-62, 111-120, (8) 7, 20, 21 25-32, 47, (10) 8-10, 15-16, 35-45, 47-61, 63-79, (15) 49, 56, 57, 64,



माधवीयतः—(1) 10, (2) 9-19, 25-27, 29-38, 75, 76, 83, 85-89, 94-95, (3) 56-63, 66-77, 91-97, (4) 2-5, 9-14, 16, 28, 30, 31, 33-35, 39-42, 54-60, (5) 2-12, 17, 19-24, 34-39, 41 51, 67, 73-76, 84-91, 97-101, 106-109, 111-114 (6) 11, 25-29, 79, (7) 24-62, 100-104, 106-10, (8) 7, 9, 18, 19, 25-32, 35-43, 46-47, 66-73, 77-91, (9) 82-85, 98, 99, 101-109, 114-126, 130, 131, 135-141, (10) 11-14, 35, 46-84, 94, (11) 33-34, (13) 45-46

आनन्दगिरीयशंकरविजयतः—(1) 9, (2) 77, (5) 115-121, (7) 26-55

चिद्विलासीयतः—(2) 45, 46, 56, 62, 68-74, 78-80, 90-92, (3) 11-17, 35-36, 40-53, (8) 10-17 (9) 19-22, 24, 63-64, (10) 93, (12) 4, 6, (13) 22-24, 30-31, 33, 39, 71-72, (14) 29-32, (15) 4-6

सदानन्दीयतः—(4) 6-7, 25-27, 65, 68, 69, 73, 78

गोविन्दनाथीयतः—(2) 4-8, 21, 22, 63-67, 81, (3) 53-55, 80, 82-83, 87, 89, 90, 100-106, (4) 23, (5) 59, 66, 102-105, (7) 63-68, (8) 2-6, 8, 33-34, 44-45, (9) 129, 132-134, (10) 3-7, 34, (11) 39-42, (12) 12-14, 34-38, (13) 4-5, (15) 18

केरलीयशंकरविजयतः—(15) 50-55

पतञ्जलिचरिततः—(4) 3, 4, 9-12, 16, (7) 15

शंकराभ्युदयतः—(2) 28, 39, 82, (3) 78-79, 84-87, 89, 98-99, (4) 24, (7) 99, 109, (8) 37, 65, 67-73, (11) 13-15, 17-19, 21, 25, 26, 31, (12) 15, (13) 6-10, 43-47, 49, 53

गुरुवंशकाव्यतः—(2) 2, 3, 20, 84, 96, (4) 32, (6) 12-13, 21, 80, 81, (8) 22-24, 50-62, 74-77, (9) 8-11, 18, 23, (9) 113, (10) 2, 85-88, 95, (11) 2, (12) 2-3, (13) 3, (14) 15, 28

भगवत्पादाभ्युदयतः—(2) 40-43, (3) 2-10, (5) 13-15, 26-33, 62,  
68-72, 77-83, 92-96, (6) 2-4, (12) 25-31, 33, (14) 2-12,  
16-21, 33-35, (15) 1-2, 26

तोढकाष्टकतः—(10) 18-19

हस्तामलकीयतः—(9) 127-128

श्रुतिसारसमुद्धरणतः (10) 22-33

सुरेश्वरवार्तिकतः (10) 96

नैष्कर्म्यसिद्धितः (10) 99 (चन्द्रिकातः 15, 28)

पञ्चपादिकातः (10) 97-98

संक्षेपशारीरकतः (15) 29, 31, 32 (व्याख्यातः (15) 27-30)

जगद्गुरुरत्नमालास्तवतः (1) 43-53, 62-66, (3) 37, (4) 1, (5) 1, (7) 1, (8)  
1, 48, (9) 1, (10) 1, (11) 1, (13) 1, 2, 75-77, (14) 1, (15) 63

पुण्यश्लोकमञ्जरीतः (15) 61

कामाक्षीविलासतः (12) 43-74

यतिसार्वभौमोपहारतः (2) 1, (3) 1, (5) 51, 61

गुर्वष्टकतः (12) 1

सिद्धान्तबिन्दुतः (10) 100

वासनादेहस्तुतितः (15) 33



भाष्यस्वामिनां सुरेश्वर प्रशस्तितः (10) 89

गोवर्धनगुरुपरे परानाममालातः (15) 9-14

ज्योतिर्मठीयमठान्नाय महाशासनतः (15) 21-25

मठान्नायसेतुतः (15) 22-25

शंकर पूजाकल्पतः (15) 65

भगवत्पाद प्रणीतग्रन्थेभ्यः—गीताभाष्यतः (1) 55-56, माण्डूककारिकाभाष्यतः (5) 56-57, तैत्तिरीयोपनिषद्भाष्यतः (5) 58 देवीभुजंगतः (3) 31-32, कनकधारास्तोत्रतः (3) 64-65, निर्वाणपञ्चकतः (3) 108, दशश्लोकीतः (4) 15, गुरुपादुकापञ्चकतः (4) 18, विवेकचूडामणितः (4) 19 (8) 103-106, काशीपंचकतः (4) 63, मणिकर्णिकाष्टकतः (4) 64-67, गंगाष्टकतः (4) 66, द्वादशलिंगस्तोत्रतः (4) 70, (9) 61, 65, 68, 71, 73, 75, 77, 79, 81, 86, (11) 32, शिवनामावल्याष्टकतः (4) 71-72, अन्नपूर्णाष्टकतः (4) 74-75, कालभैरवाष्टकतः (4) 77, मनीषापञ्चकतः (5) 25, षट्पदीतः (6) 14-15, शिवभुजंगतः (6) 32-33, विष्णुभुजंगतः (6) 52, 53, गोविन्दाष्टकतः (6) 57, कृष्णाष्टकतः (6) 66, मातृपञ्चकतः (6) 73-75, यमुनाष्टकतः (7) 20, गंगाष्टकतः (7) 23, नरसिंहाष्टकतः (8) 64, दक्षिणामूर्तिस्तोत्रतः (8) 94, 95, 96-98, दक्षिणामूर्त्यष्टकतः (8) 100 - 101, आर्याष्टकतः (9) 14, रत्नपुष्पाञ्जलिस्तोत्रतः (9) 15-16, शिवानन्दलहरीतः (9) 27, 29, 87, 89, शिवकेशादिपादान्तस्तोत्रतः (9) 36, सुवर्णमालास्तुतितः (9) 37, सांबदशश्लोकीतः (9) 38, उमामहेश्वरस्तोत्रतः (9) 39,

भ्रमरांवाष्टकतः (9) 91, योगतारावलीतः (9) 93-96, अर्धनारीश्वरस्तोत्रतः (9) 100, त्रिपुरसुन्दरीमानसपूजास्तोत्रतः (9) 110, 111, शारदामुजंगतः (10) 91-92, गौरीदशकतः (11) 6, सुब्रह्मण्यमुजंगतः (11) 9-11, हरिमिडेतः (11) 16, शिवमुजंगतः (11) 20, (12) 9, मीनाक्षीपञ्चरत्नतः (11) 22, श्रीराममुजंगतः (11) 27, 29, हनुमत्पञ्चरत्नतः (11) 30, गणेश-पञ्चरत्नतः (11) 37, रंगनाथाष्टकतः (11) 43, मातृकापुष्पमालास्तोत्रतः (11) 60-62, मृत्युञ्जयमानसिक पूजास्तोत्रतः (12) 8, विष्णु पादादिकेशान्त-स्तोत्रतः (12) 21-23, एक श्लोकीतः (12) 32, शिवपंचाक्षरनक्षत्रमाला-स्तोत्रतः (12) 39, कल्याणवृष्टिस्तवतः (12) 41, शिवापराधक्षमापणस्तोत्रतः (13) 11, मन्त्रमातृकापुष्पमालास्तोत्रतः (13) 48, श्यामलानवरत्नमालातः (13) 50, 51, त्रिपुरसुन्दरीवेदपादस्तवतः (13) 54-70, लक्ष्मीनृसिंह पञ्चरत्नतः (14) 24, पाण्डुरंगाष्टकतः (14) 27, भजगोविंदतः (14) 37-41, जगन्नाथाष्टकतः (15) 8, उपदेशपञ्चकतः (15) 20, सौन्दर्यलहरीतः (15) 37-48.

(अवधेयं - व्यासाचलीये माधवीये च शंकरविजये केचन श्लोकाः समानयैवानुपूर्वोपलभ्यन्ते । तथा माधवीये शंकराभ्युदयेच, बृहच्छंकरविजये चिद्विलासीये च ।



## श्रीशङ्करविजयमकरन्दसार विषयानुक्रमणिका

आस्वादः

पृष्ठसंख्या

१. गुरुस्वेष्टदेवताप्रणामः, गुरुररं पराध्यानं, उपोद्धातः, भगवत्पादा-  
वतारहेतुः १-१०
२. शिवगुरुतरश्चर्या, शंभोरनुग्रहः, शङ्करस्य गर्भवासः शङ्करावतारः,  
जातकर्म, नामकरणं च ११-२०
३. बाललोला, चौलं, विद्याभ्यासः, देवीप्रसादप्राप्तिः उपनयनं,  
शिवगुरोर्निर्याणं, शङ्करस्य गुरुकुलवासः, विप्रपत्न्या लक्ष्म्यनुग्रह-  
प्रापणं, गुरुकुलान्निवृत्तस्य मातृशुश्रूषा, नक्तग्रहणं, सन्न्यासग्रहणं,  
श्रीकृष्णप्रतिष्ठा २१-३२
४. श्रीगोविन्दभगवत्पादभ्यः क्रमसन्न्यासस्वीकारः नर्मदापूरानुग्रहः,  
भाष्यकरणाय गोविन्दभगवत्पादानामादेशः, काशीगमनम् ३३-४१
५. सनन्दनस्य शिष्यतया स्वीकारः, विश्वनाथानुग्रहः बदर्या  
गौडपादानुग्रहः, भाष्यप्रणयनं, सनन्दनस्य गुरुभक्तिः,  
पद्मपादाख्यया प्रसिद्धिः, व्यासब्रह्मानुग्रहः, ४२-५४
६. शिष्यसंग्रहः, बदरीनारायणप्रतिष्ठा, चित्सुखस्य शिष्यतया स्वीकारः,  
तत्सकुण्डोत्पत्तिः, मातुर्निर्याणम् ५५-६४
७. गोविन्दभगवत्पादानां ब्रह्मीभावः कुमारिलभट्टपादसमागमः  
मण्डनानुग्रहः ६५-७५
८. विश्वरूपत्रयः, सुरेश्वराय तत्त्वोपदेशः, पद्मपादेन बदर्यालयनिर्माणं,  
भैरवनिग्रहः, नरसिंहप्रसादनं, श्रीगौडपादानुग्रहः, श्रीदक्षिणा-  
मूर्त्यनुग्रहः ७६-८८
९. कैलासे शम्भोः पञ्चलिङ्गप्राप्तिः, तीर्थक्षेत्रयात्रा केदार उज्जयिनी  
सोमनाथ मान्धातुपुर त्र्यंबक एलापुरी आमर्द परली भीमशङ्कर  
श्रीशैलगोकर्णदर्शनं, मृतशिष्टशूजीवनं मूकाम्बिकाक्षेत्रे हस्ता-  
मलकस्य शिष्यतया स्वीकारः ८९-१०३
१०. तोटकस्य शिष्यता, भगन्दरप्रतीकारः, सुरेश्वरेण नैष्कर्म्यसिद्धि-  
वार्तिकयोः, पद्मपादेन पञ्चपाद्याः प्रणयनं, पद्मपादक्षेत्रयात्रा,  
दग्धायाः पञ्चपादिकायाः शङ्करेण स्मरणेन पुनर्लेखनप्रणयनम्,  
शृङ्गगिरौ वासः, शारदाप्रतिष्ठा, शिष्याध्यापनं च १०४-११४

## आस्वादः

## पृष्ठसंख्या

११. तीर्थक्षेत्रयात्रा, कन्याकुमारी-श्रीसन्धि-अनन्तशयन-मथुरा-  
दर्भशयन-सेतु-रामेश्वर-वक्रतुण्डपुरी-श्रीरङ्ग-जम्बुकेश-  
मातृभूतेशनगरयात्रा, ११५-१२१
१२. मध्यार्जुन-मृत्युञ्जय-श्वेतारण्य-चिदम्बर-शेषाचल-श्रीकालहस्ति-  
काञ्ची क्षेत्रयात्रा, काञ्चीमाहात्म्यम् १२२-१२९
१३. काञ्चीक्षेत्रे शिवकाञ्ची-विष्णुकाञ्ची-पुरनिर्माणम्, एकाग्रेश्वर वरदराज  
कामाक्ष्यालयनिर्माणम्, कामाक्ष्याः पुरतः श्रीचक्रप्रतिष्ठा,  
सर्वज्ञपीठारोहणं, सर्वज्ञात्ममुनेः शिष्यतया स्वीकारः, काम-  
क्रीडिपीठशारदामठप्रतिष्ठा १३०-१३८
१४. पीठव्यवस्थार्थं तीर्थयात्रा, अहोविल-पाण्डुरङ्ग-द्वारकागमनं,  
द्वारकापीठव्यवस्था, मथुरागोकुल वृन्दावनयात्रा,  
वैयाकरणाद्योपदेशः १३९-१४३
१५. बदर्यां ज्योतिष्मतीपीठव्यवस्था, केदारं नीलकण्ठे च कैलासाहृत-  
मुक्तिवर लिङ्गप्रतिष्ठा, जगन्नाथक्षेत्रे गोवर्धनपीठव्यवस्था,  
शृङ्गगिरौ भोगाख्यस्य, चिदम्बरे मोक्षाख्यस्य काञ्च्यां योगाख्यस्य  
च कैलासाहृतलिङ्गस्य प्रतिष्ठा, सर्वज्ञात्म श्रीचरणानां कामक्रीडिपीठा-  
चार्यतया स्थापनम्, इन्द्रसरस्वतीयोगपट्टप्राप्तिः, कामाक्ष्याः पुरतः  
सौन्दर्यलहरीं प्रार्थना, तत्र लयः, जयघोषः १४४-१५२





श्री महात्रिपुरसुन्दरीसमेत

श्री चन्द्रमौलीश्वराय नमः ।

स्वस्ति श्रीमदखिलभूमण्डलङ्कार त्रयस्त्रिंशत्कोटिदेवतासेवित श्रीकामाक्षी-  
देवीसनाथ श्रीमदेकाम्रनाथ श्रीमहादेवीसनाथ श्रीहस्तिगिरिनाथ साक्षात्कार  
परमाधिष्ठान सत्यव्रत नामांकित कांचीदिव्यक्षेत्रे ; शारदामठ सुस्थितानाम् ;  
अतुलितसुधारसमाधुर्य कमलासनकामिनी धम्मिलसम्फुल्ल मल्लिकामालिका निष्यन्द  
मकरन्दझरी सौवस्तिक वाङ्मनगुम्भ विजृम्भणानन्द तुन्दिलित मनीषिमण्डला-  
नाम् ; अनवरताद्वैतविद्याविनोदरसिकानाम् ; निरन्तरालंकृतीकृत शान्ति  
दान्तिभूम्नाम् ; सकलभुवनचक्रप्रतिष्ठापक श्रीचक्रप्रतिष्ठाविख्यात यशोऽलंकृता-  
नाम् ; निखिलपाषण्डषण्डकण्टकोत्पाटनेन विशदीकृत वेदवेदान्तमार्गषण्मत-  
प्रतिष्ठापकाचार्याणाम् , श्रीमत्परमहंसपरिव्राजकाचार्यवर्य श्रीजगद्गुरु श्रीमच्छंकर-  
भगवत्पादाचार्याणाम् अधिष्ठाने सिंहासनाभिषिक्त श्रीमन्महादेवेन्द्रसरस्वती  
संयमीन्द्राणाम् अन्तेवासिवर्य श्रीमच्चन्द्रशेखरेन्द्रसरस्वती श्रीपादानाम् तदन्तेवासि-  
वर्य श्रीमज्जयेन्द्रसरस्वती संयमीन्द्राणाम् च चरणनलिनयोः साङ्गलिङ्गं  
नमस्कुरुमः ॥

## ॥ श्री तोटकाष्टकम् ॥

विदिताखिलशास्त्रमुधाजलधे

महितोपनिषत्कथितार्थनिधे ।

हृदये कलये विमलं चरणं

भव शङ्कर देशिक मे शरणम् ॥ (१)

करुणावरुणालय पालय मां

भवसागरदुःखविदूनहृदम् ।

रचयाखिलदर्शनतत्त्वविदं

भव शङ्कर देशिक मे शरणम् ॥ (२)

भवता जनता सुहिता भविता

निजबोधविचारण चारुमते ।

कलयेश्वरजीवविवेकविदं

भव शङ्कर देशिक मे शरणम् ॥ (३)

भव एव भवानिति मे नितरां

समजायत चेतसि कौतुकिता ।

मम वारय मोहमहाजलधिं

भव शङ्कर देशिक मे शरणम् ॥ (४)



सुकृतेऽधिकृते बहुधा भवतो

भविता समदर्शनलालसता ।

अतिदीनमिमं परिपालय मां

भव शङ्कर देशिक मे शरणम् ॥ (५)

जगतीमवितुं कलिताकृतयो

विचरन्ति महामहसश्छलतः ।

अहिमांशुरिवात्र विभासि गुरो

भव शङ्कर देशिक मे शरणम् ॥ (६)

गुरुपुङ्गव पुङ्गवकेतन ते

समतामयतां नहि कोऽपि सुधीः ।

शरणागतवत्सल तत्त्वनिधे

भव शङ्कर देशिक मे शरणम् ॥ (७)

विदिता न मया विशदैककला

नच किञ्चन काञ्चनमस्ति गुरो ।

द्रुतमेव विधेहि कृपां सहजां

भव शङ्कर देशिक मे शरणम् ॥ (८)

॥ श्रीगुरुभ्यो नमः ॥

॥ श्रीमहागणपतये नमः ॥

# श्रीशङ्करविजयमकरन्दसारः

॥ प्रथम आस्वादः ॥

मङ्गलाचरणम्

वन्दे गुरुपदद्वन्द्वमवाङ्मनसगोचरम् ।

रक्तशुक्लप्रभामिश्रमतर्क्यं त्रैपुरं महः ॥ १ ॥

दयमानदीर्घनयनां देशिकरूपेण दर्शिताभ्युदयाम् ।

वामकुचनिहितवीणां वरदां सङ्गीतमातरं वन्दे ॥ २ ॥

दयिन्या श्रीमाता दहरकुहरे सूत्रधरया

समादिष्टा वाचामधिपतिषु काप्यन्यतमिका ।

मदाराध्यश्रीमद्गुरुचरणनिर्णेजनजलैः

पवित्रे जिह्वाग्रे नटति मम देवी करुणया ॥ ३ ॥

वन्दे चन्द्रमसं चन्द्रशेखरं तमुमापतिम् ।

इन्द्रं सरस्वतीं चन्द्रशेखरेन्द्रसरस्वतीम् ॥ ४ ॥

श्रीकामकोटिपीठेशं श्रीजयेन्द्रसरस्वतीम् ।

तन्मूर्त्या दर्शितक्षेमं भगवत्पादशङ्करम् ॥ ५ ॥

दयमानदीर्घनयना देशिकताभव्यदृश्यदक्षकरा ।

वामकरनिहितदण्डा गुरुमूर्तिर्मुग्धमधुरवदनाऽव्यात् ॥ ६ ॥



दण्डालग्नकराम्बुजं पदयुगश्लिष्यद्वट्टीपादुकं

शीषीरोपितभक्तदत्ततुलसीबिल्वादिमालाभरम् ।

मार्गाभ्यागतसज्जनाकलितसाष्टाङ्गप्रणामोन्मिषत्-

कारुण्यं हृदि भावये गुरुवरं श्रीकामकोटीश्वरम् ॥ ७ ॥

### श्रीगुरुपरंपराध्यानम्

सदाशिवसमारंभां शङ्कराचार्यमध्यमाम् ।

अस्मदाचार्यपर्यन्तां वन्दे गुरुपरंपराम् ॥ ८ ॥

नारायणं पद्मभुवं वसिष्ठं शक्तिञ्च तत्पुत्रपराशरं च ।

व्यासं शुकं गौडपदं महान्तं गोविन्दयोगीन्द्रमथास्य शिष्यम् ॥

श्रीशङ्कराचार्यमथास्य पद्मपादं च हस्तामलकं च शिष्यम् ।

तं तोटकं वार्तिककारमन्यानस्मद्गुरुन् सन्ततमानतोऽस्मि ॥ ९ ॥

अज्ञानान्तर्गहनपतितानात्मविद्योपदेशैः

त्रातुं लोकान् भवदवशिखातापपापच्यमानान् ।

त्यक्त्वा मौनं वटविटपिनो मूलतो निस्सरन्ती

शम्भोर्मूर्तिश्चरति भुवने शङ्कराचार्यरूपा ॥ १० ॥

चरतेर्लट्प्रयोगोऽयं भासते सार्थको, यतः ।

शङ्करस्थापितानेकपीठाधिपतयः समे ॥ ११ ॥

प्रथन्ते शङ्कराचार्याः भिन्नदीक्षाभिधा अपि ।

तन्मनस्कास्तदालापास्तद्विचेष्टास्तदात्मकाः ॥ १२ ॥

तद्गुणानेव गायन्तः तदमेदं विवृण्वते ।

एतेषां शङ्कराद्वेदं कश्चिन्नोपलभामहे ॥ १३ ॥

श्रीशङ्करादविच्छिन्नसंप्रदायप्रवर्तकान् ।

प्रणुमस्तान्परित्राजः परहंसान् गुरुत्तमान् ॥ १४ ॥

शङ्करसर्वज्ञादीन् प्रणुमः श्रीकामकोटिपीठेशान् ।

एकोनसप्ततिगुरुन् इष्टाप्त्यै श्रीजयेन्द्रान्तान् ॥ १५ ॥

### उपोद्घातः

श्रीमत्समस्तसंपत्समृद्धिसंपूर्णरम्यतोत्कर्षम् ।

कञ्चन कलये कालं सार्धद्विसहस्रवत्सरेभ्यः प्राक् ॥ १६ ॥

यस्मिन्भारतवर्षं समभूत् हृद्यानवद्यविद्योति ।

नानाकलाकलापप्रसारविस्तारिकीर्तिकमनीयम् ॥ १७ ॥

अस्मिन् भारतवर्षे विषयविदूरा महात्मानः ।

भगवद्व्यानैकपराः तपसा त्यागेन लेभिरे स्वपदम् ॥ १८ ॥

शङ्करभगवत्पादाः परमाचार्या अवातरन्त्र ।

ये किल सोपानतर्ति निरमासत मुक्तिसौधमधिरोढुम् ॥ १९ ॥

यद्ग्रथितसूक्तिमाला सुदृशां प्रतिदेशमुल्लसति कण्ठे ।

तेषां चरितं बहुभिर्ग्रथितं विस्तीर्णमत्र सङ्कलये ॥ २० ॥

अंशे शिवरहस्यस्य नवमे सूचितं तथा ।

मार्कण्डेय्यां संहितायां नातिविस्तरतो मनाक् ॥ २१ ॥

चरितं गुरुनाथस्य बहवः समवर्णयन् ।

बाल्ये सखा शङ्करस्य पश्चात्तच्छिष्यतां गतः ॥ २२ ॥

तत्र चित्सुखयोगीन्द्रः प्रथमस्मृतिमहति ।

अनन्तानन्दगिर्याख्यः शाङ्करं विजयं व्यधात् ॥ २३ ॥



यस्याप्रतिहताज्ञः स शङ्करः परमो गुरुः ।

ब्रह्मानन्दो गाणपतः सर्वज्ञात्ममुनीशितुः ॥ २४ ॥

अधीतशङ्करकथः चकार चरितं महत् ।

श्रीकामकोटिपीठेशो महादेवो गुरुत्तमः ॥ २५ ॥

सदा व्यासाचलस्थित्या लब्धव्यासाचलाभिधः ।

तेने श्रीभगवत्पादचरितं हृद्यवाङ्मयम् ॥ २६ ॥

संक्षिप्तमतनोन्नव्यकालिदासाभिधः सुधीः ।

माधवो यं परे प्राहुर्विद्यारण्यं विपश्चितः ॥ २७ ॥

स्वग्रन्थे माधवः स्तौति प्राच्यं व्यासाचलेश्वरम् ।

धन्यो व्यासाचलो धन्यास्तत्कृतिज्ञा इति स्फुटम् ॥ २८ ॥

कविर्गोविन्दनाथोऽपि केरलीयो व्यधात्कृतिम् ।

व्यासाचलेशं यः स्तौति शङ्करे चरिते स्वके ॥ २९ ॥

“सर्वागमास्पदं वन्दे व्यासाचलमिमं कविम् ।

बभूव शङ्कराचार्यकीर्तिकलोलिनी यतः ॥ ३० ॥

अत्युन्नतस्य काव्यद्रेः व्यासाचलभुवोऽखिलम् ।

अर्थप्रसूनमादातुं न समर्थः” इति स्फुटम् ॥ ३१ ॥

सदाशिब्रह्मयोगी गुरुणां रत्नमालिकाम् ।

विश्वाधिकात्मबोधेन्द्रादेशात् चक्रे मनोहराम् ॥ ३२ ॥

आत्मबोधयतीन्द्रस्तद्व्याख्याने सुषमाभिधे ।

शङ्करं चरितं कृत्स्नं सञ्जग्राह ततस्ततः ॥ ३३ ॥

सारस्वतः सदानन्दः चिद्विलासो यतीश्वरः ।

पातञ्जलेऽथ विजये रामभद्रमस्त्रीश्वरः ॥ ३४ ॥

रत्नखेटश्रीनिवाससुतश्चूडामणिर्मखी ।

विद्वद्बालो लक्ष्मणाख्यः सच्चिदानन्दसंश्रयः ॥ ३५ ॥

एते चान्ये च बहवोऽवर्णयन् शांकर्यं कथाम् ।

कथेयं विस्तृताऽंशेन भिद्यते तत्र तत्र ह ॥ ३६ ॥

सार्धे वर्षसहस्रे द्वे गते, श्रद्धधिरे यथा ।

प्राक्तनास्तस्मूक्तिगुप्तौ न तथा वृत्तसंग्रहे ॥ ३७ ॥

व्याख्याक्रमोपपन्नत्वात् भक्तिज्ञानोपवृत्ततः ।

सूक्तयो रक्षिताः सम्यक् विनैवाक्षरलोपनम् ॥ ३८ ॥

सत्यालङ्करणं वासोभूषणार्थं कथानकम् ।

भिद्यते रुचिवैचित्र्यात् सत्यं तेन न भिद्यते ॥ ३९ ॥

विभिन्नं तत्कथावस्तु चात्र सङ्कल्यते मया ।

विभ्रामकेऽपि चरितक्रमवस्तुनिरूपणे ॥ ४० ॥

अविभ्रमं श्रये मार्गं गुरुवर्यैः प्रदर्शितम् ।

सदाशिवात्मबोधार्थं दीप्तं तदुक्तिभिः ॥ ४१ ॥

कलये भगवत्पादान् कलितैः प्राच्यवाक्यसुमैः ।

कल्यैर्यथामतिरुचि प्रथितैः स्वोक्तिन्तुष्टु ॥ ४२ ॥

### पूर्वाचार्यकथासंग्रहः ।

यदबोधवशादहं ममेदं दिहेत्यादिरुदेति भूरिभेदः ।

तदखण्डमनन्तमद्वितीयं परमानन्दमयं पदं श्रयेयम् ॥ ४३ ॥

वटपादपमूलपट्टभद्रं स्फुटचिन्मुद्रमुदूढमौनमुद्रम् ।

कलितेन्दुकलं कृपासमुद्रं कलये कञ्चन देशिकं विनिद्रम् ॥ ४४ ॥



कमलाकुचकुम्भकुङ्कुमश्रीकलितोरःस्थलमप्यरागयोगम् ।  
 करवै मुरवैरिणं महान्तं करुणार्द्रं हृदये कविं पुराणम् ॥ ४५ ॥  
 गरुडाङ्गभीरनाभिपद्मोदरभूगह्वरनिष्ठनैष्ठिकाग्रयम् ।  
 चतुराननमाश्रयामि कामं चतुराम्नायवदावदं सदापि ॥ ४६ ॥  
 कुशिकप्रभवास्त्रशस्त्रपालीप्रशमाचार्यकसिद्धहस्तदण्डम् ।  
 शमवन्तमरुन्धतीसहायं शरणं यामि वसिष्ठमप्रमेयम् ॥ ४७ ॥  
 बहुमित्रसहक्षितीशपापापहसान्निध्यमरोध्यसत्प्रतापम् ।  
 महदञ्चितमन्त्रयन्त्रशक्तिं मनसा शक्तिमुपैमि सद्विरक्तिम् ॥ ४८ ॥  
 पवनाकुलकाशलेशकल्पं प्रभवादेव पराहताशराशम् ।  
 प्रणमामि पराशरं मुनीशं प्रचरद्वैष्णवसंहिताप्रकाशम् ॥ ४९ ॥  
 निगमानपि योऽन्वशाच्चतुर्धा व्यधिताष्टादशधापि यः पुराणम् ।  
 स च सात्यवतेय ईप्सितं मे सकलाम्नायशिरोगुरुर्विधत्ताम् ॥ ५० ॥  
 जननीजठरादिव च्यवन् यो जगतो नाद्रवदात्मविद् विपद्भयः ।  
 अनहन्तमहं तमात्मवन्तं भगवन्तं शुक्रमाश्रये प्रशान्तम् ॥ ५१ ॥  
 अभियुञ्जदयार्च्यपूज्यपादान् अपहृन्त्यादिनिषाकसिद्धनेतृन् ।  
 अथ गौडपदान् फणीशभाष्यप्रथमाचार्यकपण्डितान् प्रपद्ये ॥ ५२ ॥  
 हरितल्पहरांघ्रिन् पुरक्षमाधरसौमित्रिबलात्रिपुत्रलक्ष्मा ।  
 जयतादुपरेवमात्तधामा जयगोविन्दमुनिः स चन्द्रनामा ॥ ५३ ॥  
 सततं निगदन् रसेन योऽसौ जय गोविन्द जयेति सूक्तिमेकाम् ।  
 श्रितमौनमभूद्यदन्यवादे जयगोविन्दमुनिं तदाहुरेनम् ॥ ५४ ॥  
 “ नारायणः परोऽव्यक्तात् अण्डमव्यक्तसंभवम् ।  
 अण्डस्यान्तस्त्वमे लोकाः सप्तद्वीपा च मेदिनी ॥ ५५ ॥

स भगवान् सृष्ट्वेदं जगत्, तस्य च स्थितिं चिकीर्षुः, मरीच्यादीनग्रे  
सृष्ट्वा प्रजापतीन्, प्रवृत्तिलक्षणं धर्मं प्राहयामास वेदोक्तम् । ततोऽन्यांश्च  
सनकसनन्दनादीनुत्पाद्य निवृत्तिलक्षणं धर्मं ज्ञानवैराग्यलक्षणं प्राहयामास ।  
द्विविधो हि वेदोक्तो धर्मः प्रवृत्तिलक्षणो निवृत्तिलक्षणश्च जगतः स्थितिकारणम् ।  
प्राणिनां साक्षादभ्युदयनिःश्रेयसहेतुर्यः स धर्मो ब्राह्मणाद्यैर्वर्णिभिः आश्रमिभिश्च  
श्रेयोऽर्थिभिः अनुष्ठीयमानो दीर्घेण कालेन । अनुष्ठातॄणां कामोद्भवात् हीयमानवि-  
वेकविज्ञानहेतुकेन अधर्मेणाभिभूयमाने धर्मे प्रवर्धमाने चाधर्मे, जगतः स्थितिं  
परिपिपालयिषुः स आदिकर्ता नारायणाख्यो विष्णुः, भौमस्य ब्रह्मणो ब्राह्मणत्वस्य  
रक्षणार्थं देवक्यां वसुदेवादंशेन कृष्णः किल संवभूव । ब्राह्मणत्वस्य हि रक्षणे  
रक्षितः स्याद् वैदिको धर्मः, तदधीनत्वाद्गर्णाश्रमभेदानाम् । स च भगवान्  
ज्ञानैश्वर्यशक्तिबलवीर्यतेजोभिः सदा संपन्नः त्रिगुणात्मिकां वैष्णवीं स्वां मायां  
मूलप्रकृतिं वशीकृत्य, अजोऽव्ययो भूतानामीश्वरो नित्यशुद्धबुद्धमुक्तस्वभावोऽपि  
सन्, स्वमायया देहवानिव, जात इव च लोकानुग्रहं कुर्वन् लक्ष्यते ” ॥ ५६ ॥

इति शङ्करोऽत्र गीताभाष्यारंभेऽवतारिकां तेने ।

भगवज्जनिरिह भूमौ धर्मस्थित्यर्थिका कृपात इति ॥ ५७ ॥

धर्मग्लानिमधर्मोत्थानं चालोक्य भगवतो जन्म ।

ज्ञानबलादिकभगवच्छक्त्यंशाविष्कृताऽवतारेण ॥ ५८ ॥

आसुरमथवा क्षात्रं कुरुते बलमुद्धतं यदा ग्लानिम् ।

धर्मस्य, तदा बलवान् वीरश्चाजायते भगवान् ॥ ५९ ॥

ज्ञानलवदुर्विदग्धा अज्ञानां बुद्धिमोहकाः पटवः ।

मतिभेदजननदक्षा ज्ञानाचार्या यदा जाताः ॥ ६० ॥

वैदिकधर्मग्लानिस्तदा भवेद्बुद्धिविह्वलः ।

अपनयति मोहमीशो देशिकताभ्यनिजमूर्त्या ॥ ६१ ॥



कलिना बलिनाऽखिले खिलेऽपि स्खलिते श्रौतपथेऽपथे प्रवृद्धे ।  
जपहोमतपस्सु नामशेषेष्वपि यातेषु सुभाषितेषु शोषम् ॥ ६२ ॥

जिनबुद्धकपालिशक्तिवह्नीन्द्रिनसेवासु समन्ततः श्रितासु ।  
शिथिले द्विजवेदवेदिवादे प्रथिते चाद्वयवेदबाह्यमोदे ॥ ६३ ॥

जगदीक्षणविह्वलामृतान्धोनिगदव्यक्तकृपारसानुबन्धम् ।  
प्रणिदिश्य गुहं पुरैव गन्तुं प्रणिबन्धुं च मखान् द्विषश्च यन्तुम् ॥ ६४ ॥

अवतार्य सुरान् परांश्च पूर्वं विधिविष्ण्वन्द्रमुखान् विनोदपूर्वम् ।  
स्वयमप्यवतीर्य सुत्युरार्याकमितुः श्रीशिवशर्मणो विचार्य ॥ ६५ ॥

उदभूत्सदने निटालदृग्यो मदभाजां सुधियां प्रमाथयोग्ये ।  
शिशुरर्पयतान्मुमुक्षुभाग्यं स शुभं शंकरदेशिकः सुभोग्यम् ॥ ६६ ॥

कदाचिच्छिवया पृष्ठस्त्रिकालज्ञस्त्रिलोचनः ।

भविष्यच्छङ्करोत्पत्तिमवदत्संग्रहेण ह ।

शैवे रहस्ये गदितं स्मरामोऽत्र सुसंगतम् ॥ ६७ ॥

‘पापैककर्मनिरतान्विरतान् सर्वकर्मसु ।

वर्णाश्रमपरिभ्रष्टान् वर्णप्रस्रवणान् जनान् ॥ ६८ ॥

कल्यब्धौ मज्जमानास्तान् दृष्ट्वाऽनुकोशतोऽम्बिके ।

मदंशजातं देवेशि कलावपि तपोधनम् ॥ ६९ ॥

केरलेषु तदा विप्रं जनयामि महेश्वरि ।

तस्यैव चरितं तेऽद्य वक्ष्यामि शृणु शैलजे ॥ ७० ॥

कल्यादिमे महादेवि सहस्रद्वितयात्परम् ।

सारस्वतास्तथा गौडा मिश्राः कर्णाजिना द्विजाः ॥ ७१ ॥

आममीनाशना देवि ह्यार्यावर्तानुवासिनः ।

औत्तरा विन्ध्यनिलया भविष्यन्ति महीतले ॥ ७२ ॥

शब्दार्थज्ञानकुशलाः तर्ककर्कशबुद्धयः ।

जैना बौद्धा बुद्धियुक्ता मीमांसानिरताः कलौ ॥ ७३ ॥

वेदबोधितवाक्यानां अन्यथैव प्ररोचकाः ।

प्रत्यक्षवादकुशलाः शल्यभूताः कलौ युगे ॥ ७४ ॥

मिश्राः शास्त्रमहाशस्त्रैः अद्वैतोच्छेदिनोऽम्बिके ।

कर्मैव परमं श्रेयो नैवेशः फलदायकः ॥ ७५ ॥

इति युक्तिपरामृष्टवाक्यैरुद्धोध्यन्ति च ।

तेन घोराः कुलाचाराः कर्मसारा भवन्ति च ॥ ७६ ॥

तेषामुत्पाटनार्थाय सृजामीशे मदंशतः ।

केरले शशलग्रामे विप्रपत्न्यां मदंशतः ।

भविष्यति महादेवि शङ्कराख्यो द्विजोत्तमः ' ॥ ७७ ॥

कौर्मै भविष्योत्तरे च लैङ्गमार्कण्डयोस्तथा ।

वायौ पुराणेऽवतारो निर्दिष्टः शङ्करः स्फुटम् ॥ ७८ ॥

'कलौ रुद्रो महादेवो लोकानामीश्वरः परः ।

स देवता भवेन्नणां देवतानां च दैवतम् ॥ ७९ ॥

करिष्यत्यवतारं स्वं शङ्करो नीललोहितः ।

श्रौतस्मार्तप्रतिष्ठार्थं भक्तानां हितकाम्यया ॥ ८० ॥

उपदेक्ष्यति तद् ज्ञानं शिष्याणां ब्रह्मसंज्ञितम् ।

सर्ववेदान्तसारं हि सर्वस्माच्च तु दर्शनात् ॥ ८१ ॥



## ॥ द्वितीय आस्वादः ॥

शिवगुरुतपश्चर्या ।

महिमाननीयचरितं दधतं महिमानमीड्यमहिमालयभृतः ।

अवतारभूतमवतानुवतां भवतारणं किमपि वस्तु मुहुः ॥ १ ॥

स्वर्णाद्रेः ककुभि विभाति दक्षिणस्यां देशः कोऽप्यथ भुवि केरलाभिधानः ।

पूर्णश्रीर्जितदिविषत्पुरैः पुराग्रयैः विप्रौघैः श्रुतिविदितोरुसच्चरित्रैः ॥ २ ॥

यस्याख्यामवगमयन्ति निश्चितार्थां संपूर्णाः सुरुचिरकेरभूरुहौघाः ।

तत्रत्या द्द्विद सरसा बहिः सुरूपा लोका इत्यवगमयत्फलालिभाराः ॥ ३ ॥

निला मरुद्वृधा चेति तत्र नद्यौ विराजतः ।

निलायां शम्बरकोडं भासते शास्तुरास्पदम् ॥ ४ ॥

नावाक्षेत्रं हि तस्या हि तीरे दीप्यति मुक्तिदम् ।

भवनं पद्मनाभस्य भुवनत्रयपावनम् ॥ ५ ॥

चूर्णीति चापरा ख्याता तीरयोरुभयोर्नदी ।

अतिस्वच्छजला धत्ते पुण्यान् बहुसुरालयान् ॥ ६ ॥

ऋद्धिमानुत्तरे तीरे तस्याः पावनपाथसः ।

कश्चिदेशो महानस्ति कालटीति सुविश्रुतः ॥ ७ ॥

सर्ववेदार्थनिपुणैः सर्वशास्त्रविशारदैः ।

सर्वाश्रमरतैः शान्तैरन्वितो विप्रसत्तमैः ॥ ८ ॥

कश्चिद्विपश्चिदिह निश्चलधीर्विरेजे विद्याधिराज इति विश्रुतनामधेयः ।

रुद्रो वृषाद्रिनिलयोऽवतरीतुकामो यत्पुत्रमात्मपितरं समरोचयत्सः ॥ ९ ॥

पुत्रोऽभवत्तस्य पुरात्तपुण्यैः सुब्रह्मतेजाः शिवगुर्वभिख्यः ।

ज्ञाने शिवो यो वचने गुरुस्तस्यान्वर्थनामाकृत लब्धवर्णः ॥ १० ॥

स ब्रह्मचारी गुरुगोहवासी तत्कार्यकारी विहितान्नभोजी ।

सायं प्रभातश्च हुताशसेवी व्रतेन वेदं निजमध्यगीष्ट ॥ ११ ॥

वेदेष्वधीतेषु विचारितेऽर्थे शिष्यानुरागी गुरुराह तं स्म ।

अपाठि मत्तः सषडङ्गवेदो व्यचारि कालो बहुरत्यगात्ते ॥ १२ ॥

अर्थावबोधनफलो हि विचार एष तच्चापि चित्रबहुकर्मविधानहेतोः ।

तत्राधिकारमधिगच्छति सद्वितीयः कृत्वा विवाहमिति वेदविदां प्रवादः ॥ १३ ॥

एवं गुरौ वदति तज्जनको निनीषुः आगच्छदत्र तनयं स्वगृहं गृहेशः ।

तेनानुनीय बहुलं गुरवे प्रदाप्य वित्तं निकेतनमनायि गृहीतविद्यः ॥ १४ ॥

वेदे च शास्त्रे च निरीक्ष्य बुद्धिं प्रश्नोत्तरादावपि नैपुणीं ताम् ।

दृष्ट्वा तुतोषातितरां पिताऽस्य स्वतस्सुखा या किमु शास्त्रतो वाक् ॥ १५ ॥

कन्यां प्रदातुमनसो बहवोऽपि विप्रास्तन्मन्दिरं प्रति ययुर्गुणपाशकृष्टाः ।

पूर्वं विवाहसमयादपि तस्य गेहं सम्बाधवत्किल बभूव वरीतुकामैः ॥ १६ ॥

बह्वर्थदायिषु बहुष्वपि सत्सु देशे कन्याप्रदातृषु परीक्ष्य विशिष्टजन्म ।

कन्यामयाचत सुताय स विप्रवर्यो विप्रं विशिष्टकुलजं मखपण्डिताख्यम् ॥ १७ ॥

विद्याधिराजमखपण्डितनामधेयौ सम्प्रत्ययं व्यतनुतामभिपूज्य दैवम् ।

उद्वाह्य शास्त्रविधिना विहिते मुहूर्ते तौ संमुदं बहुमवापतुराप्तकामौ ॥ १८ ॥

अग्नीनथाधित महोत्तरयागजातं कर्तुं विशेषकुशलैः सहितो द्विजेशः ।

तत्तत्फलेशु यदनाहितहव्यवाहः स्यादुत्तरेषु विहितेष्वपि नाधिकारी ॥ १९ ॥